

3 | राजधानी
दिल्ली-गुरुग्राम
सफर आसान

6 | प्रादेशिकी
गैस सिलेंडर में लगी
आग,चार की मौत

9 | राष्ट्रीय
तीस्ता 14 दिनों की
न्यायिक हिरासत में

10 | विदेश
ईरान में भूकंप
से पांच की मौत

RNI NO.DELHIN/2012/48369
वर्ष 10 अंक 235
नई दिल्ली, रविवार, 3 जुलाई, 2022
पृष्ठ 12 मूल्य ₹ 3
नगर संस्करण



नई दिल्ली, लखनऊ, रायपुर और फरीदाबाद से प्रकाशित

पायनियर

www.dailypioneer.com



बुमराह ने
लारा का विश्व
रिकॉर्ड तोड़ा
स्पोर्ट्स-12

अमरावती में उदयपुर की तरह हत्या, एनआईए करेगी जांच


पायनियर समाचार सेवा। नई दिल्ली/मुंबई

महाराष्ट्र के अमरावती जिले में भी उदयपुर की तर्ज पर हत्याकांड को अंजाम दिया गया है। नुपुर शर्मा के समर्थन में पोस्ट करने को लेकर एक केमिस्ट का दो बाइक सवारों ने पलक झपकते ही चाकू से गला काट दिया। अब तक पांच लोग गिरफ्तार किए जा चुके हैं। मुख्य आरोपी फरार है। मामले की गंभीरता को देखते हुए केंद्र सरकार ने शनिवार को मामले की जांच राष्ट्रीय जांच एजेंसी (एनआईए) सौंप दी।

केंद्र सरकार ने भी आशंका जताई है कि केमिस्ट की हत्या भारतीय जनता पार्टी से निर्लंबित नुपुर शर्मा के समर्थन में सोशल मीडिया पोस्ट का परिणाम हो सकती है। उधर, एनआईए की एक टीम शनिवार को केमिस्ट की हत्या की जांच के लिए महाराष्ट्र के अमरावती पहुंची। राजस्थान के उदयपुर में हुई दर्जी कन्हैयालाल की हत्या के मामले की भी एनआईए ही जांच कर रही है। गृह मंत्रालय के एक प्रवक्ता ने ट्वीट किया कि कोल्हे की बर्बर हत्या से संबंधित मामले की

● दुकान से घर लौट
रहे केमिस्ट का बाइक
सवारों ने गला काटा,
अब तक पांच गिरफ्तार

● छह दिन पहले हुए
हत्याकांड की प्रकृति
को देखकर गृह
मंत्रालय हुआ गंभीर



उमेश कोल्हे का फाइल फोटो

जांच राष्ट्रीय जांच एजेंसी यानी एनआईए को सौंप दी गई है। उन्होंने कहा कि एनआईए हत्या की साजिश और इस घटना के तार अंतरराष्ट्रीय संगठनों से जुड़े होने की भी गहन जांच करेगी। मीडिया की खबरों के अनुसार इस खूनी वारदात को उमेश कोल्हे के बेटे संकेत कोल्हे ने अपनी आंखों से देखा। संकेत के अनुसार 21 जून की रात लगभग दस बजे उमेश दुकान बंद कर बाइक से घर लौट रहे थे।

संकेत कोल्हे अपनी पत्नी के साथ उनसे दस-पंद्रह फिट दूर पीछे

चला गया था। खूब चिल्लाने के बावजूद कोई मदद को नहीं आया। गौरतलब है कि हाल में राजस्थान के उदयपुर में एक दर्जी कन्हैयालाल की दो लोगों द्वारा की गई हत्या की भी जांच एनआईए कर रही है।

अपनी हत्या से कुछ दिनों पहले उदयपुर के दर्जी ने स्थानीय पुलिस से कहा था कि उसे सोशल मीडिया पर नुपुर शर्मा की टिप्पणी के समर्थन में पोस्ट किए जाने को लेकर धमकी मिल रही है। महाराष्ट्र पुलिस ने अब तक अमरावती हत्याकांड के सिलसिले में पांच लोगों को गिरफ्तार किया है और इरफान खान नामक एक व्यक्ति की तलाश जारी है, जो एक एनजीओ चलाता है और इस मामले का मुख्य आरोपी है। पुलिस के मुताबिक केमिस्ट कोल्हे ने भाजपा की निर्लंबित प्रवक्ता नुपुर शर्मा के समर्थन में सोशल मीडिया पर कथित तौर पर कुछ टिप्पणी की थी। बताया जा रहा है कि एक पोस्ट गलती से उनके मुस्लिम ग्राहक को चली गयी। इसके बाद कुछ लोगों ने षडयंत्र रचा। इसी की पृष्ठभूमि में ऐसी आशंका जताई जा रही है कि खान ने केमिस्ट की हत्या की साजिश रची है।

उदयपुर हत्याकांड में चारों आरोपी 10 दिन की रिमांड पर एनआईए को सौंपे

● अदालत परिसर में
आक्रोशित वकीलों की भीड़
ने आरोपियों पर हमला
करने की कोशिश की

पायनियर समाचार सेवा। जयपुर

उदयपुर के दर्जी कन्हैयालाल हत्याकांड में गिरफ्तार चार आरोपियों को राष्ट्रीय अन्वेषण अभिकरण (एनआईए) की एक नामित अदालत ने 10 दिन की पुलिस रिमांड पर एनआईए को सौंप दिया। कड़ी सुरक्षा व्यवस्था के बीच चारों आरोपियों को शनिवार को एनआईए अदालत में पेश किया गया था। हत्याकांड के मुख्य आरोपी रियाज अख्त्री और गौस मोहम्मद को हत्या के कुछ घंटों बाद मंगलवार को गिरफ्तार किया गया था और दो अन्य आरोपी मोहसिन और आसिफ को कथित तौर पर कन्हैया की दुकान की रेको करने और हत्या की साजिश में शामिल होने के आरोप में बृहस्पतिवार को गिरफ्तार किया गया था।

एक वकील ने अनुसार अदालत ने आरोपियों को दस दिन के 12 जुलाई तक पुलिस रिमांड में भेज दिया। अदालत परिसर में पुलिस के भारी प्रबंध किए गए थे और वकीलों ने पाकिस्तान मुद्राबाद और कन्हैया के



जयपुर में उदयपुर हत्याकांड के एक आरोपी को न्यायालय में प्रस्तुत करने जाती पुलिस

हथारों को फांसी दो के नारे लगाए। जब आरोपियों को पुलिस वाहन में

अदालत से वापस ले जाया जा रहा था तो आक्रोशित वकीलों की भीड़ ने उन

उदयपुर हत्याकांड
का आरोपी भाजपा
का सदस्य: कांग्रेस

पायनियर समाचार सेवा। नई दिल्ली

उदयपुर हत्याकांड में एक नया विवाद खड़ा हो गया है। कांग्रेस ने शनिवार को आरोप लगाया कि दर्जी कन्हैयालाल की निर्मम हत्या के मुख्य आरोपियों में से एक रियाज अटारी भाजपा का सदस्य है। कांग्रेस ने भाजपा के वरिष्ठ नेता के साथ उसकी फोटो भी जारी की है। दूसरी ओर, भाजपा ने सरसरी तौर पर इसे फर्जी खबर बताकर खारिज कर दिया है। कांग्रेस की ओर से आरोप लगाया गया है कि हथारों में से एक रियाज अटारी के राजस्थान के भाजपा अल्पसंख्यक मोर्चा के नेताओं के साथ संबंध थे। कांग्रेस ने सवाल उठाया कि क्या केंद्र सरकार ने मामले को राष्ट्रीय जांच एजेंसी (एनआईए) को स्थानांतरित करने में इसीलिए जल्दबाजी की है, क्योंकि अटारी कथित तौर पर राजस्थान के भाजपा नेताओं के

(शेष पेज 8)

पर हमला करने की कोशिश की। हालांकि पुलिस उन्हें गाड़ी में ले गई।

मणिपुर भूस्खलन से मृतकों की संख्या बढ़कर 29 हुई



मणिपुर के नोनी जिले में भूस्खलन के बाद राहत-बचाव कार्य में लगे कर्मचारी

भाषा। गुवाहाटी, मीरीगांव

मणिपुर के नोनी जिले में एक रेलवे निर्माण स्थल पर भूस्खलन में दो सुरक्षाकर्मियों सहित असम के आठ लोगों की मौत हो गई। असम के कैबिनेट मंत्री पीयूष हजारीका ने शनिवार को यह जानकारी दी। मंत्री ने कहा कि शवों को हवाई मार्ग से असम ले जाया जाएगा और असम

सरकार इसके लिए सभी आवश्यक इंतजाम करेगी। उन्होंने कहा कि घायलों को भी वापस असम ले जाने के लिए परिवहन की व्यवस्था की जाएगी। उन्होंने कहा कि इस हादसे में कम से कम 12 और कर्मचारी अब भी लापता हैं। पड़ोसी राज्य के तुपुल यादव रेलवे निर्माण शिविर में बुधवार रात भूस्खलन में मरने वालों की संख्या बढ़कर

(शेष पेज 8)

देशभर में हर घर तिरंगा लहराएगी भाजपा

कार्यकारिणी की बैठक

● पार्टी अध्यक्ष नरेंद्र ने मोदी के नेतृत्व और गरीब समर्थक राजनीति की सराहना की

दीपक कुमार उम्रेती। नई दिल्ली

भाजपा की हैदराबाद में दो दिवसीय राष्ट्रीय कार्यकारिणी की बैठक में भारत के आर्थिक विकास की कहानी की सराहना के साथ तेलंगाना के मुख्यमंत्री के. चंद्रशेखर राव की पारिवारिक भ्रष्ट राजनीति पर निशाना साधा गया। इसके साथ ही कई राज्यों में आगामी विधानसभा चुनावों और 2024 के लोकसभा चुनावों के मद्देनजर देशव्यापी हर घर तिरंगा की घोषणा की गई।

यानी चुनावों से पहले भगवा पार्टी देशभर में हर घर तिरंगा लहराने का अभियान चलाएगी। तेलंगाना के मुख्यमंत्री के. चंद्रशेखर राव का दूसरी बार प्रोटोकॉल का पालन करते हुए प्रधानमंत्री का स्वागत करने के लिए हवाई अड्डे पर नहीं के बजाय के साथ संयुक्त विपक्ष के राष्ट्रपति पद के उम्मीदवार और पूर्व मंत्री यशवंत



भाजपा की राष्ट्रीय कार्यकारिणी का दीप जलाकर शुभारंभ करते प्रधानमंत्री नरेंद्र मोदी

सिन्हा की मेजबानी करने का विकल्प चुनने के साथ ही तेलंगाना राष्ट्र समिति (टीआरएस) और भाजपा के बीच युद्ध की स्पष्ट रूप से रेखा खींची गई है। वहीं राव ने भाजपा की बैठक को 'सर्कस' करार दिया, वहीं भाजपा ने उन्हें एक 'लौमड़ी' करार देते हुए कहा कि वह बाघ के आगमन (प्रधानमंत्री नरेंद्र मोदी के संदर्भ में) से डरते हैं। भाजपा ने राव को प्रोटोकॉल का पालन नहीं करने के लिए केसीआर की खिंचाई की। टीआरएस ने इसका

विरोध करते हुए कहा कि एक प्रतिनिधि को प्रोटोकॉल के तहत प्रतिनियुक्त किया गया है। भाजपा मंडली ने 'अग्निपथ' योजना की सराहना की, जिसके विरोध में कई राज्यों में विवाद और हिंसा हुई और सरकार ने 10 लाख नौकरियों की घोषणा की। बैठक में कहा गया कि कोविड -19 के बाद देश के वित्तीय आंकड़े बहुत उत्साहजनक हैं। देश का निर्यात और एफडीआई बढ़ा है। पिछले आठ वर्षों में जीएसटी से पीएलआई तक देश में कई

केसीआर ने नहीं की
पीएम की अगुवानी

भाषा। हैदराबाद

भाजपा की राष्ट्रीय कार्य समिति की बैठक से ठीक पहले राज्य में सत्तारूढ़ तेलंगाना राष्ट्र समिति (टीआरएस) और केंद्र में सत्तारूढ़ भाजपा के बीच निजामों के इस शहर में पोस्टर वॉर देखने को मिला। भाजपा की राष्ट्रीय कार्यसमिति की बैठक के बीच राष्ट्रपति चुनाव में विपक्ष के उम्मीदवार यशवंत सिन्हा यहां पहुंचे तो उनका स्वागत करने खुद मुख्यमंत्री के चंद्रशेखर राव अपने कई मंत्रियों के साथ हवाई अड्डे पहुंचे और टीआरएस कार्यकर्ताओं ने उनका भव्य स्वागत किया, जबकि कार्य समिति की बैठक में शामिल होने के लिए प्रधानमंत्री नरेंद्र मोदी शनिवार पूर्वाह्न राजधानी पहुंचे, तो राव उनकी अगुवानी

महत्वपूर्ण निर्णय लिए गए हैं। राजनाथ सिंह द्वारा प्रस्तावित और पीयूष गोयल

(शेष पेज 8)

यौन उत्पीड़न मामले में वरिष्ठ नेता पीसी जॉर्ज गिरफ्तार, जमानत मिली



तिरुवनंतपुरम में पत्रकारों से बातचीत करते पीसी जॉर्ज

भाषा। तिरुवनंतपुरम

केरल के विवादास्पद नेता पी. सी. जॉर्ज को सोलर पैनल मामले के एक आरोपी द्वारा दायर यौन उत्पीड़न की शिकायत के आधार पर शनिवार को गिरफ्तार कर लिया गया, लेकिन कुछ घंटों के अंदर ही मजिस्ट्रेट की अदालत से उन्हें जमानत मिल गई।

सोलर पैनल मामले में एक आरोपी की शिकायत पर 70 वर्षीय राजनेता को म्यूजियम पुलिस ने राजधानी के एक गेस्ट हाउस से नाटकीय अंदाज में शनिवार दोपहर को

हिरासत में ले लिया था। इससे दो महीने पहले भी उन्हें नफरत फैलाने वाला भाषण देने के आरोप में गिरफ्तार किया गया था और बाद में जमानत मिल गई थी।

विधानसभा में पूंजर निर्वाचन क्षेत्र का 33 वर्षों तक प्रतिनिधित्व करने वाले जॉर्ज को दोपहर में गिरफ्तार किया गया। अपराध शाखा के अधिकारियों ने जॉर्ज से मुख्यमंत्री पिनरई विजयन को बदनाम करने के लिए रची गई कथित साजिश के सिलसिले में पूछताछ की, जो सोने की तस्करी

(शेष पेज 8)

बाजार
सैंसेक्स 52,907
निफ्टी 15,752
सोना 51,458 /10g
चांदी 58,159 /kg

वित्तक न्यूज

सांसद के समूह की 96

करोड़ की संपत्तियां कुर्क

हैदराबाद। प्रवर्तन निदेशालय (ईडी) ने शनिवार को कहा कि उसने धनशोधन मामले में मधुसूदन गुप्ता ऑफ कर्नाटक और उसके निदेशावों तथा प्रवर्तकों वी 96.21 करोड़ रुपए वी 105 अपल संपत्तिया और अन्य संपत्तिया अर्थाई रूप से कुर्क की है। ईडी वी और से जारी एकप्रेस विज्ञापित ने यह जानकारी दी है। ईडी वी यह घोषणा ऐसे समय आई है, जब लोकसभा में तेलंगाना राष्ट्र समिति (टीआरएस) के नेता और मधुसूदन समूह के प्रवर्तक नामा नागेश्वर राव राष्ट्रपति चुनाव के लिए विपक्षी दलों के साझा उम्मीदवार यशवंत सिन्हा के समर्थन में आयोजित बैठक में मौजूद थे। नागेश्वर राव प्रदेश के मुख्यमंत्री के चंद्रशेखर राव के साथ बेगमोट्टे स्वाई अड्डा पर सिन्हा वी अगुवानी के लिए मौजूद थे।

इस माह सामान्य वर्षा होगी पूरे देश में पहुंच गया मानसून



मुंबई में हिमशिखर बरसात के बीच मटीन ड्राइव पर मौसम का आनंद उठाते लोग

भाषा। नई दिल्ली

गुजरात और राजस्थान में शुक्रवार को मौसम की पहली बारिश होने के साथ दक्षिण-पश्चिम मानसून सामान्य तारीख से छह दिन पहले ही पूरे देश में पहुंच गया है। भारत मौसम विज्ञान विभाग (आईएमडी) ने शनिवार को यह जानकारी दी।

एक जून की सामान्य तिथि से तीन दिन पहले 29 मई को दक्षिण-पश्चिम मानसून की शुरुआत केरल में

हुई थी। मौसम विभाग ने कहा, आठ जुलाई को सामान्य तिथि से छह दिन पहले ही शनिवार को दक्षिण-पश्चिम मानसून पूरे देश में दस्तक दे चुका है। पश्चिमी राजस्थान एवं उत्तरी गुजरात के विभिन्न भागों में शुक्रवार को मानसून की पहली बारिश हुई। इन क्षेत्रों में अबतक वर्षा नहीं हुई थी। हालांकि, देश में शनिवार को बारिश में पांच प्रतिशत की कमी दर्ज की गई है। आईएमडी के अनुसार, राजस्थान को

(शेष पेज 8)

शिंदे गुट के विधायक मुंबई लौटे, विधानसभा अध्यक्ष का चुनाव आज

भाषा। मुंबई

महाराष्ट्र के मुख्यमंत्री एकनाथ शिंदे का समर्थन कर रहे शिवसेना के बागी विधायक शनिवार शाम गोवा से मुंबई लौट आए। राज्य विधानसभा का दो दिवसीय विशेष सत्र रविवार से शुरू होगा और इस दौरान विधानसभा अध्यक्ष के चुनाव के साथ सदन में नई सरकार का शक्ति परीक्षण होगा। सूत्रों ने बताया कि मुंबई पहुंचे बागी विधायक एक होटल में ठहरेंगे और रविवार को विशेष सत्र में हिस्सा लेंगे।

इस बीच, राष्ट्रवादी कांग्रेस पार्टी (रकांपा) प्रमुख शरद पवार ने दावा किया कि विधानसभा उपाध्यक्ष नरहरि जिरवाल के खिलाफ अविश्वास प्रस्ताव लंबित रहने के बावजूद भी वह फिलहाल पदेन स्पीकर के तौर पर अपना कर्तव्य निभा सकते हैं। विधानसभा अध्यक्ष का पद पिछले साल से रिक्त है। पवार ने पुणे में संवाददाताओं से कहा कि शिवसेना का कौन सा गुट पार्टी का वास्तविक



शिवसेना के अपने समर्थक विधायकों के साथ मुंबई में महाराष्ट्र के मुख्यमंत्री एकनाथ शिंदे

दावेदार होगा, इस पर फैसले के लिए एक लंबी कानूनी लड़ाई लड़नी होगी। इससे पहले दिन में, शिवसेना विधायक एवं पार्टी प्रमुख उद्धव ठाकरे

के करीबी राजन साल्वी ने महाराष्ट्र विधानसभा के अध्यक्ष पद के लिए महा विकास आघाड़ी (एमवीए) के उम्मीदवार के रूप में शनिवार को

अपना नामांकन दाखिल किया। पहली बार विधायक बने भारतीय जनता पार्टी (भाजपा) के नेता राहुल नावकर ने इस पद के लिए शुक्रवार

को नामांकन दाखिल किया था। चार जुलाई को सदन में नई सरकार का बहुमत परीक्षण होगा। शिवसेना, राष्ट्रवादी कांग्रेस पार्टी (रकांपा) और कांग्रेस राज्य में एमवीए गठबंधन का हिस्सा हैं। शिंदे की बग़ावत के कारण इन तीनों दलों की सरकार बुधवार को गिर गई थी।

इसके अगले ही दिन शिंदे ने मुख्यमंत्री को सदन में शपथ ग्रहण किया था। भाजपा नेता देवेंद्र फडणवीस उपमुख्यमंत्री बने हैं। मुख्यमंत्री एकनाथ शिंदे के नेतृत्व में शिवसेना के बागी विधायकों और निर्दलीय विधायकों का एक समूह शनिवार शाम एक विशेष विमान से गोवा से मुंबई के लिए रवाना हुआ था। डोना पाउला के एक होटल में गत 29 जून से डेरा डाले विधायक शिंदे के नेतृत्व में दो बसों में सवार होकर डाबोलिम हवाई अड्डे के लिए रवाना हुए थे। महाराष्ट्र में राजनीतिक संकट के बीच बागी विधायक 29 जून को शिंदे के साथ गुवाहाटी से गोवा पहुंचे थे।

पूरे साल अत्वल रही नोएडा की डायल 112

कमिश्नरेट को जून में कुल 17612 सूचनार्यें प्राप्त हुईं, पीआरवी ने तत्काल सहायता प्रदान की

पायनियर समाचर सेवा। नोएडा

संकट और आपातकालीन परिस्थितियों में राज्य के नागरिकों को पुलिस सहायता देने में किए डायल 112 उत्तर प्रदेश सरकार की एक महत्वपूर्ण योजना है।

कमिश्नरेट गौतमबुद्ध नगर ने यूपी 112 के माध्यम से जिले के लोगों को सहायता देने में कीर्तिमान स्थापित किया है। उत्तर प्रदेश में गौतमबुद्ध नगर डायल 112 का रिस्यांस टाइम फरवरी महीने में सबसे शानदार आंका गया है। इससे पहले भी 11 बार गौतमबुद्ध नगर डायल 112 का रिस्यांस टाइम पूरे प्र्रेश में बेहतर आया है। अबकी बार गौतमबुद्ध नगर पुलिस कमिश्नरेट टीम लगातार 12वीं नंबर-1 पर आई है। एक बार फिर गौतमबुद्ध नगर पुलिस डायल 112 टीम ने रिस्यांस टाइम ट्रॉफी पर कब्जा जमाया है।



जून 2022 में पूरे प्रदेश के यूपी 112 के रेस्पान्स टाइम में कमिश्नरेट गौतमबुद्ध नगर द्वारा प्रथम स्थान प्राप्त किया गया है। पिछले साल जुलाई 2021 से लगातार कमिश्नरेट गौतमबुद्ध नगर प्रथम स्थान पर ही रहा है। वर्तमान में प्रतिदिन लगभग 400-450 इवेन्ट प्राप्त होते हैं, जिनको कमिश्नरेट गौतमबुद्धनगर से डायल 112 से 65 चार पहिया पीआरवी और 50 दो पहिया पीआरवी द्वारा पंहुचकर

त्वरित सहायता प्रदान की जाती है।

कमिश्नरेट गौतमबुद्धनगर में माह जून में कुल 17612 सूचनार्यें प्राप्त हुईं, जिनपर पीआरवी द्वारा तत्काल घटना स्थल पर पहुंचकर त्वरित कार्यवाही कर सहायता प्रदान की गई। महिला की सुरक्षा को दृष्टिगत रखते हुए गौतमबुद्ध नगर में 06 महिला पीआरवी चलती है। हाईवे पर सुरक्षा एवं त्वरित रेस्पान्स के लिए 04 पीआरवी ईस्टर्न.पेरीफेरल और 02

रिटायर आईएस साइबर ठगों का बने शिकार

● बिजली बिल अपडेट के नाम लगाया चूना

पायनियर समाचार सेवा। नोएडा

मुकदमा दर्ज करवाया है। पुलिस मीडिया प्रभारी पंकज कुमार ने बताया कि जगमोहन लाल बिजना सेक्टर 15-ए में रहते हैं। वह रिटायर्ड आईएसएस हैं। उन्होंने बताया कि उनके मोबाइल पर एक मैसेज आया था।

इसमें लिखा था कि उनका बिजली का बिल अपडेट नहीं हुआ है। इसे अपडेट कराने के लिए मैसेज में दिए गए मोबाइल नंबर पर फोन करने के लिए कहा गया। पंकज कुमार ने बताया कि उन्होंने पीडित ने

बाइकबोट घोटाले में आरोपी की डेढ़ करोड़ की संपत्ति कुर्क

पायनियर समाचार सेवा। नोएडा

गौतम बुद्ध नगर पुलिस ने अरबों रुपए के बाइक बोट घोटाला मामले में गिरफ्तार एक व्यक्ति की करीब डेढ़ करोड़ रुपए की संपत्ति कुर्क की है। पुलिस आयुक्त आलोक सिंह के प्रवक्ता ने बताया कि गैंगस्टर कानून की धारा 14 (एक) के तहत कार्रवाई करते हुए मेरठ जिले में अभियुक्त ललित कुमार द्वारा अवैध रूप से अर्जित संपत्ति को कुर्क किया गया। उन्होंने बताया कि कुमार को गौतम बुद्ध नगर में हुए बाइक बोट घोटाला मामले में गिरफ्तार किया गया है और उस पर लोगों को ठगाने का

पीआरवी 4694 के कर्मियों द्वारा गश्त के दौरान देखा कि रास्ते में काफी भीड़ एकत्र थी। पास गए तो ज्ञात हुआ कि एक कम्पनी जिसका ताला बन्द है, उसमें काफी शोर सुनाई दे रहा है। पीआरवी कर्मियों ने ताला खुलवाकर देखा तो कम्पनी सुपरवाइजर तैनात गार्ड के साथ मारपीट कर रहा था। जिसमें गार्ड गंभीर रूप से घायल हो गया था। थाना फस.3 क्षेत्रान्तर्गत पीआरवी 4673 के कर्मियों द्वारा गश्त के दौरान देखा कि एक लडका गाड़ी की खिड़की तोड़ने का प्रयास कर रहा था। पुलिस ने उसको रोकने का प्रयास किया तो वह लड़का काफी तेजी से भागने लगा।

पीआरवी कर्मियों द्वारा त्वरित कार्यवाही करते दौड़कर लड़के को पकड़ लिया। पूछताछ की तो उसने बताया कि वह गाड़ी चोरी करने का प्रयास कर रहा था।

सोसाइटी की दसवीं मंजिल से कूदकर बुजुर्ग महिला ने जान दी

नोएडा। सेक्टर 78 स्थित महागुन मॉर्डन सोसाइटी में शनिवार सुबह एक वृद्धा ने दसवीं मंजिल से कूदकर आत्महत्या कर ली। महिला पिछले काफी समय से अवसाद से पीड़ित थीं। उनका निजी अस्पताल से उपचार भी चल रहा था।

सेक्टर 113 थाना प्रभारी ने बताया कि सेक्टर 78 स्थित महागुन मॉर्डन सोसाइटी में 70 वर्षीय संतोष परिवार के साथ दसवीं मंजिल पर फ्लैट में रहती थीं। उनके पति नरेंद्र गुप्ता लोक निर्माण विभाग से असिस्टेंट इंजीनियर के पद से रिटायर्ड हैं। संतोष सुबह अपने कमरे में थी। करीब छह बजे उन्होंने बालकनी से कूदकर आत्महत्या कर ली। उस समय परिवार के सदस्य अपने अपने कमरे में थे। महिला की मौके पर ही मौत हो गई थी। थाना प्रभारी ने बताया कि महिला पिछले कई महीनों से अवसाद का शिकार थी। परजिन उनका निजी अस्पताल से उपचार करा रहे थे।

फार्म हाउस मालिकों ने दर्ज कराई आपत्ति

● प्राधिकरण के तोड़फोड़ के खिलाफ हाईकोर्ट पहुंचे थे

पायनियर समाचार सेवा। नोएडा

फार्म हाउस मामले में इलाहाबाद उच्च न्यायालय की ओर से दिए गए आदेश के बाद अभी तक नोएडा प्राधिकरण में करीब 100 आपत्तियां आ चुकी हैं। आपत्तियों के जरिए फार्म हाउस मालिकों के नाम सामने आ रहे हैं हालांकि जो फार्म हाउस तोड़े गए हैं वे इसमें शामिल नहीं हैं। इस सूची को नोएडा प्राधिकरण की ओर से तैयार किया जा रहा है। आपत्तियों के साथ

नोएडा/गाजियाबाद

औद्योगिक विकास प्राधिकरणों में बम्पर 78 अफसरों के तबादले

● नोएडा और ग्रेनो के जनरल मैनेजर हटायें

पायनियर समाचर सेवा। नोएडा

उत्तर प्रदेश के औद्योगिक विकास प्राधिकरण में शुक्रवार को राज्य सरकार ने बंपर तबादले किए हैं। इन तबादलों से प्रभावित होने वाले औद्योगिक विकास प्राधिकरणों में नोएडा, ग्रेटर नोएडा, यमुना एक्सप्रेसवे इंडस्ट्रियल डेवलपमेंट अथॉरिटी, उत्तर प्रदेश राज्य औद्योगिक विकास प्राधिकरण और गोरखपुर औद्योगिक विकास प्राधिकरण शामिल हैं।

जनरल मैनेजर, सीनियर मैनेजर और मैनेजर स्तर के अधिकारियों के इधर से उधर तबादले किए गए हैं। शुक्रवार की देर शाम राज्य के औद्योगिक विकास विभाग ने 78 अफ सरों के तबादले किए हैं। इन्में नोएडा के महाप्रबंधक प्रदीप कुमार कौशिक,

ग्रेटर नोएडा अथॉरिटी के महाप्रबंधक अशोक कुमार अरोड़ा, ग्रेटर नोएडा के उप महाप्रबंधक चंद्रकांत त्रिपाठी और नोएडा अथॉरिटी के सहायक महाप्रबंधक लोकेंद्र पाल सिंह शामिल हैं। नोएडा अथॉरिटी के महाप्रबंधक सिविल प्रदीप कुमार कौशिक का तबादला यूपीसीडा कानपुर किया गया है। ग्रेटर नोएडा के महाप्रबंधक सिविल अशोक अरोड़ा का तबादला यूपीसीडा में महाप्रबंधक सिविल के पद पर किया गया है। नोएडा के वरिष्ठ प्रबंधक अनिल कुमार जैन का तबादला कानपुर किया गया है।

वरिष्ठ प्रबंधक सिविल मुकेश कुमार व्यास का तबादला कानपुर किया गया है। वरिष्ठ प्रबंधक विजय कुमार रावल का तबादला ग्रेटर नोएडा किया गया है। वरिष्ठ प्रबंधक सिविल अजय कुमार राय का तबादला गोरखपुर औद्योगिक विकास प्राधिकरण में किया गया है। वरिष्ठ प्रबंधक सिविल सौदान सिंह का तबादला यूपीसीडा कानपुर किया गया है।

● बिजली बिल अपडेट के नाम लगाया चूना

पायनियर समाचार सेवा। नोएडा

नोएडा में लगातार लोगों के साथ साइबर ठगी का मामला बढ़ते जा रहा है। ठगों ने बिजली विभाग का अधिकारी बनकर एक रिटायर्ड आईएसएस से साइबर ठगों ने 99010 रुपये ठग लिए। इन ठगों ने बिजली का बिल अपडेट गेरी होने का मैसेज करके पीडित को झंसे में लिया।

उन्होने पीडित से एक ऐप डाउनलोड कराकर वारदात को अंजाम दिया। इस मामले में रिटायर्ड अधिकारी ने थाना फेस वन में



मुकदमा दर्ज करवाया है। पुलिस मीडिया प्रभारी पंकज कुमार ने बताया कि जगमोहन लाल बिजना सेक्टर 15-ए में रहते हैं। वह रिटायर्ड आईएसएस हैं। उन्होंने बताया कि उनके मोबाइल पर एक मैसेज आया था।

इसमें लिखा था कि उनका बिजली का बिल अपडेट नहीं हुआ है। इसे अपडेट कराने के लिए मैसेज में दिए गए मोबाइल नंबर पर फोन करने के लिए कहा गया। पंकज कुमार ने बताया कि उन्होंने पीडित ने

संक्षिप्त समाचार

किशोरी को बहकाकर ले जा रहे युवक से बचाया

गाजियाबाद। इंदिरापुरम में एक किशोरी को बहला फुसलाकर ले जा रहे एक युवक से परिजनों ने छुड़ा लिया। परिजनों का कहना है कि मौके से आरोपी फरार हो गया। पीड़ित पिताजी की शिकायत पर इंदिरापुरम थाने में आरोपी के खिलाफकेस दर्ज किया गया है। इंदिरापुरम की एक सोसाइटी में रहने वाले परिवार में किशोरी अपनी रिश्तेदारी में आई हुई है। क्षेत्र के एक बड़े अस्पताल के पास परिजनों ने देखा कि किशोरी का एक युवक ऑटो में बैठाकर ले जाने का प्रयास कर रहा है। परिजनों ने ऑटो रोककर किशोरी को आरोपी युवक के चंगुल से छुड़ा लिया। पीड़ित ने पुलिस को बताया कि आरोपी युवक मौके से फ्फार हो गया। पीड़ित ने पुलिस को बताया कि आरोपी युवक इसी प्रकार का अपराध पूर्व में भी कर चुका है जिसकी रिपोर्ट गैर जनपद के एक थाने में दर्ज है। पुलिस ने मामले की रिपोर्ट दर्ज कर आरोपी युवक की तलाश शुरू कर दी है।

सवारियों के मोबाइल चोरी करने वाले तीन पकड़े

गाजियाबाद। साहिबाबाद पुलिस ने ऑटो में सवारियों के सामान और मोबाइल चोरी करने वाले तीन बदमाशों को पकड़ा है। पुलिस ने आरोपियों से तीन मोबाइल भी बरामद किए हैं। पुलिस का कहना है कि आरोपियों से अन्य घटनाओं के संबंध में भी जानकारी एकत्र की जा रही है। पुलिस के मुताबिक नगर निगम मोहन नगर जोनल कार्यालय के पास से न्यू हिंडन विहार निवासी नाजिम, विजय नगर के रहने वाले कृष्ण और हिंडन विहार के रहने वाले लाखन को पकड़ा है। तीनों के पास से तीन मोबाइल फोन और तीन चाकू बरामद हुए। कार्यवाहक थाना प्रभारी करतार सिंह का कहना है कि आरोप ऑटो चलाते हैं और नशा करते हैं। नशे का शौक पूरा करने के लिए ऑटो में सवारियां बैठाते हैं और उनका महंगा सामान चोरी कर लेते हैं। बरामद तीनों मोबाइल फोन भी सवारियों के हैं। तीनों से पूछताछ के आधार पर उस ऑटो की ही तलाश की जा रही है जिससे यह तीनों वारदात करते थे।

परिवार सोता रहा बदमाश ले गए गहने

गाजियाबाद। कानवनी में बदमाशों ने मकान की कुंडी खोलकर लाखों के गहने चोरी कर लिए। सुबह परिजनों को चोरी का पता चला। परिजनों का आरोप है कि पुलिस ने सात दिन में चोरी की रिपोर्ट दर्ज की है। कानवनी में रहने वाले कुंवरपाल हलवाई का काम करते हैं। 23 जून को उनकी पत्नी की तबीयत खराब होने की वजह से मुख्य द्वार का ताला बंद करना भूल गए। इसी बीच देर रात घर में बदमाश घुस गए और दूसरी मंजिल पर कमरे में बैग में रखे तीन मंगलसूत्र समेत करीब 30 हजार की नगदी चोरी कर ले गए। सुबह उठकर देखा तो घर के दरवाजे खुले थे। उन्होंने 112 नंबर पर फोन कर चोरी की सूचना दी। इसके बाद वह चौकी पहुंचे जहां उन्हें दो दिन बाद रिपोर्ट की प्रति लेने के लिए कहा गया, लेकिन पांच दिन में भी केस दर्ज नहीं हुआ। इसके बाद उन्होंने पंचायत समिति को बताया कि उनकी रिपोर्ट दर्ज नहीं हो रही है। बाद में इंदिरापुरम थाने में मुकदमा दर्ज किया गया है। इस संबंध में सीओ इंदिरापुरम अभय कुमार मिश्रा का कहना है कि मामले में केस दर्ज कर जांच की जा रही है।

चोरी की बाइक के साथ युवक पकड़ा

गाजियाबाद। पुलिस से साहिबाबाद इलाके से चोरी हुई बाइक की नंबर प्लेट बदलकर चलाने वाले युवक को पकड़ उससे बाइक बरामद की है। पुलिस का कहना है कि बाइक बिजनौर से चोरी हुई थी। साहिबाबाद पुलिस ने चेकिंग के दौरान राहुल स्वीट्स के पास से छोड़ा के रहने वाले नसरुद्दीन को गिरफ्तार किया है। पूछताछ में उसने बताया कि बाइक बिजनौर के रहने वाले इमरान से छह महीने पूर्व खरीदी थी। वह नंबर प्लेट बदलकर उसे चला रहा था। इसके अलावा ट्रांसपोर्ट नगर क्षेत्र से जलालाद्दीन को 165 नशे की गोलिएंयें मे साथ पकड़ा है। आरोपी ने बताया कि वह ट्रांसपोर्ट नगर क्षेत्र में नशे के आदी लोगों को यह गोलिएयां महंगे दामों पर बेचता था और अच्छी आमदनी करके अपने शौक पूरे करता था। पुलिस का कहना है कि पकड़े गए दोनों आरोपियों को जेल भेज दिया गया है।

सु फाई का निजी सुरक्षाकर्मों गिरफ्तार

● जासूसी मामले में पुलिस को थी तलाश

पायनियर समाचार सेवा। नोएडा

गौतमबुद्ध नगर में अवैध रूप से रह रहे चीनी नागरिक सु फाई के निजी सुरक्षाकर्मों अशोक को शुक्रवार रात को यमुना एक्सप्रेसवे के पास से पुलिस ने गिरफ्तार कर लिया है।

पुलिस आयुक्त आलोक सिंह के मीडिया प्रभारी ने बताया कि आरोपी से पूछताछ में जांच एजेंसियों को बड़े फर्जीवाड़े की जानकारी मिली है। अशोक किसी एजेंसी के इशारे पर

जासूसी भी कर रहा था। वही, भारत-नेपाल सीमा पर पकड़े गए चीन के दो नागरिकों के प्रोडक्शन वॉरंट के आधार पर वहां जाकर एसटीएफ ने पूछताछ की है।

सूत्रों का कहना है कि सु-फाई के व्यापारिक साझेदार रवि नरवरलाल और उसके साथी पुर्पुर्दे से सिमांड के दौरान हुई पूछताछ में एसटीएफ को कई महत्वपूर्ण जानकारीयां मिली है। इसके बाद अदालत से प्रोडक्शन वॉरंट लेकर टीम बिहार के सीतामढ़ी खाना हुई और नेपाल सीमा पर 11 जून को पकड़े गए चीन के नागरिक लू-लैंग और यू हॉलेंग से जेल में पूछताछ की। एसटीएफ की

संदिग्ध परिस्थिति में युवक की मौत, प्रेमिका फरार

● घर में पंखे से लटका मिला शव

पायनियर समाचार सेवा। नोएडा

सेक्टर 49 क्षेत्र के बरौला गांव में एक निजी दूरसंचार सेवा प्रदाता कंपनी का नमी शनिवार सुबह अपने घर में पंखे से लटका मिला।

उन्होंने बताया कि व्यक्ति जो गंभीर हालत में नोएडा के जिला अस्पताल में भर्ती करवाया गया, जहां इलाज के दौरान उसकी मौत हो गई। व्यक्ति मुजफ्फरनगर जिले का निवासी था और एक युवती के साथ



लिवइन में रहता था। सेक्टर 49 के थाना प्रभारी निरीक्षक यशपाल धामा ने बताया कि सूचना मिली कि बरौला गांव में रहने वाले अजय चौहान (24) ने पंखे से फंदा लगा लिया है। चौहान को उसके परिचितों ने नोएडा के जिला अस्पताल में भर्ती करवाया, उपचार के दौरान उसकी मौत हो गई। जांच में पता चला कि चौहान कई महीने से एक युवती के साथ

साथ लिवइन में रह रहा था। मकान मालिक ने पुलिस को बताया कि चौहान ने उन्हें बताया था कि दोनों निजि-दली हैं। चौहान एक पति-परवार सेवा प्रदाता कंपनी में कर्मचारी था।

पुलिस को जांच में पता चला कि बीती रात को चौहान और उसकी प्रेमिका का झगड़ा हुआ था, जिसके बाद चौहान ने उसे एक कमरे में बंद कर दिया तथा दूसरे कमरे में आकर खुद फंदा लगा लिया। थाना प्रभारी ने बताया कि घटना के बाद से ही युवती फरार है। पुलिस मामले में आत्महत्या और हत्या सभी पहलुओं को ध्यान में रखकर जांच कर रही है।

फिल्म सिटी योजना में सिर्फ एक कंपनी सामने आई

● 4 कंपनियों ने दिखाई थी रुचि, एक ने मरा टेंडर

पायनियर समाचार सेवा। नोएडा

यमुना प्राधिकरण के सेक्टर-21 में विकसित होने वाली फिल्म सिटी के लिए निकाले गए टेंडर में सिर्फ एक कंपनी ने टेंडर खोला है। अब 4 जुलाई को टेंडर खोले जाएंगे। नियमों के मुताबिक एक हजार करोड़ से अधिक की परियोजना में एक टेंडर आने पर भी काम दिया जा सकता है, लेकिन इसकी अनुमति प्रदेश कैबिनेट देगी। यमुना प्राधिकरण के सेक्टर-21 में 1000 एकड़ में फिल्म सिटी विकसित की जानी है। फिल्म सिटी को तीन चरणों में विकसित किया जाना है। यमुना प्राधिकरण



विकासकर्ता कंपनी की तलाश के लिए ग्लोबल टेंडर निकाले थे। जमा करने की अंतिम तिथि 30 जून थी। फ ईक्स स्टूडियो, कंसोर्सियम में शामिल यूनिवर्सल स्टूडियो, एलएंडटी समेत चार कंपनियों ने टेंडर खरीदे थे, लेकिन एक ही कंपनी ने टेंडर जमा किए हैं। अब चार जुलाई को तकनीकी निविदा खोली जाएगी। तीन टेंडर आने पर ही काम का आवंटन होता है, लेकिन नियमों के मुताबिक एक हजार करोड़ से अधिक की



वाहन चोरी का डॉक्टर कहे जाने वाले वाहिद अपने तीन साथियों संग गिरफ्तार।

बेनिटो जुआरेज अंडरपास खुला, दिल्ली-गुरुग्राम सफर आसान

उपमुख्यमंत्री ने किया वाई आकार वाले 1.2 किमी अंडरपास का लोकार्पण

2181 लीटर ईंधन की बचत

हवाई अड्डे, चाणक्यपुरी और एम्स अस्पताल के बीच वाहनों का दबाव होगा कम

पायनियर समाचार सेवा। नई दिल्ली

उप मुख्यमंत्री मनीष सिसोदिया ने शनिवार को यहां बेनिटो जुआरेज अंडरपास का उद्घाटन किया जिसके जरिए, दिल्ली हवाई अड्डे से गुरुग्राम जाने वाले लोगों को ट्रैफिक जाम में नहीं फंसना होगा और उनका समय बचेगा। सिसोदिया ने कहा कि वाई आकार वाला यह अंडरपास इंजीनियरिंग का शानदार नमूना। उन्होंने कहा कि केजरीवाल सरकार की ओर से दिल्ली-एनसीआर की जनता को एक बड़ी सौगात मिली है। अधिकारियों ने बताया कि 1.2 किलोमीटर लंबे वाई आकार के अंडरपास से हवाई अड्डे, चाणक्यपुरी और एम्स के बीच की संपर्क में सुधार होगा। सिसोदिया ने ट्वीट किया कि बेनिटो जुआरेज मार्ग पर 1.2 किलोमीटर के आधुनिक वाई आकार के अंडरपास के लोकार्पण से गुरुग्राम और दिल्ली के बीच आने-जाने वाले लाखों लोगों को रोजाना जाम से नहीं जूझना पड़ेगा।

उन्होंने बताया कि इस अंडरपास से रोजाना 2181 लीटर ईंधन की बचत होगी साथ ही रोजाना कार्बनडाईऑक्साइड के उत्सर्जन में 5 टन से ज्यादा की कमी आएगी।इससे समय की बचत के आर्थिक मूल्य को



जनता को होगा फायदा

1. प्रतिदिन 2-3 लाख लोगों को ट्रैफिक से मिलेगा निजात
2. रोजाना 2181 लीटर ईंधन को होगी बचत जिससे 5.11 टन कार्बन डाईऑक्साइड गैस का उत्सर्जन होगा कम
3. रोजाना लगभग 3624 मैन ऑवर की होगी बचत
4. बीजे मार्ग से अंडरपास में जाने पर सैन मार्टिन मार्ग और एयरपोर्ट की तरफ रिंग रोड पर भी जा सकेंगे लोग



5. एयरपोर्ट की ओर से आने वाले वाहनों को रिंग रोड पर राव तुलाराम फ्लाईओवर के नीचे जाम से मिलेगी राहत
6. एयरपोर्ट की दाहिने मुड़ने वाला यातायात बीजे मार्ग से अंडरपास से सैन मार्टिन मार्ग होते हुए निकल जाएगा
7. अंडरपास से राव तुलाराम फ्लाईओवर के नीचे के यातायात को भी कम किया जा सकेगा
8. अंडरपास के ऊपर स्काईवॉक है जो बीजे मार्ग से साउथ कैंपस मेट्रो स्टेशन को जोड़ेगा और सत्य निकेतन मार्ग को फुटओवर ब्रिज से जोड़ेगा बेनिटो जुआरेज मार्ग अंडरपास से

क्रीमत 143.78 करोड़

प्रोजेक्ट की 1200 मीटर लंबा, वाई शेप में 2 लेन का अंडरपास है, मानसून के दौरान अंडरपास में पानी न भरे इसके लिए दोनों तरफ कैरिज-वे बनाया गया है। अंडरपास की खूबसूरती को बढ़ाने के लिए दीवारों व छत पर आर्टवर्क है वहीं अंडरपास को ऊपर की ओर से कवर किया गया है। वहीं बरसाती पानी को रोड से अंडरपास में आने से रोकने के लिए रोड हम्प डिज़ाइन बनाया गया। साथ ही अंडरपास में बेहतर रौशनी की व्यवस्था हो इसके लिए एलईडी स्ट्रीट लाइट की व्यवस्था की गई है।

विधानसभा सत्र कल से, विधायकों के वेतन समेत पांच बिल लाए जाएंगे

● कई मुद्दों पर सरकार को घेरेगी भाजपा, राजेंद्र नगर से आप विधायक बृजेश भी लेंगे शपथ

पायनियर समाचसार सेवा। नई दिल्ली

विधानसभा का दो दिवसीय सत्र 4 जुलाई से शुरू होगा। सत्र बुलाने पर भाजपा ने दिल्ली सरकार की मंशा पर सवाल खड़े किए हैं। नेता प्रतिपक्ष रामवीर सिंह बिधूड़ी ने कहा कि केजरीवाल सरकार या तो विधानसभा का एक दिन का विशेष सत्र बुलाती है या फिर इतना छोटा सत्र बुलाती है कि उसमें जनता की समस्याओं पर चर्चा हो ही नहीं पाती। सरकार जनता की समस्याओं पर चर्चा कराने से भागती रही है लेकिन भाजपा इस बार उसे जनता के सवालों का जवाब देने के लिए मजबूर करेगी। वहीं इस सत्र में विधायकों के वेतन से संबंधित विधेयक समेत पांच बिल सदन पटल पर रखे जाएंगे। सत्र के पहले दिन राजेंद्र नगर से आम आदमी पार्टी के नवनिर्वाचित विधायक बृजेश



पाठक शपथ भी लेंगे। रामवीर सिंह बिधूड़ी ने कहा कि केजरीवाल सरकार जनता की समस्याओं पर चर्चा कराने से भागती रही है लेकिन भाजपा इस बार मॉनसून की पहली बारिश में ही जलभराव, सार्वजनक परिवहन, शिक्षा, स्वास्थ्य, शराब के ठेकों की समस्याओं पर दिल्ली सरकार को घेरेगी। दो दिन का सत्र बुलाने पर नेता प्रतिपक्ष ने कहा कि इस बार के सत्र में भी सिर्फ दो दिन की बैठक ही बुलाई गई है जोकि अपर्याप्त है। नियमानुसार 15 दिन पहले सत्र बुलाने की जानकारी दी जानी चाहिए लेकिन इस नियम का बार-बार उल्लंघन हो रहा है। केजरीवाल सरकार जानबूझ कर ऐसा कर रही है क्योंकि वह जनता के सवालों का जवाब देने से घबराती है। मॉनसून की

पहली बारिश ने ही पूरी दिल्ली को डूबो दिया और पिछले वर्षों की तरह इस बार भी दिल्ली वालों को जलभराव की समस्या से जूझना पड़ेगा। पिछले कुछ दिनों में ही चलाई बसों में आग लग रही है। ऐसी आठ घटनाएं हो चुकी हैं लेकिन सरकार इस तरफ ध्यान नहीं दे रही। भ्रष्टाचार का आलम यह है कि कागजों में ही अस्पताल बन गए और उन पर करोड़ों रुपए खर्च दिखाया गया।

विधानसभा के अध्यक्ष रामनिवास गोयल ने कहा विधायकों के वेतन से संबंधित विधेयक समेत पांच बिल विधानसभा में लाए जाएंगे। इसके अलावा 280 के तहत विधायक अपने-अपने इलाकों की समस्याओं को उठाएंगे। 6 साल बाद केंद्रीय गृह मंत्रालय ने विधायकों के वेतन बढ़ाने की अनुमति दे दी है। विधानसभा से बिल पारित होने के बाद इसे लागू कर दिया जाएगा मालूम हो कि वर्ष 2015 में विधानसभा में विधायकों के वेतन में संशोधन संबंधी विधेयक पास किया गया था। इस विधेयक के आधार पर दिल्ली सरकार ने केंद्र सरकार को विधायकों की वेतन में बढ़ोतरी का प्रस्ताव भेजा था लेकिन उसके बाद से लगातार यह मामला लटका रहा।

उपराज्यपाल जल्द से जल्द कराएं निगम चुनाव : आप

पायनियर समाचार सेवा। नई दिल्ली

उपराज्यपाल विनय सक्सेना ने कूड़े के पहाड़ों को कम करने को लेकर जनता से सुझाव मांगने के साथ ही यह साबित हो गया है कि भाजपा ने कोई काम नहीं किया है। यह दावा आप विधायक एवं एमसीडी प्रभारी दुर्गेश पाठक ने कहा किया है। आप विधायक ने शनिवार को ऑनलाइन प्रेसवार्ता में कहा कि एमसीडी सत्ता में आते ही केजरीवाल की आम आदमी पार्टी सभी कूड़े के पहाड़ों का खात्मा करेगी। दिल्ली की जनता एमसीडी में भाजपा का भ्रष्टाचार नहीं बल्कि अरविंद केजरीवाल की काम की राजनीति चाहती है। भाजपा ने एमसीडी में अपने 15 सालों के कार्यकाल में कुछ नहीं किया है। अब एलजी साहब ने भी माना कि पूरी दिल्ली कूड़े के पहाड़ों से घिरी हुई है। आज दिल्ली में किसी भी राज्य से आने पर बड़े-बड़े कूड़े के पहाड़ दिखाई देते हैं। हजारों करोड़ रुपए खर्च करने के बाद भी कूड़े के पहाड़ों से एक इंच टस से मस नहीं हुआ है। आए दिन इन पहाड़ों में भीषण आग लगती है, जिससे आसपास के लोगों के लिए जीना दूभर हो गया है।



● सत्ता में आने पर कूड़े के पहाड़ों का खात्मा का किया दावा

गैर जिम्मेदार कर्मचारी जबरन होंगे सेवानिवृत्त

● समीक्षा रिपोर्ट देने के लिए एक पांच सदस्य समिति का गठन

पायनियर समाचार सेवा। नई दिल्ली

सरकारी कर्मचारी व अधिकारी जो अपनी जिम्मेदारी ठीक से नहीं निभा रहे हैं। वे जबरन सेवानिवृत्त किए जाएंगे। उपराज्यपाल विनय कुमार सक्सेना के निर्देश पर दिल्ली सरकार के ऐसे संबंध में हर महीने की 15 तारीख तक ऐसे कर्मचारियों व अधिकारियों की प्रारूप के तहत जानकारी देने के साथ उस पर क्या कार्रवाई की गई उसकी रिपोर्ट सेवा विभाग को देनी होगी। आदेश के मुताबिक इनमें उन कर्मचारियों को प्राथमिकता के आधार पर शामिल किया जाएगा जो 50 से 55 साल की उम्र के करीब पहुंच गए हैं या 30 साल

समूत्रों का कहना है कि पिछले दिनों उपराज्यपाल ने दिल्ली सरकार के अधिकारियों के साथ एक बैठक की थी। जिसमें उन्होंने ऐसे मौखिक रूप से अधिकारियों व कर्मचारियों की

पहचान करने को कहा था जो ईमानदारी से अपना काम नहीं कर रहे हैं। उनके आदेश के बाद वित्त विभाग की एचआरडी कैडर नियंत्रण इकाई ने सभी विभागों के प्रमुखों को सफुलुर जारी किया है। इसे जरूरी बताते हुए निर्धारित प्रारूप में कर्मचारियों से जुड़ी जानकारी देने को कहा गया है।

समीक्षा के जरिए ऐसे कर्मचारियों व अधिकारियों की पहचान की जाएगी जो कि बिल्कुल काम नहीं कर रहे हैं। उन्हें प्राथमिकता के आधार पर जबरन सेवानिवृत्त किया जाएगा। इस संबंध में हर महीने की 15 तारीख तक ऐसे कर्मचारियों व अधिकारियों की प्रारूप के तहत जानकारी देने के साथ उस पर क्या कार्रवाई की गई उसकी रिपोर्ट सेवा विभाग को देनी होगी। आदेश के मुताबिक इनमें उन कर्मचारियों को प्राथमिकता के आधार पर शामिल किया जाएगा जो 50 से 55 साल की उम्र के करीब पहुंच गए हैं या 30 साल

की सेवा दे चुके हैं। ऐसे कर्मचारी जिनको काम के प्रति निष्ठा संदिग्ध है, ऐसा कर्मचारी जो सक्षम नहीं है और ठीक से काम नहीं कर रहे हैं, कर्मचारी जिस पद पर तैनात है वह उसके लिए उपयोगी या उसके लिए सक्षम है कि नहीं इसकी पुष्टि की जाएगी।

कर्मचारी को पिछले पांच साल में प्रमोशन मिला है लेकिन उसकी गतिविधियां संदिग्ध है, यह सब सेवानिवृत्ति के लिए एक मानक बनाए गए हैं।

आगर कोई कर्मचारी जिस पद पर है उस पर 5 प्रभावों मिलाता है लेकिन अगर उससे पहले बीते 5 सालों में उच्च पद पर प्रमोट हुआ तो उसके आधार पर उसे सेवानिवृत्त नहीं किया जा सकता। अगर किसी कर्मचारी की समय से पहले सेवानिवृत्ति की सिफारिश जिस तारीख को हुई है। उस समय से अगले 1 साल के अंदर वह खुद रिटायर होने वाला है तो उसे समय से पहले सेवानिवृत्त नहीं किया जाएगा।

हरित दिल्ली के लिए निशुल्क औषधीय पौधों का वितरण

● कमला नेहरू रिज में पर्यावरण एवं वन मंत्री ने शुरू किया अभियान

पायनियर समाचार सेवा। नई दिल्ली

हरित दिल्ली अभियान के तहत निशुल्क औषधीय पौधा वितरण करने के कार्य का शनिवार को शुभारम्भ किया गया। दिल्ली की कमला नेहरू रिज से पर्यावरण एवं वन मंत्री गोपाल राय ने इसकी शुरुआत की। गोपाल राय ने कहा कि केजरीवाल सरकार द्वारा उठाए गए तमाम उपायों के परिणामस्वरूप दिल्ली के अंदर हरित क्षेत्र (ग्रीन कवर) में काफी इज़ाफ़ा देगा गया है। दिल्ली प्रदूषण के खिलाफ फादटर सिटी के तौर पर विकसित हो रही है। हरित



दिल्ली अभियान में आरडब्ल्यूए, एनजीओ समेत विभिन्न संगठनों और लोगों को निःशुल्क वितरित किए गए। इसके तहत राजधानी की 14 सरकारी नर्सरियों से दिल्ली वासियों के लिए मुफ्त औषधीय पौधे बाटें जाएंगे। इस साल सरकार द्वारा लगभग 7 लाख पौधों का मुफ्त वितरण किया जाएगा। 7 दिल्ली में हरित क्षेत्र बढ़ाने के लिए 11 जुलाई से वन

महोत्सव पखवाड़े की शुरुआत भी सेंट्रल रिज से की जाएगी 7 इस साल 7 दिल्ली में जहाँ साल 2013 में हरित क्षेत्र 20 फीसद था वह केजरीवाल सरकार के प्रयासों के कारण, साल 2021 में बढ़कर 23.06 फीसदी हो गया है। साथ ही शहरों के प्रति व्यक्ति फॉरेस्ट कवर के मामले में दिल्ली पूरे देश में नंबर वन हो गया है। इसी दिशा में आगे बढ़ते हुए आज से

सरकार ने दिल्लीवासियों के लिए मुफ्त औषधीय पौधा वितरण कार्य की शुरुआत की है। इन्में रोग प्रतिरोधक क्षमता बढ़ाने वाले 13 औषधीय पौधे जैसे आमला, अमरुद, अर्जुन, कढ़ी पत्ता, घृत कुमारी, गिलोय, जामुन, नीम, निम्बू, सहजन, तुलसी, बेल पत्र , बहेड़ा शामिल है। इस साल सरकार द्वारा लगभग 7 लाख पौधों का मुफ्त वितरण किया जाएगा।

कोविड-19 संक्रमण के 678 नए मामले, दो मरीजों की मौत

पायनियर समाचार सेवा। नई दिल्ली

शनिवार को कोरोना वायरस संक्रमण के 678 नए मामले सामने आए और संक्रमण दर 3.98 प्रतिशत रही जबकि संक्रमण के चलते दो और मरीजों की मौत हो गई। स्वास्थ्य विभाग द्वारा यहां साझा किए गए आंकड़ों में यह जानकारी दी गई है। दिल्ली में शुक्रवार को संक्रमण के 813 मामले सामने आए थे और तीन मरीजों की मौत हो गई थी। शहर में लगातार तीसरे दिन नए मामलों की संख्या 1,000 से कम रही है। स्वास्थ्य विभाग के बुलेटिन में कहा गया है कि नए मामलों के साथ ही कोरोना संक्रमितों की कुल संख्या बढ़कर 19,36,365 जबकि मृतकों की तादाद 26,266 हो गई। इसके मुताबिक,



कांस्टेबल ने गोली मारकर की खुदकुशी

नई दिल्ली। दिल्ली पुलिस के एक कांस्टेबल ने उत्तर पश्चिम जिले में अपनी सर्विस रिवॉल्वर से खुद को कथित तौर पर गोली मार ली। प्रशांत विहार में एक गहगीर ने शनिवार सुबह करीब नौ बजे सूचना दी कि इलाके में एक पेट्रोल पंप की चारदीवारी के पास खड़ी कार में एक शव पड़ा हुआ है। पुलिस उपायुक्त (रेहिणी) प्रणव तायल ने कहा कि जब पुलिस की एक टीम वहां पहुंची तो उन्होंने देखा कि एक कार में चालक की सीट पर शव पड़ा है और उससे दूर्रांध आ रही है। मृतक की पहचान बाद में कांस्टेबल अमनदीप सिंह के रूप में हुई। वह प्रशांत विहार थाने में तैनात था और आकस्मिक अवकाश पर था। फोटोग्राफर और फोरेंसिक विशेषज्ञों के साथ अपराध शाखा की टीम को मौके पर बुलाया गया। कांस्टेबल के परिवार के सदस्यों को घटना की जानकारी दे दी गई है। मामले में दंड प्रक्रिया संहिता की धारा 174 के तहत पूछताछ की कार्रवाई शुरू कर दी गई है। सिंह के शव को बाबा साहेब आंबेडकर अस्पताल की मोर्चरी में रख दिया गया है। सिपाही के परिवार के आने पर पोस्टमार्टम किया जाएगा। कोई सुसाइड नोट नहीं मिला है।विस्तृत जांच की जा रही है कि कांस्टेबल ने यह कदम किस वजह से उठाया।

सरकारी विभागों व ग्राम पंचायतों की जमीन का तैयार होगा डेटा

विकास योजनाओं के क्रियान्वयन के लिए तैयार होगा लैंड बैंक

डीसी ने राजस्व विभाग की समीक्षा बैठक में अधिकारियों को दिए निर्देश

पायनियर समाचार सेवा। गुरुग्राम

जिला में विकास परियोजनाओं के लिए सरल व सुगम तरीके से सरकारी जमीन उपलब्ध करवाने व हरियाणा सरकार द्वारा तैयार किए जा रहे भूमि बैंक की प्रक्रिया में तेजी लायी जाए, इस उद्देश्य से डीसी निशांत कुमार यादव ने राजस्व विभाग के अधिकारियों को जिले के सभी गांवों, नगर पालिकाओं व परिषदों क्षेत्रों, जिले के दोनों नगर निगमों सहित विभिन्न विभागों की जमीन का डेटा एकत्रित करने के निर्देश दिए हैं। हरियाणा में आवश्यक सार्वजनिक सेवाओं की स्थापना के



गुरुग्राम में अधिकारियों की बैठक लेते उपायुक्त निशांत कुमार यादव।

लिए राज्य सरकार द्वारा लैंड बैंक नीति पर कार्य किया जा रहा है। प्रदेश सरकार की लैंड बैंक नीति से जमीन बेचने वालों को उनकी जमीन का सही रेट मिलेगा और सरकार को विकास कार्यों के लिए आसानी से जमीन भी उपलब्ध हो पाएगी। उपायुक्त निशांत कुमार यादव ने कहा कि अक्सर देखने में आता है कि भूमि स्वामियों, विशेष रूप से विदेशों में रहने वाले लोगों को बाजार में मंदी या महामारी, बिचौलियों के दबाव या विभिन्न कारणों से अपनी भूमि की बिक्री मजबूरन करनी पड़ती है। ऐसे में लैंड बैंक विभिन्न विभागों, भूमि

मालिकों, किसानों और राज्य सरकार के लिए फायदे की स्थिति की पेशकश करेगा, जहां किसान प्रतिस्पर्धी मूल्य पर भूमि बेचने में सक्षम होगा। वहीं कई बार संबंधित जिले में सरकार के पास जमीन होने के बावजूद किसानों से महंगे भाव पर जमीन खरीदनी पड़ती है। ऐसे में जिला के सभी विभागों की उपलब्ध जमीन का डेटा इकट्ठा कर लैंड बैंक में समायोजित किया जाएगा।

ऐसे काम करना लैंड बैंक

उपायुक्त ने लैंड बैंक की कार्यशैली

की जानकारी में बताया कि लैंड बैंक से आवश्यक सेवाओं, जिसमें जलधर, बिजली सब-स्टेशन, कॉलेज, विश्वविद्यालय, मेडिकल कॉलेज, अस्पताल एवं पॉलिटेक्निक आदि सहित अन्य विकास परियोजना की स्थापना के लिए जमीन मिल सकेगी। वहीं किन्ही कारणों से मजबूरन बिक्री से बचने के लिए अपनी भूमि बेचने के इच्छुक भूस्वामियों को सरकार प्रतिस्पर्धी मूल्य प्रदान करने की पेशकश कर सकती है।

उन्होंने बताया कि भू-स्वामियों या किसानों को अपनी भूमि की बिक्री की पेशकश करने के लिए भू अभिलेख के ऑनलाइन पोर्टल पर आवेदन करना होगा, जिसमें उन्हें मोलभाव करने लायक मूल्य सहित भूमि का पूरा विवरण देना होगा। ऑनलाइन आवेदन जमा करते समय आवेदक को संबंधित भूमि अभिलेख संलन और अपेक्षित रेट का भी जिक्र करना होगा। जिला में लैंड बैंक का डेटा बनाने के लिए गुरुग्राम की एसडीएम अंकिता को नोडल अधिकारी नियुक्त किया गया है।

एक करोड़ 24 लाख मछली बीज की आपूर्ति करेगा राजकीय फार्म

सोहना। दमदमा स्थित राजकीय मछली बीच फार्म वर्ष 2021-22 में एक करोड़ 24 लाख बीज उत्पादन करेगा। जहां से गुरुग्राम समेत नूंह, फरीदाबाद और पलवल जिले में बने 450 से 500 मछली पालन केंद्रों पर सप्लाई दी जाएगी।

दमदमा में स्थित राजकीय मछली बीच फार्म को इस वर्ष सरकार की तरफ से करोड़ 24 लाख बीज तैयार करने का लक्ष्य दिया गया है। फार्म पर तैनात कर्मचारी और अधिकारियों ने लक्ष्य को पूरा करने के उद्देश्य से कवायद शुरू कर दी है। यहां बने तालाबों की सफाई का कार्य शुरू करते हुए उनमें बीज डालने की तैयारी जल्द से जल्द की जाएगी। ताकि बरसात के मौसम में मछली का बीज जल्द से जल्द तैयार हो सके। यहां पर चार प्रकार का मछली का बीज तैयार किया जाता है। जिसमें कड़ू, सलता, मृगल और कौमनकर शामिल हैं। इस श्रेणी की मछली जल्द से बड़ी होती है तथा प्रोटीन से भरपूर होती है।

चार जिलों में जाता है बीज : दमदमा राजकीय मछली फार्म में तैयार बीज गुरुग्राम समेत फरीदाबाद,

किसानों के लिए मछली पालन फसल से अधिक कमाई देने वाला व्यवसाय है, क्योंकि मछली फसल से पहले तैयार हो जाती है। जिसकी कमाई फसल से कई गुणा अधिक किसान के लिए फायदेमंद होती है।

धर्मेन्द्र सिंह (जिला अधिकारी मछली विभाग)

पलवल और नूंह जिले में बने बीच का 450 से 500 मछली पालन तालाबों में सप्लाई किया जाता है। मछली का बीज केवल उन्ही तालाबों में दिया जाता है। जिसे किसान या मछली पालन करने वाले व्यापारी ने सरकार से मान्यता प्राप्त की हुई है।

10 फीसदी लक्ष्य में हर वर्ष बढ़ोतरी : दमदमा फार्म के प्रभारी अनिल गुप्ता ने बताया कि सरकार की तरफ से उन्हें हर वर्ष मछली का बीज तैयार करने के लिए 10 फीसदी बढ़कर मिलता है। पिछले वर्ष उनका लक्ष्य एक करोड़ 14 लाख था। इस वर्ष 2021-22 में एक करोड़ 24 लाख दिया गया है।

कैनविन का आरोग्य रथ बना स्वस्थ गुरुग्राम की उम्मीदों का जरिया



गुरुग्राम के अर्जुन नगर में कैनविन के डॉक्टर आपके द्वार टीम से उपचार कराते लोग।

गुरुग्राम। कैनविन फाउंडेशन की ओर से डॉक्टर आपके द्वार नाम से शुरू किया गया आरोग्य रथ शुरूआत के साथ ही लोगों के बीच हिट हो गया है। शुरूआत के दूसरे दिन यह आरोग्य रथ शनिवार को सुबह के सत्र में आर्य समाज मंदिर अर्जुन नगर में पहुंचा। आरोग्य रथ को देखते हुए लोगों की भीड़ वहां पहुंची और चिकित्सकों से अपनी जांच करवाकर दवाई ली। अपनी जांच करते पहुंचे लोगों ने भी कैनविन फाउंडेशन की इसे अच्छी शुरूआत बताया। जांच कराने वाले लोगों ने कहा कि उनके लिए यह दवाखाना बहुत फायदेमंद रहा।

इस सेवा के कॉर्डिनेटर पारस बख्शी एवं विकास आर्य ने जानकारी देते हुए बताया कि डॉक्टर आपके द्वार सेवा के तहत शनिवार को अर्जुन नगर आर्य समाज मंदिर और गली नंबर-11 अर्जुन नगर में 100 से अधिक लोगों ने उपचार कराया। इसमें अनुभवी चिकित्सकों द्वारा लोगों की जांच करके उन्हें निःशुल्क दवाइयां भी दी गईं। कैनविन फाउंडेशन के संस्थापक डा. डीडी गोयल व सह-संस्थापक नवीन गोयल ने बताया कि रथ की शुरूआत से पहले कैनविन फाउंडेशन के तीनों पॉलिक्लीनिक में आने वाले लोगों की तकलीफें जानकर यह महसूस किया

शनिवार की सुबह आर्य समाज मंदिर अर्जुन नगर में पहुंचा आरोग्य रथ

गया कि लोगों के दरवाजे तक चिकित्सा सुविधाएं पहुंचानी जरूरी हैं। गर्मी, सर्दी, बरसात आदि के मौसम में तरह-तरह की बीमारियां पनपती हैं। उसी हिसाब से दवा आदि का भी इस आरोग्य रथ में प्रबंध किया गया, ताकि कोई व्यक्ति ओपीडी कराने के बाद बिना दवा के ना रह जाए।

उन्होंने कहा कि कैनविन का यही प्रयास है कि गुरुग्राम का जो भी व्यक्ति इस आरोग्य रथ तक स्वस्थ होने की उम्मीद लेकर पहुंचे, उस पर खरा उतरा जाए। आरोग्य रथ में चिकित्सकों से अपनी जांच कराने वालों को देखकर यह कहा जा सकता है कि लोगों को गुरुग्राम में इसकी जरूरत थी। बहुत से ऐसे लोग हैं, जो कि अस्पतालों तक नहीं जा पाते। यही इस आरोग्य रथ की सार्थकता है। नवीन गोयल ने कहा कि कैनविन की टैग लाइन-उम्मीद स्वस्थ भारत की रखा गया है। इसी उद्देश्य को पूरा करने में कैनविन की टीम लगी है।

भ्रष्टाचार ही नहीं, विकास कार्यों में गड़बड़ी की भी जांच कर सकती हैं विजिलेंस कमेटियां

विजिलेंस कमेटियों के कार्यों की समीक्षा बैठक में डीसी ने दिए निर्देश

पायनियर समाचार सेवा। गुरुग्राम

जिला स्तरीय विजिलेंस कमेटी को एक पखवाड़े के भीतर दो व सब-डिविजन कमेटी को हर सप्ताह दो निरीक्षण या जांच करनी जरूरी है। यह जरूरी नहीं कि विजिलेंस कमेटियां भ्रष्टाचार की ही जांच करे, वे अपनी विजिट के दौरान उस कार्यालय में कार्य क्रियान्वयन की प्रक्रिया सहित सम्बंधित कार्यालय के हाजीरी रजिस्टर की भी जांच करें। यह निर्देश जिला उपायुक्त ने शनिवार को जिला स्तरीय विजिलेंस कमेटी की समीक्षा बैठक के दौरान दिए। उन्होंने कहा कि कमेटियां अपने अधिकार क्षेत्र में चल रहे किसी भी विभाग के विकास कार्यों की आकस्मिक जांच कर उसकी निर्माण में उपयोग की जा रही सामग्री का संपेल लेकर उसकी गुणवत्ता की भी जांच कर सकते हैं। डीसी श्री यादव

मानसून में ट्रैफिक भी संभालेंगे सिविल डिफेंस के स्वयंसेवक

उपायुक्त ने ताऊ देवी लाल स्टेडियम में सिविल डिफेंस कर्मियों से किया संवाद

समाज सेवा की भावना को बल देने के लिए तैयार होगा एक्टिविटी कैलेंडर

पायनियर समाचार सेवा। गुरुग्राम।

मॉनसून में सिविल डिफेंस कर्मी प्रशासन की मदद के साथ-साथ फील्ड में उतरकर यातायात व्यवस्था भी संभालेंगे। इसे लेकर शनिवार को यहां सेक्टर-38 स्थित ताऊ देवीलाल स्टेडियम में सिविल डिफेंस टीम के



गुरुग्राम के ताऊ देवीलाल स्टेडियम में सिविल डिफेंस कर्मियों के साथ संवाद के बाद उपायुक्त निशांत कुमार यादव।

करीब 250 सदस्यों के साथ उपायुक्त निशांत कुमार यादव ने संवाद किया और उन्हें जनसेवा के लिए प्रेरित किया।

उपायुक्त निशांत कुमार यादव ने कहा कि मॉनसून शुरू होने को है, ऐसे में सिविल डिफेंस की टीम जलभराव वाले क्रिटिकल क्षेत्रों में जाकर लोगों की मदद करें। इसके साथ ही जिला प्रशासन द्वारा यातायात सुचारु करने या

जल निकासी को लेकर अलग-अलग क्षेत्रों में लगाई गई टीम का भी सहयोग करें। उन्होंने सिविल डिफेंस के कर्मचारियों को बरसात होने पर जन सेवा व समर्पण भाव से कार्य करने के लिए प्रेरित किया। बरसात होने पर जिन्ह क्षेत्रों में सिविल डिफेंस कर्मियों की ड्यूटी लगाई जाए, वहां पूरी निष्ठा से लोगों की मदद करें। ऐसा करके गुरुग्राम की सिविल डिफेंस की टीम

गुरुग्राम में तैयार हो रहीं 12 मीटर लंबी 56 सीटर रोडवेज बसें

पायनियर समाचार सेवा। गुरुग्राम

हरियाणा रोडवेज इंजीनियरिंग कारपोरेशन (एचआरईसी) में अब 12 मीटर लंबी 56 सीटर रोडवेज बसें का भी निर्माण होने लगा है। प्रदेशभर में इतनी लंबी बसें तैयार करने के लिए फिलहाल 809 चेसिस खरीदी गई हैं। इनकी बसें तैयार करके प्रदेश के अलग-अलग जिलों में भेजी जाएंगी। अभी तक दो बसें तैयार हो चुकी हैं, जिनमें से एक तो गुरुग्राम रोडवेज डिपो को दी गई है, वहीं दूसरी बस शनिवार को पंचकूला डिपो को सौंपी गई। यहां बहरामपुर स्थित हरियाणा रोडवेज इंजीनियरिंग कॉरपोरेशन (एचआरईसी) में टाटा और अशोक



गुरुग्राम के बहरामपुर स्थित एचआरईसी में पंचकूला डिपो के ड्राइवर को 56 सीटर बस की चाबी सौंपते एचआरईसी के फोरमैन प्रवीन छबड़ा, यूनिनय के प्रधान ओमबीर शर्मा।

लौलैंड कंपनी को चेसिस पर ये बसें तैयार की जा रही हैं। खास बात यह है कि अब इन बसें में भी बीएस-6 तकनीक अपनाई गई है। एचआरईसी के फोरमैन प्रवीन छबड़ा, यूनिनय के प्रधान ओमबीर शर्मा ने शनिवार को

पंचकूला भेजी जाने वाली बस डिपो के चालक अशोक कुमार व परिचालक प्रदीप कुमार को नई बस की चाबी सौंपी। फोरमैन प्रवीन छबड़ा के मुताबिक इन नई बसें में 56 सीटें लगाई गई हैं। इससे पहले 52 सीटर बसें बनाई जाती थी।

अन्य सुविधाओं से भी ये बसें लैस होंगी, जिसमें चालक-परिचालक के आराम करने की जगह, सामान रखने की अलग से जगह, जीपीएस सिस्टम, फॉग लाइट, म्यूजिक सिस्टम आदि शामिल हैं। जीपीएस सिस्टम से बसों की मॉनिटरिंग विभाग द्वारा की जाएगी। रोडवेज बसें में स्टेफिनी को लेकर अब माथा पच्ची नहीं होगी थी।

जीएलएस सोसायटी में तीसरी मंजिल से गिरने से मजदूर की मौत

सोहना। शहर के दमदमा मार्ग स्थित जीएलएस सोसायटी की निर्माणाधीन टावर की तीसरी मंजिल से 32 वर्षीय मजदूर की गिरने से मौत हो गई। मृतक परिचम बंगाल का मूल निवासी था। इससे पहले भी सोसायटी की ही 8वीं मंजिल से गिरने से मौत हुई थी।

शनिवार की दोपहर पहले दमदमा मार्ग पर स्थित जीएलएस सोसायटी में निर्माणाधीन टावर की तीसरी मंजिल पर 32 वर्षीय मिस्त्री होपना मरमू मूल निवासी परिचम बंगाल तथा हाल निवासी सोसायटी के पास बनी झोंपड़ी पर गिरने से मौत हो गई। जानकारी के अनुसार ठेकेदार द्वारा निर्माणाधीन टावर के आस-पास मजूदरों की सुरक्षा के प्रबंध नहीं किए हुए थे। जिससे होपना मरमू प्लेट के बालकॉनी पर काम करते समय अपनी संतुलन खो बैठा और वह नीचे की दो मंजिलों से उतराते हुए जमीन पर आ गिरा। जिसे तुरन्त प्रभाव से सोहना के नागरिक अस्पताल में दाखिल कराया। जहा पर डॉक्टरों ने मजदूर को मृत घोषित कर दिया। सूचना मिलने पर नागरिक अस्पताल व सोसायटी में पहुंची पुलिस कानूनी कार्रवाई कर रही है।

अनाज मंडी परिसर में बरसाती नाले शौचालयों का होगा सौंदर्यीकरण

सोहना। अनाज मंडी परिसर में बरसाती नाले और नालियों से लेकर शौचालयों का सौंदर्यीकरण कराया जाएगा। ताकि मंडी परिसर से बरसात के मौसम में जमा होने वाला पानी आसानी से निकल सके।

मार्केट कमेटी सचिव ने विभाग की ही निर्माण कार्य विंग के एएसइएन को पत्र लिखकर जल्द से जल्द कार्य पूरा करने की मांग की है। अनाज मंडी परिसर में बनी गंदे पानी की नालियों से लेकर बरसाती नालों का पानी बिना स्के बाहर चला जाए। इसके साथ मंडी परिसर में बने दो अलग-अलग स्थानों पर शौचालयों का विस्तार किया जाएगा। जिससे किसानों से लेकर आम नागरिकों को शौचालयों का उपयोग के दौरान किसी प्रकार की परेशानी न हो सके।

एसबीआई कार्ड ने आदित्य बिरला एसबीआई कार्ड लॉन्च करने के लिए आदित्य बिरला फाइनेंस के साथ साझेदारी की

पायनियर समाचार सेवा। नई दिल्ली

भारत में क्रेडिट कार्ड जारी करने के एकल व्यवसाय का संचालन करने वाली सबसे बड़ी कंपनी, एसबीआई कार्ड ने आज आदित्य बिरला कैपिटल लिमिटेड की ऋण प्रदान करने वाली सहायक कंपनी, आदित्य बिरला फाइनेंस लिमिटेड (एबीएफएल) के साथ रणनीतिक साझेदारी करते हुए ग्राहकों के लिए बेहद फायदेमंद लाइफस्टाइल क्रेडिट कार्ड, यानी आदित्य बिरला एसबीआई कार्ड के लॉन्च की घोषणा की।

ग्राहकों को टेलीकॉम, फैशन, ट्रैवल, भोजन, मनोरंजन और होटलों में खर्च करने पर महत्वपूर्ण रिवाइड र्घाईस्ट देने के लिए इस कार्ड को डिज़ाइन किया गया है। यही बात आदित्य बिरला एसबीआई कार्ड को सभी सेगमेंट के ग्राहकों के लिए सबसे आकर्षक कार्डों में से एक बनाती है, जो आदित्य बिरला समूह के प्रीमियम और बड़े ब्रांड, दोनों पर ग्राहकों को बेहद रोमांचक फायदे प्रदान करता है। रिवाइड को ध्यान में रखकर डिज़ाइन किए गए इस क्रेडिट कार्ड को वीज़ा प्लेटफॉर्म पर दो वेरिएंट - %आदित्य बिरला एसबीआई कार्ड सेलेक्‍ट% और आदित्य बिरला एसबीआई कार्ड में

संक्षिप्त समाचार

एनवायरो सोसायटी वासियों ने लगाए 200 पौधे

गुरुग्राम। मानसून को ध्यान में रखते हुए इंटीग्रेटेड फैसिलिटी मैनेजमेंट कंपनी एनवायरो ने रोटरी क्लब न्यू गुरुग्राम के सहयोग से वृक्षारोपण अभियान का आयोजन किया। यह वृक्षारोपण कार्यक्रम सेक्टर-82 के एस1-पार्क सिग्नेचर विला वाटिका ईडिया नेक्स्ट में हुआ। गुरुग्राम के सेक्टर-82 स्थित सोसायटी में पेड़ इस अभियान के तहत लगाते निवासी।

विभिन्न तरह के 200 से अधिक पौधे लगाए गए। इसमें 100 से अधिक निवासियों ने बह-चढ़कर हिस्सा लिया। एनवायरो के सीईओ एंड प्रेसिडेंट अजय कुमार सिंह ने कहा कि बढ़ती बेतहाशा गर्मी और प्रदूषण ने लोगों को बहुत प्रभावित किया है। इसको कम करने का सबसे सरल उपाय है कि ज्यादा से ज्यादा पेड़ लगाये जायें। क्योंकि प्रकृति के संरक्षण में ही मानव की भलाई है। इस मानसून को देखते हुए इस तरह के वृक्षारोपण अभियान चलाकर अपने आस-पास हम सभी को हरा भरा बनाना चाहिए। आवासीय परियोजनाओं में अधिक से अधिक पेड़ से निवासियों को ताजी एवं स्वच्छ हवा मिलेगी। हम भविष्य में भी ऐसे सकारात्मक प्रयासों को जारी रखेंगे।

नप की सदन टीम शहर को ले जाएगी विकास की ऊंचाइयों पर



शनिवार को जन आभार रैली निकालने के बाद पार्श्व और चेयरपर्सन के साथ विधायक संजय सिंह।

सोहना। सोहना के विधायक संजय सिंह ने कहा कि नगर परिषद की नवनिर्वाचित सदन में 80 फीसदी युवा हैं। यह युवा टीम परिषद को विकास की ऊंचाइयों पर ले जाएगी। चुनाव घोषणा के वायदों को अगले सप्ताह से अमलीजामा पहनाना शुरू हो जाएगा। शनिवार को विधायक संजय सिंह नगर परिषद के नवनिर्वाचित 21 पार्श्व और चेयरपर्सन के साथ शहर में धन्यवाद रैली निकाली। इस रैली में भाजपा मंडल के कार्यकर्ताओं समेत भाजपा पार्टी के पदाधिकारियों और कार्यकर्ताओं ने भाग लिया। शहर के सभी बाजारों में करीब दो किलोमीटर की पैदल यात्रा करते हुए दुकान-दुकान जाकर आभार प्रकट किया। रैली के बाद विधायक ने बताया कि नगर परिषद में पहली बार सदन में 80 फीसदी युवा जीतकर आए हैं। युवा शक्ति शहर को विकास की गति देने में सक्षम होगी। इस बार सदन में विपक्ष नाम का नाम ही नहीं है। सभी पार्श्व एक ही विचारधारा के हैं। उन्होंने कहा कि परिषद चुनाव से पूर्व भाजपा ने जो चुनावी घोषणा पत्र जारी किया था। उसे एक सप्ताह के बाद अमल में लाने की कवायद शुरू हो जाएगी। संजय सिंह ने कहा शहर के नागरिक अस्पताल को 100 बेड निर्माण करने से लेकर अतिक्रमण मुक्त बनाना, शहर में जलभराव से निजात दिलाने पर प्राथमिकता से कार्य किया जाएगा। प्रदेश मुख्यमंत्री मनोहर लाल से विकास राशि की कमी नहीं आने दी जाएगी।

जन जागरुकता को ग्राम पंचायत खेड़ला में निकालेंगे रैली

सोहना। खंड की 35 ग्राम पंचायतों में रहने वाले ग्रामीणों को एक बार उपयोग होने वाली प्लास्टिक से होने वाली शारीरिक हानियों के प्रति जागरूक किया जाएगा। जिसकी शुरूआत शनिवार को खंड की ग्राम पंचायत खेड़ला में जागरुकता रैली निकाली गई। इस अवसर पर 30 किलो प्लास्टिक इकट्ठी की गई। प्रदेश सरकार ने एक जुलाई से राज्य में 75 माइक्रोन की प्लास्टिक के निर्माण और उपयोग पर पूर्ण रुप से रोक लगा दी गई है। रैली निकालने से पहले सभी ग्रामीणों को सार्वजनिक स्थल पर इकट्ठा करके 75 माइक्रोन प्लास्टिक के उपयोग से होने वाली शारीरिक हानियां के प्रति जागरूक किया जाएगा। इस जागरुकता अभियान की शुरूआत शनिवार को खंड के गांव खेड़ला से की गई। जिसमें सक्षम युवा, ग्रामीण, नंबरदार, चौकीदार, पूर्व सरपंच, पंचों ने भाग लिया। इस अवसर पर ब्लॉक सलाहकार गौरव सिंह ने बताया कि रैली के दौरान गांव की गलियों से लेकर आम रास्ते, सार्वजनिक स्थान, गांव की फीरनी में उपयोग के बाद फेंकी गई करीब 30 किलोग्राम प्लास्टिक को इकट्ठा किया।

मामूली बारिश से बाजार, आम रास्ते व सड़कें हुई जलमग्न

सोहना। शुक्रवार को हुई हल्की बारिश ने नगर परिषद की शहर का जलभराव समस्या से मुक्त करने के दावों की पोल खोल कर रख दी। शहर के आम रास्तों से लेकर बाजार, मुख्य सड़कों पर हुआ जलभराव में से लोगों को निकलना मुश्किल हो गया। नगर परिषद अधिकारियों की शहर को जलभराव मुक्त बनाने की योजना धरी रह गई। अभी बरसात का मौसम पूरी तरफ से शुरू भी नहीं हुआ है। शुक्रवार को हुई मामूली बरसात से शहर के अलग-अलग स्थानों पर हुए जलभराव ने जनजीवन को हिलाकर रख दिया। शहर के बालूदा मार्ग, अस्पताल मार्ग, अनाज मंडी परिसर, सामान्य बस स्टैंड परिसर, महाराजा अग्रसेन चौक, बस स्टैंड मार्ग, शहीद भगत सिंह फव्वारा चौक, शिव कालोनी, मंगलनगर कॉलोनी, नागरिक अस्पताल परिसर, पुरानी सब्जी मंडी आदि स्थानों पर दो से तीन फुट जलभराव होने से आम नागरिकों को परेशानियों का सामना करना पड़ा है।

साझेदारी के बाद हम आदित्य बिरला समूह के ग्राहकों को क्रेडिट कार्ड जारी करने में सक्षम होंगे, जिससे उन्हें अपने खर्च से जुड़ी सभी जरूरतों के लिए एक बेहतरीन प्रोडक्ट उपलब्ध होगा।



लॉन्च किया गया है। कार्डधारक आदित्य बिरला समूह की कंपनियों के स्टोर्स पर खर्च करके रिवाइड पॉइंट के रूप में अधिक मूल्य वापस प्राप्त कर सकते हैं, फिर बात चाहे वोडाफोन आईडिया (वीआई) के टेलीकॉम बिल पर किए गए खर्च की हो, या फिर, लुई फिलिप, सामूहिक (The Collective), वैन हुसेन, एलन सोली, पीटर इंग्लैंड, अमेरिकन इंगल, पोली, और पैटालूस् जैसे लाइफस्टाइल स्टोर्स पर खर्च करने की बात। सही मायने में, यह कार्ड होटलों में किए गए खर्च पर तुरंत रिवाइड पॉइंट का अतिरिक्त फायदा भी प्रदान करता है, जो सैर-सपाटा स्पंद करने वाले ग्राहकों के लिए एक बड़ा फायदा है। इस अवसर पर श्रीरामा मोहन राव अमारा, एमडी एवं सीईओ, एसबीआई कार्ड, ने कहा, हमें आदित्य बिरला फाइनेंस के साथ साझेदारी करते हुए बेहद खुशी हो रही है, जो भारत के अग्रणी एनबीएफसी (NBFCs) में से एक है। इस

साझेदारी के बाद हम आदित्य बिरला समूह के ग्राहकों को क्रेडिट कार्ड जारी करने में सक्षम होंगे, जिससे उन्हें अपने खर्च से जुड़ी सभी जरूरतों के लिए एक बेहतरीन प्रोडक्ट उपलब्ध होगा। यह ग्राहकों और को-ब्रांड पार्टनर्स, दोनों को फायदा प्रदान करने की हमारी रणनीति के अनुरूप है। ग्राहकों को यह कार्ड प्रदान करने की प्रक्रिया पूरी तरह से डिजिटल होगी, जिससे निश्चित तौर पर ग्राहकों को बेहतर अनुभव प्राप्त होगा।

आदित्य बिरला एसबीआई कार्ड के बेजोड़ फायदों के साथ-साथ आदित्य बिरला समूह के व्यापक एवं विविधतापूर्ण ब्रांड पोर्टफोलियो, अलग-अलग तरह की लाइफस्टाइल श्रेणियों में खर्च करने के इच्छुक ग्राहकों के लिए एक आकर्षक प्रस्ताव साबित होंगे। संदीप घोष, ग्रुप कंट्री मैनेजर, भारत एवं दक्षिण एशिया, वीज़ा ने कहा, इस को-ब्रांडेड क्रेडिट कार्ड के लिए वीज़ा, आदित्य बिरला फाइनेंस और एसबीआई कार्ड के बीच की यह साझेदारी बेहद रोमांचक है, जो आदित्य बिरला समूह के विभिन्न ब्रांडों के साथ-साथ भोजन, मनोरंजन और ईधन जैसी श्रेणियों में बेहद सरल लेकिन कस्टमाइज़ेड ऑफ़र पेश करने का एक बेहतरीन उदाहरण है।

बीके : लंबे बिजली कट से परेशान रहे मरीज और कर्मचारी

कविता । फरीदाबाद

शहर के सबसे बड़े सिविल अस्पताल में बिजली के तार और ट्रांसफार्मर बदले जा चुके हैं। फिर भी यहां आए दिन फाल्ट और बूट्टी चोरी होने के कारण बिजली न होने की सूचनाएं आ रही है। वहीं एक बार बरसात ने फिर यहां किए गए कामों की पोल खोल दी। बृहस्पतिवार की सुबह पुरानी इमारत की बिजली गुल हो गई और अगले दिन शुक्रवार शाम को लौटी, लेकिन उस दौरान अधिकांश कर्मी घर निकल चुके थे।

वहीं शनिवार को अवकाश के कारण नहीं आए। जिसके कारण यहां कामकाज प्रभावित रहा। वहीं दूसरी तरफ यहां मौजूद वैक्सीनेशन

बिजली की केबल टूटने से बीके की पुरानी इमारत में दो दिनों तक पसरा रहा अंधेरा

स्टोर में यदि हॉटलाईन की सप्लाई न होती तो 36 घंटे के बिजली कट से यहां करोड़ों रुपये की कोविड-19 से बचाव की वैक्सीन खराब हो सकती थी। **दो दिन का रहा कट :** बीके अस्पताल की पुरानी इमारत में (जिस पर फिलहाल सिविल सर्जन कार्यालय का बोर्ड लगा हुआ है, लाल बिल्डिंग) बृहस्पतिवार की सुबह शुरू हुई बरसात में बिजली



अंधेरे में खड़े दिव्यांगजन और बिजली न होने पर खाली रुम।

गुल हो गई। कर्मचारियों ने शिकायत की तो बताया गया कि बरसात के कारण बिजली कट है। लेकिन बरसात के बाद भी बिजली नहीं आई तो पूरे दिन यहां कामकाज ठप हो गया। जिस पर कर्मचारी घर निकल गए।

अगले दिन काम पर पहुंचे, तो पता चला कि इमारत में जिस केबल

के जरिये बिजली की सप्लाई हो रही थी, वह बीके में मौजूद सेंट्रल स्टोर की छत पर से टूट गया है। ऐसे में उसे ठीक करना पड़ेगा। लेकिन शुक्रवार को काम शुरू होने से पहले ही बरसात आ गई।

जिसके कारण बिजली दोपहर तक नहीं आई। ऐसे में बरसात के बाद काम शुरू किया गया। जिसके

कारण दोपहर बाद करीब चार बजे बिजली आई।

हुई परेशानी : बिजली कट के कारण जहां एक तरफ सरकारी कामकाज प्रभावित रहा। इसके साथ ही ऑनलाइन एंट्री कर्मचारी नहीं कर सके। वहीं दूसरी तरफ दिव्यांगजन अपने सर्टिफिकेट के लिए पहुंचे तो उन्हें भी यहां अंधेरे में यहां से वहां भटकते हुए देखा गया। बिजली न होने के कारण कर्मचारियों का कार्यालयों में रूकना दुर्भर हो गया। हालांकि यहां मौजूद वैक्सीनेशन सेंटर में हॉटलाइन होने के कारण कोरोना की वैक्सीन को बचा लिया गया। लेकिन यदि वहां हॉट लाईन न होती, तो शायद आज करोड़ों रुपये की वैक्सीन पिछले 36 घंटों में खराब हो जाती।

ऑटो में सवारी से लूटपाट करने वाले गिरफ्तार

पायनियर समाचार सेवा । फरीदाबाद

डीसीपी क्राइम नरेंद्र कादियान द्वारा लूटपाट तथा चोरी के मुकदमों में अपराधियों की धरपकड़ के दिशा निर्देश के तहत कार्रवाई करते हुए क्राइम ब्रांच 48 प्रभारी राकेश सिंह की टीम ने लूटपाट की वारदात को अंजाम देने वाले गिरोह के दो सदस्यों को गिरफ्तार करने में सफलता हासिल की है।

पुलिस प्रवक्ता सुबे सिंह ने बताया कि गिरफ्तार किए गए आरोपियों में साजिद तथा समीर उर्फ अमिर का नाम शामिल है। दोनों आरोपी फरीदाबाद के कुरेशीपुर गांव के रहने वाले हैं। आरोपियों के खिलाफ पुलिस थाना डबुआ में छीना झपटी की धाराओं के तहत मुकदमा दर्ज है। जिसमें आरोपियों ने अपने एक तीसरे साथी अजयन्दीन के साथ मिलकर गुडगांव फरीदाबाद रोड पर हनुमान मंदिर के पास एक युवक के साथ मारपीट करके उसके साथ छीनाझपटी की वारदात को अंजाम दिया था। क्राइम ब्रांच की टीम ने गुप्त सूत्रों की सूचना के आधार पर आरोपी समीर को एसजीएम नगर शमशान घाट के पास से एक देसी पिस्तौल तथा एक जिंदा कारतूस सहित काबू किया था। आरोपी समीर के खिलाफ अवैध हथियार अधिनियम की धाराओं के तहत पुलिस थाना एसजीएम नगर में एक अन्य मुकदमा दर्ज करके



लूटपाट के आरोपी सजिद और समीर । पूछताछ की गई। जिसमें उसने मामले में शामिल अपने साथी साजिद के बारे में पुलिस को सूचना दी और इसके पश्चात आरोपी समीर की निशानदेही पर दूसरे आरोपी साजिद को भी गिरफ्तार कर लिया गया। पुलिस पूछताछ में सामने आया कि आरोपी नशा करने के आदी हैं और नशे की आपूर्ति के लिए ही लूटपाट, छीना झपटी इत्यादि वारदातों को अंजाम देते हैं। आरोपी इससे पहले भी चोरी तथा छीना झपटी के मुकदमों में जेल जा चुके हैं। आरोपी साजिद के खिलाफ दिल्ली में हत्या का एक मुकदमा दर्ज है जिसमें भी वह जेल जा चुका है। आरोपियों ने रात के समय हनुमान मंदिर के पास से एक युवक को अपने आँटों में बैँठया और उससे मारपीट करके उसका मोबाइल तथा सोने की दो कान की बाली छीनकर वहां से फरार हो गए। आरोपियों के कब्जे से मोबाइल तथा कान की दोनों बाली तथा वारदात में प्रयोग आँटों को बरामद किए हैं।

वन महोत्सव पर रोटरी क्लब के सहयोग से पौधरोपण

फरीदाबाद । वनमहोत्सव पर गवर्नमेंट गर्ल्स सीनियर सेकेंडरी स्कूल एनआईटी तीन फरीदाबाद में प्राचार्य रविंद्र कुमार मनचंदा की अध्यक्षता में रोटरी क्लब फरीदाबाद के सहयोग से जूनियर रेडक्रॉस, गाइड्स और सैंट जॉन एंजुलेंस ब्रिगेड ने पौधरोपण किया। पच्चीस फीसट एवम छायादार पौधे रोपे। विद्यालय में रोटेरियन जोनल प्रोजेक्ट गवर्नर संजय गेरा, नीरज भूतानी, जेपी मल्होत्रा, मोहित भाटिया, कनिका नुजेजा, अरविंद वर्मा, मनोज गुलाटी तथा शिखर तनेजा एवम जूनियर रेडक्रॉस सदस्यों सहित प्राचार्य रविंद्र कुमार मनचंद, नव पदोन्नत प्राचार्या ललित, प्राध्यापिका शीतल, मोनिका, मनीषा एवम रेडक्रॉस सदस्य छात्राओं ने अमरुद, जामुन, हार श्रृंगार, नीम आदि के पौधे रोपे। इस अवसर पर जूनियर रेडक्रॉस और ब्रिगेड प्रभारी प्राचार्य रविंद्र कुमार मनचंदा ने कहा कि वृक्ष और वन ही हमारा जीवन है।

मेरा पानी मेरी विरासत की विस्तृत जानकारी दी



फरीदाबाद । डीसी जितेन्द्र यादव ने कहा कि सरकार द्वारा जारी हिदायतों के अनुसार आजादी के अमृत महोत्सव की श्रृंखला में किसानों को चाहिए कि वो जलशक्ति अभियान टू के तहत स्वयं जागरुक होकर ज्यादा से ज्यादा पानी को प्रेरित करें। उपयुक्त के निर्देशन में उप निदेशक कृषि एवं किसान कल्याण विभाग विभाग डायरे्ट विरेन्द्र आर्य किसानों

को जलशक्ति अभियान टू के तहत मेरा पानी मेरी विरासत की विस्तृत जानकारी देते हुए बताया कि प्रोजेक्ट आफ़ीसर ललित कौशिक की अध्यक्षता में गांव भस्ककोला, मानग, भुआपूर, फतेहपुर सहित करीब 9 गावों में लगे कैम्प जल शक्ति अभियान के तहत मेरा पानी मेरी विरासत स्क्ीम के तहत किसानों को पानी बचाने बारे ध्यान बनाने को छोड़कर अन्य फसल बोने के लिए किसानों को प्रोत्साहित किया जा रहा है।

कैबिनेट मंत्री आज देंगे बल्लभगढ़ में एक और विकास की सौगात

फरीदाबाद/बल्लभगढ़।प्रदेश के परिवहन मंत्री पंडित मूलचंद शर्मा आज 3 जुलाई सुबह 10.30 बजे सेक्टर-2 में चहल चौक के पास सेक्टर-2 से सेक्टर- 62 तक जा रहे रजवाहे के साथ बनाए जाने वाले दादा पोते वाकिंग ट्रेक की आधारशिला रखेंगे।

इसके अलावा मंत्री शाम 6 बजे तिरछा कॉलोनी के सरकारी स्कूल के पास इंटरलॉकिंग टाइल से बनाई जाने वाली गलियों के कार्य शुभारंभ करेंगे। कैबिनेट मंत्री मूलचंद शर्मा के कार्यालय से मिली जानकारी के अनुसार राज्य प्रशिक्षण केंद्र का उद्घाटन 5 जुलाई को पूर्व शिक्षा मंत्री रामविलास शर्मा की अध्यक्षता में प्रदेश के शिक्षा मंत्री कंवर पाल गुर्जर करेंगे। आने वाले समय में सेक्टर-65 में यह कैंप खेतों में छोटे-छोटे तालाब के सरकारी स्कूल को राज्य प्रशिक्षण केंद्र के रूप में डेवलप किया जा रहा है।

ऑनलाइन कसीनो खेल के आरोप में चार काबू



आनलाइन कसीनो खिलाने और खेलने के आरोप में गिरफ्तार धीरज, आलोक, अरुण, संतु और चंद्रेश।



फरीदाबाद । डीसीपी क्राइम नरेंद्र कादियान द्वारा जुए के मामलों में आरोपियों की धरपकड़ के दिशा निर्देश के तहत कार्य करते हुए क्राइम ब्रांच 17 प्रभारी अशोक कुमार की टीम ने जुए के मुकदमे में पांच आरोपियों को गिरफ्तार किया है।

पुलिस प्रवक्ता ने बताया कि गिरफ्तार किए गए आरोपियों में धीरज, आलोक, अरुण, संतु कथा चंद्रेश का नाम शामिल हैं। सभी आरोपी फरीदाबाद के रहने वाले हैं।

छात्राओं को सहकारिता का महत्व बताया



क्राइम ब्रांच की टीम पुलिस थाना कोठवाली में गश्त कर रही थी कि गुप्त सूत्रों से सूचना प्राप्त हुई की एनआईटी का रहने वाला आरोपी धीरज अपने घर पर ऑनलाइन जुआ खिलाता है और फिलहाल एनआईटी टाउन नंबर एक में स्थित अपने घर में ऑनलाइन कसीनो खिला रहा है। क्राइम ब्रांच की टीम आरोपी के घर पर पहुंची। जहां आरोपी अलग-अलग कमरों में बैठकर पीसीएम क्लाइंट नामक ऐप में कसीनो खेल रहे थे।

जल शक्ति नोडल अधिकारी ने की जन चौपाल

ज्वाइंट सेक्रेटरी श्रीनिवास दण्डा ने जलशक्ति अभियान टू के बारे में किया ग्रामीणों को जागरुक

पायनियर समाचार सेवा । फरीदाबाद

भारत सरकार के ज्वाइंट सेक्रेटरी श्रीनिवास दण्डा ने शनिवार को गांव गोठख मोहताबाद में जनचौपाल में बतौर मुख्य अतिथि के रूप में शिरकत की। उन्होंने कहा कि सरकार द्वारा जारी हिदायतों के अनुसार आजादी के अमृत महोत्सव की श्रृंखला में जिला फरीदाबाद में जल शक्ति अभियान-2 का अधिकारी बेहतर क्रियान्वयन करने के लिए जनभागीदारी जरूरी है। ज्वाइट सेक्रेटरी श्रीनिवास दण्डा ने कहा कि जनसहभागिता के बिना सरकार की जनकल्याणकारी योजनाओं बेहतर क्रियान्वयन सम्भव नहीं है।

भारत सरकार के जलशक्ति अभियान टू के ज्वाइंट सेक्रेटरी श्रीनिवास दण्डा ने कहा कि जलशक्ति अभियान जलशक्ति अभियान टू के



संबोधित करते जल शक्ति अभियान-2 के नोडल अधिकारी श्रीनिवास दण्डा । कार्यो को धरातर पर मूर्त रूप देने के लिए वचनबध्ता से कार्य करें। ग्रामीण अधिकारियों से तालमेल फरके इसका लाभ उठाएं। उन्होंने कहा कि बारिश के जल की संचित बूँद का उचित संरक्षण कर जल शक्ति अभियान टू को प्रभावी रूप से सफल बनाने में प्रशासन अपनी सक्रिय भूमिका अदा करें। उन्होंने कहा कि जल संकट की चुनौती का सामना सुदृढ़ तरीके से कर जल की महत्ता समझते हुए संरक्षित जल का सदुपयोग सुनिश्चित करें। उन्होंने कहा कि मौजूदा समय में जल शक्ति के प्रति जागरूकता और प्रयास दोनों बढ़ रहा है। उन्होंने कहा कि सरकार द्वारा जारी हिदायतों के अनुसार आजादी के अमृत महोत्सव

#jalshaktiabhiyan# के तहत फेसबुक, क्वाट्सएप और राज्य और जिला ट्विटर अकाउंट पर नियमित रूप से ई पोस्टर और पोस्ट, रेडियो जिंगल, जल संवाद, वैज्ञानिकों/ कृषकों के साथ रेडियो साक्षात्कार, नुकड़ नाटक, समाचार पत्र विज्ञापन, फिल्में और वृत्तचित्र, तरु यात्रा, प्रभात फेरिया, रेलियां, मानव श्रृंखला, पौधगिरि, विशेष परियोजनाएं जैसे फसल विविधीकरण, सूक्ष्म सिंचाई, वॉल पेंटिंग, दीवारों पर स्लोगन लेखन, ब्रांड राजदूत, युवा आइकन, पाक्षिक सफलता की कहानी प्रसार प्रिंट और सोशल मीडिया, जल संरक्षण गतिविधियों के साथ जीपी/ब्लॉक/जिला का उत्सव, वनीकरण और जल संरक्षण के लिए मिनी मैराथन, रन, वांकाथॉन, हैकार्थॉन, साइकिलथोन, स्कूलों, विशेष स्कूलों, कॉलेजों और युवा क्लबों में निबंध, सोलगन लेखन, पेंटिंग, वाद-विवाद, प्रश्नोत्तरी की प्रतियोगिताएं, इलेक्ट्रॉनिक, प्रिंट, सोशल, फ्लोक मीडिया, पोस्टरों में आईईसी सामग्री का वितरण, जल चौपाल, ग्राम सभा जीपी/ब्लॉक/जिला स्तर पर बढ़ावा दिया जा रहा है।

छात्राओं को सहकारिता का महत्व बताया



एनएच-तीन के सरकारी स्कूल में विश्व सहकारिता दिवस पर छात्राओं को संबोधित करते प्राचार्या रविन्द्र कुमार मनचंदा ।

पायनियर समाचार सेवा । फरीदाबाद

गवर्नमेंट गर्ल्स सीनियर सेकेंडरी स्कूल एनआईटी तीन फरीदाबाद में प्राचार्य रविंद्र कुमार मनचंदा की अध्यक्षता में जूनियर रेडक्रॉस, गाइड्स और सैंट जॉन एंजुलेंस ब्रिगेड ने अंतरराष्ट्रीय सहकारिता दिवस पर छात्राओं को सहकारिता के महत्व से अवगत कराया।

प्राचार्य एवं जेआरसी और ब्रिगेड प्रभारी रविंद्र कुमार मनचंदा, एक्टिविटीज कॉर्डिनेटर प्राध्यापिका शीतल और प्राध्यापिका मोनिका ने कहा कि सहकारिता दिवस मनाने का उद्देश्य सहकारी समितियों पर जागरूकता बढ़ाना है। सहकारिता का तात्पर्य सहायिता है। सरल शब्दों में

कहें तो सहयोग और सहायिता कर काम करने को सहकारिता कहा जाता है। साथी हाथ बढ़ाना के उद्देश्य से समस्त मानव जात का कल्याण करना है। जैसा कि हम सब जानते हैं कि इसे सर्वप्रथम 1923 में मानया गया था। सहकारिता आंदोलन की सफलताओं और अंतरराष्ट्रीय एकजुटता, आर्थिक दक्षता, समानता और विश्व शांति के आदर्शों को बढ़ावा देना प्रमुख लक्ष्य निर्धारित किया गया था। अंतर्राष्ट्रीय दिवस आंबेडकर द्वारा का उद्देश्य स्थानीय, राष्ट्रीय और अंतर्राष्ट्रीय स्तरों पर अंतर्राष्ट्रीय सहकारी आंदोलन और सरकारों सहित अन्य अभिनेताओं के बीच साझेदारी को सुदृढ़ और विस्तारित करना है। इस वर्ष का थीम एक साथ बेहतर निर्माण करना है।

फरीदाबाद 5

संक्षिप्त समाचार 33वीं बिग्नर्स रोलर स्केटिंग प्रतियोगिता हुई आयोजित



फरीदाबाद ।जिला रोलर स्केटिंग संघ द्वारा 33वीं बिग्नर्स रोलर स्केटिंग प्रतियोगिता का आयोजन सेक्टर-14 स्थित डीएवी स्कूल स्थित स्केटिंग रिक पर करवाया गया। प्रतियोगिता का उद्घाटन विराट् सरीन, अध्यक्ष जिला रोलर स्केटिंग संघ द्वारा किया गया। उनके साथ डीएवी स्कूल के स्पोर्ट्स हेड जगजीत जाखड़ उपस्थित थे। प्रतियोगिता में भिन्न-भिन्न आयु वर्ग मे 150 स्केटर्स भाग ले रहे हैं। प्रतियोगिता के समापन पर खिलाड़ियों को पारितोषिक वितरण मानव रचना इंस्टीट्यूट के खेल निदेशक सरकार तलवार करंगे और अध्यक्षता अनीता गौतम, प्रिंसिपल, डीएवी स्कूल द्वारा की गयी। अमित आहूजा, सचिव जिला रोलर स्केटिंग संघ द्वारा सभी अतिथियों का स्वागत किया गया। प्रतियोगिता मे आयोजित कराये गए इवेंट का संचालन जॉन डेविड, स्केटिंग प्रशिक्षक दी देखरेख मे ध्रुव गौतम, अमित निगम, रमाकांत, अशोक शर्मा एवं अन्य सीनियर स्केटर्स द्वारा किया गया।

वाहन चोर गिरफ्तार, तीन बाइक बरामद

फरीदाबाद । डीसीपी क्राइम नरेंद्र कादियान द्वारा चोरी की वारदातों में सलिल आरोपियों की धरपकड़ के दिशा-निर्देश के तहत कार्रवाई करते हुए क्राइम ब्रांच 56 प्रभारी राकेश कुमार की टीम ने वाहन चोरी के मुकदमें में एक आरोपी को गिरफ्तार किया है। पुलिस प्रवक्ता सुबे सिंह ने बताया कि गिरफ्तार किए गए आरोपी का नाम रफीक उर्फ रफी है जो नूंह जिले के जेमत गांव का रहने वाला है। आरोपी का नाम चोरी के 2 मुकदमों में शामिल है जिसमें से एक मुकदमा पुलिस थाना मुजेसर तथा एक पुलिस थाना सेंट्रल का शामिल है। क्राइम ब्रांच की टीम ने गुप्त सूत्रों की सूचना के आधार पर कार्रवाई करते हुए आरोपी को चोरी की मोटरसाइकिल सहित समयपुर गांव से गिरफ्तार कर लिया। पुलिस पूछताछ में सामने आया कि आरोपी एक आदतन चोर है जो पहले भी चोरी के कई मुकदमों में फरीदाबाद व दिल्ली में जेल की सजा काट चुका है। आरोपी के कब्जे से चोरी की गई तीन मोटरसाइकिल बरामद की गई है। पुलिस पूछताछ पूरी होने के पश्चात आरोपी को अदालत में पेश करके जेल भेज दिया गया है।

30वें दिन हुआ नाटक मौसाजी का मंचन, दर्शक मंत्रमुग्ध



सेक्टर 8 स्थित सर्वोदय अस्पताल के सभागार में नाटक को इवेंट की 30 मौसा जी का मंचन करते कलाकार ।

दिन पूरे हो गए हैं। 30वें दिन देश शाम सेक्टर 8 स्थित सर्वोदय अस्पताल के सभागार में नाटक मौसा जी का मंचन किया गया। यह इवेंट 15 अगस्त तक जारी रहेगा। मंचित किया गया नाटक उदय प्रकाश की कहानी पर आधारित है, जिसका निर्देशन मुकेश भाटी ने किया। मुकेश भाटी ने नाटक में मौसाजी की भूमिका निभाई, उनके साथ राधा भाटी ने भी अभियान किया। नाटक एक ऐसे बुजुर्ग व्यक्ति पर आधारित था, जो बड़ी-बड़ी बातें करता है। हर समय अपनी बातों को बढ़ा-चढ़ा का पेश करता है, जबकि असलियत उससे विपरीत होती है। उन्होंने बताया कि इवेंट के तहत आने वाले दिनों में कई बड़े नामी कलाकारों व निर्देशकों के नाटक देखने को मिलेंगे। रविवार को नाटक नन्हें क्रांतिकारी का मंचन किया जाएगा। मौके पर अशोक सागर भगत, निधी अग्रवाल, रेडक्रॉस सोसायटी के सहसचिव बिजेंद्र सौरात, दुर्गेश शर्मा, मुकेश धामा, कुलदीप सिंह आदि मौजूद थे।

नाराज होकर घर से गए युवक को परिजनों को सौंपा

फरीदाबाद । पुलिस आयुक्त विकास कुमार आरोड़ा के दिशा निर्देश के तहत कार्य करते हुए क्राइम ब्रांच कैट प्रभारी सरजीत सिंह की टीम ने 15 दिन पहले घर से नाराज होकर निकले नवयुवक को गुडगांव से बरामद किया है। पुलिस प्रवक्ता सुबे सिंह ने बताया कि 18 जून को पुलिस थाना सेक्टर 58 में युवक के परिजनों ने युवक को गुमशुदगी की शिकायत दी थी। जिसमें उन्होंने बताया कि उनका 21 वर्षीय बेटा 15 जून को घर से लापता हो गया था। उन्होंने बताया कि किसी बात को लेकर वह परिजनों से नाराज था और अंदर ही अंदर गुस्से से भरा रहता था। क्राइम ब्रांच कैट टीम ने इस मामले में कार्रवाई करते हुए तकनीकी सहायता के आधार पर युवक के गुडगांव के मानेसर में होने का पता लगाया। सूचना प्राप्त होते ही क्राइम ब्रांच कैट की टीम युवक को बरामद करने के लिए गुडगांव निकल गई। मानेसर के सेक्टर 4 से उसे सकुशल बरामद करके फरीदाबाद लाया गया। युवक ने बताया कि वह गुडगांव में इसी कंपनी में काम कर रहा था। पुलिसकर्मीयों ने युवक को काफी देर तक समझाया बुझाया। आगे की कार्रवाई के लिए उसे थाना सेक्टर 58 के अनुसंधान अधिकारी के हवाले कर दिया युवक के परिजनों ने पुलिस द्वारा किए गए सहायनी कार्य के लिए उनका तहे दिल से धन्यवाद किया।

ओपी भाटी बने कांग्रेस सेवादल के जिलाध्यक्ष



फरीदाबाद । हरियाणा प्रदेश कांग्रेस सेवादल की अध्यक्ष पूनम चौहान ने हाईकमान की स्वीकृति के बाद युवा कांग्रेसी नेता ओमप्रकाश भाटी को फरीदाबाद कांग्रेस सेवादल का जिलाध्यक्ष नियुक्त किया गया है। अपनी नियुक्ति पर ओमप्रकाश भाटी ने आज फरीदाबाद विधानसभा क्षेत्र के पूर्व कांग्रेस प्रत्याशी लखन कुमार सिंगला का उनके ओल्ड फ्रीदाबाद स्थित कार्यालय पहुंचकर अपने साथियों के साथ उनका फूलमाला पहनाकर स्वागत किया और मुंह मीठा कराया। वहीं नवनियुक्त कांग्रेस सेवादल के फरीदाबाद जिलाध्यक्ष ओमप्रकाश भाटी ने अपनी नियुक्ति पर पूर्व मुख्यमंत्री चौ. भूपेंद्र सिंह हुड्डा, कांग्रेस सेवा दल के राष्ट्रीय अध्यक्ष लालजी देसाई, हरियाणा प्रदेश कांग्रेस कमेटी के अध्यक्ष चौधरी उदयभान, राज्यसभा सांसद दीपेंद्र हुड्डा, हरियाणा कांग्रेस सेवादल का अध्यक्ष पूनम चौहान व वरिष्ठ कांग्रेसी नेता लखन कुमार सिंगला का आधार जताते हुए कहा कि जो महत्वपूर्ण जिम्मेवारी उन्हें सौंपी गई हैए उसे वह पूरी निष्ठा से निभाएंगे और समूचे फरीदाबाद जिले के अनेकों लोगों को कांग्रेस पार्टी से जोड़कर पार्टी के संगठन को मजबूत करने का काम करेंगे।

बल्लभगढ़ के विजली कर्मचारियों की बैठक आयोजित

फरीदाबाद । ऑल हरियाणा पॉवर कारपोरेशनज वर्कर यूनियन संबंधित सर्व कर्मचारी संघ की शनिवार को बल्लभगढ़ इकाई की कार्यकारिणी की विस्तारित बैठक सेक्टर 7 में आयोजित की गई। जिसकी अध्यक्षता प्रधान रमेश चंद्र तेवतिया ने की। बैठक में एचपीसी वर्कर यूनियन के वरिष्ठ उपाध्यक्ष शम्बीर अहमद गनी, सर्कल सचिव कृष्ण कुमार व अतिरिक्त सर्कल सचिव रामचरण मौजूद थे। बैठक में कई पदाधिकारियों के रिटायर होने के कारण यूनित कमेटी का पुनर्गठन किया गया। सर्व सम्मति से रमेश चंद्र तेवतिया को चेयरमैन, रामकर को प्रधान, धर्मेन्द्र तेवतिया को सचिव चुना गया। इसके अलावा सुरेन्द्र खटकड़ को वरिष्ठ उपाध्यक्ष,नवाब खान व गजेन्द्र सिंह को उप प्रधान,वेद प्रकाश को सह सचिव चुना गया।

गैस सिलेंडर में लगी आग,चार महिलाओं की मौत



संवाददाता। शाहजहांपुर

जिले में खाना बनाने समय गैस सिलेंडर में आग लग जाने से चार महिलाओं की जलकर मौत हो गई। पुलिस ने इसकी जानकारी दी।पुलिस अधीक्षक (ग्रामीण) संजीव बाजपेई ने शनिवार को बताया कि थाना कलान अंतर्गत विक्रमपुर गांव में ओमवीर यादव के घर में रविवार को शादी समारोह का आयोजन था, इसीलिए काफी मेहमान इकट्ठे थे। उन्होंने बताया कि आज शाम का खाना बनाते समय गैस सिलेंडर में आग लग गई, जिससे मुन्नी देवी (60) नीलम देवी (35) तथा गंगा देवी (65) आग की चपेट में आ गईं और तीनों की मौके पर ही मौत हो गई। इसके अलावा गंभीर रूप से झुलसी वंदना (18) ने इलाज के दौरान अस्पताल में दम तोड़ दिया। घटना में तीन अन्य महिलाएं भी गंभीर रूप से घायल हो गई हैं, जिन्हें अस्पताल में भर्ती कराया गया है और उनका इलाज किया जा रहा है।उन्होंने

बताया कि पुलिस ने शवों को कब्जे में लेकर विधिक प्रक्रिया शुरू कर दी है। उत्तर प्रदेश के मुख्यमंत्री योगी आदित्यनाथ ने ट्वीट करके घटना पर दुख व्यक्त किया है। उन्होंने दिवंगत आत्माओं की शांति की कामना करते हुए परिजनों के प्रति शोक संवेदना व्यक्त की है और घायलों का समुचित इलाज कराने के लिए शाहजहांपुर जिला प्रशासन को निर्देश भी दिए हैं।

लोक अदालत के लिए संविदा पर नियुक्त होंगे चपरासी: फ़तेहपुर। 30प्र राज्य विधिक सेवा प्राधिकरण के अध्यक्ष/जनपद न्यायाधीश जिला विधिक सेवा प्राधिकरण ने बताया है कि स्थाई लोक अदालत फ़तेहपुर में दो वर्ष के लिए संविदा स्टाफ़ चपरासी की नियुक्ति के लिए सेवा निवृत्त इच्छुक कर्मचारियों जिनकी आयु 65 वर्ष से कम हो, से आवेदन पत्र मांगे गये हैं। अर्हता-में सेवा निवृत्ति चतुर्थ श्रेणी कर्मचारी (जिला न्यायालय या कलेक्ट्रेट) होना चाहिए- जिन्हें मानदेय-7000 रूपये प्रति माह देय होगा।

वाहन की चपेट में आने से तीन युवकें की मौत

फ़िरोज़ाबाद। शिकोहाबाद थाना क्षेत्र के तहत आने वाले प्रतापपुर चौराहे के पास शुक्रवार देर रात एक अज्ञात वाहन की चपेट में आने से मोटरसाइकिल पर सवार तीन युवकों की मौत हो गई। मुख्यमंत्री योगी आदित्यनाथ ने ट्वीट कर इस दुर्घटना में लोगों की मौत पर गहरा शोक व्यक्त किया और दिवंगत आत्माओं की शांति की कामना करते हुए शोक संतप परिजनों के प्रति संवेदना व्यक्त की। उन्होंने मृतकों के परिजनों की हसंसंभव सहायता के निर्देश दिए। पुलिस अधीक्षक (ग्रामीण) अखिलेश नारायण ने बताया कि ए युवक मोटरसाइकिल पर बांदा से दिल्ली जा रहे थे और शुक्रवार रात करीब दो बजे इनकी मोटरसाइकिल को पीछे से आ रहे एक अज्ञात वाहन ने रेंड दिया जिससे मौके पर ही तीनों युवकों की मौत हो गई। मृतकों की पहचान बांदा निवासी जयचरण (25) और गणेश उर्फ नमन (23) और सुल्तानपुर निवासी नरेंद्र (24) के रूप में की गई है।

सहारनपुर में युवती के साथ सामूहिक दुष्कर्म, की मारपीट

सहारनपुर। उत्तर प्रदेश के सहारनपुर जिले के देवबंद पुलिस थाना क्षेत्र में एक युवती के साथ सामूहिक दुष्कर्म का कथित मामला सामने आया है। आरोप है कि युवती के गांव के चार युवकों ने उसके साथ कथित तौर पर सामूहिक दुष्कर्म और मारपीट की। पुलिस के मुताबिक, पीड़िता की तहरीर पर पुलिस मामले को जांच कर रही है और उसे इलाज के लिए अस्पताल में भर्ती कराया गया है। पुलिस अधीक्षक (देहात) सूरज राय ने बताया कि शुक्रवार देर शाम देवबंद थाना क्षेत्र के एक गांव की युवती ने तहरीर दी कि जनवरी माह में चार युवकों ने उसके साथ कथित तौर पर दुष्कर्म किया। 24 वर्षीय युवती ने आरोप लगाया कि इन युवकों ने घटना का वीडियो भी बनाया और जब वह गर्भवती हो गई, तब आरोपियों ने उसे कथित तौर पर मारा-पीटा, जिससे उसका गर्भपात हो गया।युवती ने तहरीर में कहा है कि जनवरी माह में जब वह अपने घर में अकेली थी, तब उसी के गांव का एक युवक उसके घर में घुस आया और उसके साथ कथित तौर पर दुष्कर्म कर घटना का वीडियो बनाया। युवती के मुताबिक, आरोपी ने घटना की शिकायत करने की सूरत में उसके मां-बाप को जान से मारने की धमकी भी दी। युवती का आरोप है कि वह युवक लगातार उसका यौन शोषण करता रहा और जनवरी माह में उसे देवबंद ले गया, जहां उसे एक अज्ञात स्थान पर बंधक बनाकर रखा गया और तीन युवकों ने उसके साथ कथित तौर पर सामूहिक दुष्कर्म किया। युवती ने तहरीर में कहा कि सामूहिक दुष्कर्म के बाद वह गर्भवती हो गई और जब आरोपियों को इस बात की जानकारी हुई, तब उन्होंने उसे कथित तौर पर मारा-पीटा, जिससे उसका गर्भपात हो गया। युवती के अनुसार, हालांकि 25 जून को वह आरोपियों के चंगुल से भागने में सफल रही और अपने घर लौटकर माता-पिता को आपबीती सुनाई, जिसके बाद वे पुलिस के पास पहुंचे।

कानपुर हिंसा में लापरवाही के आरोप में

दो एसएचओ निलंबित

एक थानेदार लाइनहाज़िर

कानपुर। पैगंबर मोहम्मद पर भारतीय जनता पार्टी की निलंबित प्रवक्ता गुरुर शर्मा की कथित विवादस्पद टिप्पणी के खिलाफ जुमे की नमाज के बाद बंद के आह्वान के दौरान भड़की हिंसा के लगभग एक माह बाद शनिवार को यहां तीन पुलिस अधिकारियों के खिलाफ कार्वाई की गई है। कानपुर पुलिस आयुक्तालय से जारी एक बयान के अनुसार पुलिस आयुक्त विजय सिंह मीणा ने बेकनगंज के थाना प्रभारी (एसएचओ) नवाब अहमद और बजरिया के थाना प्रभारी संतोष सिंह को कर्तव्यों में लापरवाही के लिए निलंबित करते हुए पुलिस लाइन से सम्बन्ध कर दिया है। इसके अलावा चमनगंज के थाना प्रभारी जैनेंद्र सिंह को प्रभार से हटाते हुए लाइन हाज़िर



कर दिया गया है। गौरतलब है कि पैगंबर मोहम्मद पर भारतीय जनता पार्टी की निलंबित प्रवक्ता गुरुर शर्मा की कथित विवादस्पद टिप्पणी के खिलाफ तीन जून को जुमे की नमाज

के बाद बंद के आह्वान के दौरान नई-सड़क, परेड और दादा मियां ब्रांसिंग क्षेत्रों में हिंसा हुई थी। एक वरिष्ठ अधिकारी ने नाम न छापने की शर्त पर बताया कि एसएचओ नवाब अहमद के खिलाफ हिंसा से पहले और बाद में हिलाई बरतने के लिए कार्वाई की गई है, जबकि एसएचओ बजरिया संतोष सिंह को एक आरोपी मुख्तार उर्फ बाबा बिरयानी को संरक्षण देने के लिए निलंबित किया गया है। चमनगंज के थाना प्रभारी जैनेंद्र सिंह पर भी आरोप हैं। बेकनगंज इलाके में जुलूस निकाला गया था और वहां हिंसा हुई थी। पुलिस का मानना ​​है कि हिंसा में पथराव करने वाले युवक भी इन्हीं थाना क्षेत्रों से जुड़े हैं। कानपुर में पुलिस ने तीन जून की हिंसा के निमित्तिले में अब तक 59 लोगों को गिरफ्तार किया है।



मानसून ने डेरा डाला तो गांव के लोग भी लग गए काम पर, गाजियाबाद में शनिवार को खेत में धान की रोपाई करते खेतिहर मजदूर

प्रेमी ने की थी गर्भवती युवती की हत्या

जल जीवन मिशन योजना में नौकरी

का झांसा देकर उठाने वाले दो अरेस्ट

शाहजहांपुर। सरकारी योजना जल जीवन मिशन में बेरोजगार लोगों को नौकरी देने के नाम पर 2300 से अधिक लोगों को उठाने वाले गिरोह के सराना समेत दो व्यक्तियों को गिरफ्तार किया है। पुलिस ने इसकी जानकारी दी। पुलिस अधीक्षक एस आनंद ने बताया कि पुलिस को सूचना मिली कि शहर की साउथ सिटी कॉलोनी में कुछ लोग कार्यालय खोलकर बेरोजगारों को उठाने का काम कर रहे हैं जिस पर पुलिस अधीक्षक (नगर) संजय कुमार के नेतृत्व में पुलिस टीम ने छपा मारकर गिरोह के सराना दुर्गेश शुक्ला और मिथिलेश प्रजापति को गिरफ्तार किया। उन्होंने बताया कि आरोपी सरकार की योजना जलऔर मिथिलेश प्रजापति को गिरफ्तार किया। उन्होंने बताया कि आरोपी सरकार की योजना जल जीवन मिशन के नाम पर बेरोजगारों के लिए अखबार में इश्तहार देते थे तथा योग्यता के आधार पर उन्हें फर्जी नियुक्ति पत्र देते। अभ्यर्थियों से पुलिस सत्यापन आदि के नाम पर 2500 से 5000 रुपए लेकर उन्हें नियुक्ति पत्र दिया जाता था और उन्हें जल जीवन मिशन की छपी हुई टी-शर्ट भी ड्रेस के नाम पर देकर गांव में सर्वे का काम दिया जाता था। आनंद ने बताया कि इनके कार्यालय लखनऊसमेत 11 जनपदों में खुले हैं वहां भी यही प्रक्रिया करते थे। आरोपियों ने बताया कि वे शाहजहांपुर में अब तक 2335 लोगों से नौकरी के नाम पर 40-50 लाख रुपए उग चुके हैं। पुलिस ने आरोपियों के पास से तमाम जल जीवन मिशन की छपी हुई टी-शर्ट कई नियुक्ति पत्र मोहरे तथा लैपटॉप बरामद किए हैं पुलिस ने आरोपी दुर्गेश शुक्ला तथा मिथिलेश को गिरफ्तार कर जेल भेज दिया है।

साथी को फांसी पर लटकाने वाला सिपाही हुआ गिरफ्तार

मथुरा। पुलिस के एक सिपाही को कथित तौर पर बुरी तरह से पीटने और फिर उसे फांसी पर लटकाने के आरोपी दूसरे सिपाही को पुलिस ने गिरफ्तार कर लिया है। पुलिस अधीक्षक (ग्रामीण) शिरिश चंद्र ने कहा कि मृतक सिपाही आशीष (25) के पिता खबीर सिंह की शिकायत पर नौझील पुलिस थाना में आरोपी कांस्टेबल रोहित के खिलाफ आईपीसी और एससीएसटी कानून की धाराओं के तहत शुक्रवार को मामला दर्ज किया गया। उन्होंने बताया कि दोनों सिपाही एक ही कम्परे में रहते थे और बृहस्पतिवार की रात दोनों ने शराब पी थी। पुलिस अधीक्षक ने बताया कि मोबाइल फोन के इस्तेमाल को लेकर दोनों के बीच झगड़ा हुआ, जिसके बाद यह घटना हुई। पृष्ठताथ में आरोपी रोहित ने अपना जुर्म कबूल लिया। पुलिस अधीक्षक ने बताया कि जब आशीष ने आरोपी के खिलाफ अनुसूचित जाति-जनजाति (एससी-एसटी) कानून के तहत प्राथमिकी दर्ज करने की धमकी दी तो आरोपी रोहित ने लाठी से उसकी पिटाई शुरू कर दी। उन्होंने बताया कि इसके बाद आरोपी ने उसे छत के पंखे से लटका दिया। पोस्टमार्टम रिपोर्ट में भी मृत्यु का कारण फांसी बताया गया है। रोहित को गिरफ्तार कर न्यायिक हिरासत में भेज दिया गया है। मेरठ का निवासी आशीष 28 मई, 2021 से नौझील पुलिस थाना में तैनात था। वह 2020 में पुलिस में शामिल हुआ था। वह नौझील कस्बे के रतिया बाजार मोहल्ला में रोहित के साथ किएए के मकान में रहता था।

पुरानी पेंशन बहाली और सेवा शर्तें सुरक्षित रखने को शिक्षक करेंगे संघर्ष-ठाकुर प्रसाद

पुखरायां, कानपुर देहात पुरानी पेंशन बहाली एवं सेवा शर्तें सुरक्षित रखने के लिये उत्तर प्रदेश माध्यमिक शिक्षक संघ शर्मा गुट की ओर से जिला विद्यालय निरीक्षक कार्यालय कानपुर देहात में एक दिवसीय धरना आयोजित किया जाएगा। धरने को सफल बनाने के लिए शनिवार को वरिष्ठ प्रांतीय उपाध्यक्ष ठाकुर प्रसाद यादव के नेतृत्व में जनपद के विद्यालयों का दौरा कर शिक्षकों से संपर्क किया गया। अपने दौरे में श्री बृजबिहारी मेहरोत्रा विद्या मंदिर इंटर कॉलेज में आयोजित बैठक में शिक्षकों को संबोधित करते हुए कहा कि यदि पुरानी पेंशन बहाल कराना और अपनी सेवा शर्तें सुरक्षित रखना है तो शिक्षकों को संघर्ष करना ही होगा। सरकारों शिक्षकों के खिलाफ हैं। पुरानी पेंशन समाप्त कर दी गई है। अब सेवा शर्तें सुरक्षित रखने की चुनौती है। उन्होंने कहा कि एनपीएस एक जुआ है। जिससे शिक्षकों की पेंशन में भला नहीं हो सकता है। मंडलीय मंत्री वीके मिश्र, जिलाध्यक्ष धीरेंद्र त्रिपाठी एवं वरिष्ठ शिक्षक नेता रामचंद्र गुप्त ने विचार व्यक्त किए। इसके बाद नोनापुर इंटर कॉलेज नोनापुर, पटेल इंटर कॉलेज रोखपुर, रामस्वरूप ग्राम उद्योग इंटर कॉलेज पुखरायां में संपर्क किया। प्रधानाचार्य रामनाथ वर्मा, हंसकुमार ने शिक्षक नेताओं का स्वागत किया। इस अवसर पर शिक्षक नेता नंदलाल पाल, शिक्षक विनीत कुमार वाजपेयी, पुष्पेंद्र कुमार पांडेय, गंभीर सिंह, अखिलेश कुमार विश्वकर्मा, अवनीश शुक्ल, रामबाबू गौतम, शारिक अली, प्रदीप कुमार, गया प्रसाद शुक्ल, दीप्ति पुरवार एवं विकास मिश्र मौजूद रहे

जागरूकता शिविर 6 जुलाई को

फ़तेहपुर। जिला प्रबोशन अधिकारी ने बताया कि राज्य महिला आयोग द्वारा मिशन शांति 4.0 के अन्तर्गत महिलाओं से सम्बन्धित विभिन्न कल्याणकारी योजनाओं का अधिकतम लाभ दिलाये जाने तथा महिला उर्पीडन की रोकथाम महिलाओं को स्वरित न्याय दिलाये जाने के उद्देश्य से तथा आवेदक/आवेदिकाओं की सुनवाई की दृष्टि माह जुलाई के प्रथम बुधवार 06 जुलाई को जागरूकता शिविर का आयोजन एवं महिला जनसुनवाई कार्यक्रम आयोजित किया जाएगा। उक्त क्रम में अनीता सचान सदस्या, उ०प्र० राज्य महिला आयोग लखनऊ द्वारा 06 जुलाई को प्रातः 10:00 बजे पी0डब्ल्यू0डी0 के निरीक्षण भवन फ़तेहपुर में मानव आयोग में लम्बित प्रकरण की स्थलीय जनसुनवायी तथा आयोग में लम्बित महिला उर्पीडन मामलों के प्रशासनिक/पुलिस अधिकारियों के साथ समीक्षा बैठक हेतु आ रही है तथा महिलाये अपने उर्पीडन सम्बन्धी प्रार्थना पत्र दो प्रतियों में सदस्या को सौंप पर अपनी समस्याओं के बारे में विचार विमर्श कर सकती है।

खागा तहसील के त्रिलोचनपुर गांव में घर पर हमला व छेड़छाड़ का मामला

ब्लाक प्रमुख प्रतिनिधि समेत आट पर केस

कोर्ट के आदेश पर हुई एफआईआर अब अभियुक्तों की गिरफ्तारी न होने से भयभीत हैं पीड़ित पक्ष के लोग

उनकी शिकायत का संज्ञान लेते हुए खागा पुलिस को मुकदमा दर्ज करने के निर्देश दिए।न्यायालय के आदेश पर पुलिस ने आईपीसी की धारा 147, 148, 323, 504, 506, 427, 395, 354 ख, 307 व 308 के तहत मुकदमा तो दर्ज कर लिया, किंतु अभी तक किसी भी अभियुक्त की गिरफ्तारी नहीं हुई है जिसकी वजह से जहां उनका परिवार भय के वातावरण में जीवन यापन करने के लिए विवश है। वहाँ अभियुक्तों के हौसले बुलंद हैं और वह उसे व उसके परिवार के सदस्यों को जान से मारने की लगातार धमकियां दे रहे हैं। भागवत देवी ने

जिले के आला अधिकारियों से न्याय की गुहार लगाते हुए नामजद अभियुक्तों की गिरफ्तारी हेतु गुहार लगाई है। इस मौके पर अभय प्रताप पांडे ने बताया कि भोजपुर पांडे से मध्यस्थता (आरबीट्रेशन) के निष्पादन वाद को निस्तारण कराकर विशेष लोक अदालत का लाभ उठाये, साथ ही सभी पराविधिक स्वयं सेवक एवं पैनल अधिकारियों को मध्यस्थता (आरबीट्रेशन) के निष्पादन वाद को निस्तारण किये जाने हेतु आयोजित होने वाले विशेष लोक अदालत का प्रचार-प्रसार किये जाने हेतु निर्देश दिया गया। आज ग्राम जमालपुर मधेय्या भिटीरा रोड़ में स्थिति वृद्धा आश्रम का निरीक्षण किया गया। निरीक्षण में साफ़-सफ़ाई व्यवस्था सही पाया गया।

आगरा में इन दिनों पर्यटकों की आनंद बढ़ गई है, शनिवार को उमड़ते-धुमड़ते बादलों के बीच ताज का दीदार करने वालों का तांता लगा रहा

गुड़ खाएं गुलगुले से परहेज

लाल टोपी वाले अध्यक्ष को गुलगुले से परहेज है लेकिन गुड़ खाने में कोई दिक्कत नहीं है। एक दिन पहले ही लाल टोपी वाले अध्यक्ष का उनके कार्यालय में धूमधाम से जन्मदिन मनाया गया। केक काटा गया। बड़ी तादाद में लोगों ने आकर शुभकामनाएं दीं। गिफ्ट भी दिया। यही नहीं लाल टोपी वाले अध्यक्ष सुबह से शाम तक अपने कार्यालय में बैठकर लोगों की शुभकामनाएं लेते रहे लोगों से गिफ्ट भी समेटते रहे। जब शाम हुई तब लाल टोपी वाले अध्यक्ष का एक बयान आया कि वह तो जन्मदिन मनाते ही नहीं हैं। लोग आ जाते हैं तो मैं मिल लेता हूं। अब प्रश्न उठता है यदि लाल टोपी वाले अध्यक्ष जी जन्मदिन नहीं मनाते तो लोगों से उन्होंने मना क्यों नहीं किया और क्यों लोगों से गिफ्ट लेते रहे। जबकि बता दें लाल टोपी वाले अध्यक्ष के जन्मदिन की तिथि को लेकर काफी असमंजस है। फिर भी लोगों ने लाल टोपी वाले अध्यक्ष जी का जन्मदिन धूमधाम से मनाया और अध्यक्ष जी ने भी न,न, करते हुए जमकर तोहफे कुबूल किए।


मलते रहे हाथ

बीते दो साल बाद इस बार तबादला सत्र आया तो लेकिन कई माननीयों के लिए इस बार का तबादला सत्र सुखदाई नहीं रहा। वह इसलिए कि जिन मंत्रियों के पास राज्यमंत्री का दायित्व है और विभाग मुख्यमंत्री के पास है, ऐसे माननीय हाथ मलते रह गए और उन्हें अपने लोगों को एडजस्ट करने का मौका नहीं मिल पाया। मजेदार बात यह कि जिन विभागों में एसीएस, प्रमुख सचिव या फिर सचिव स्तर की अधिकारी महिलाएं थीं वहां तो वह चाह

मैनेजमेंट की भाषा

आजकल मूल्यांकन के फेर में एक संस्थान के गुरु मार्केटिंग में व्यस्त हैं। संस्थान में हर चीज की ब्रांडिंग हो रही है जिससे सब कुछ आल इव जेल की भूमिका में नजर आए। ब्रांडिंग के लिए उन्होंने अपने कुछ सिपहसालार को भी लगाया है। सिपहसालार ऐसे कि मुंह से बात निकलते ही पकड़ लेते हैं। यदि कहीं कमी दिखी तो उसे चमकाने में सिपहसालारों की भूमिका महत्वपूर्ण हो जाती है। शायद यही वजह है कि मार्केट गुरु भी इन पर आंख मूंद कर भरोसा करते हैं। इसके वजह से इन्हें फायदा पहुंचाने के लिए मार्केट गुरु कई बार सीमा से बाहर जाकर कदम उठाने की बात सार्वजनिक तौर पर कह चुके हैं। फायदे का आलम यह है कि मानक के अभाव में भी वह प्रोफेसर पैदा कर चुके हैं। अब जब मुखिया इतना जोखिम उठा रहे हैं तो सिपहसालार भी उनकी इमेज चमकाने में कोई कोर कसर नहीं बाकी रख रहे हैं। तारीफ की बात कि अगले दिन इमेज चमकाने की खबर के सुर्खियां बनने के बाद उसे बकायदा राजदरबार में द्वाीट भी किया जा रहा है जिससे नजर बराबर बनी रहे और इमेज चमकती रहे। अब मार्केट गुरु तो ठहरे मैनेजमेंट के आदमी लेकिन उनके साथ का असर है कि सिपहसालार भी मैनेजमेंट की भाषा जान गए हैं।

कर भी कुछ नहीं कर पाए। एक विभाग में मैडम ने तबादला सत्र शुरू होने के तीन दिन के भीतर ही अपने कोटे के 20 प्रतिशत तबादले कर दिए और विभाग के राज्यमंत्री को लिस्ट भी नहीं भेजी क्योंकि विभाग मुख्यमंत्री के पास है। राज्यमंत्री ने इस बात की तस्दीक जब मैडम से की तो उन्होंने सीधा सा जवाब दिया कि यह कार्य चूंकि आपके पास नहीं है इसलिए आपको तबादलों से जुड़ी लिस्ट नहीं



भेजी गई। बेचारे मंत्री महोदय शांत होकर बैठ गए। यही हाल कई अन्य विभागों का भी है।

खाकी का उपदेश

खां साहब वाले जिले के पुलिस कप्तान का एक बयान इस समय सोशल मीडिया पर खूब सुर्खियां बटोर रहा है। दरअसल उपचुनाव संपन्न होने के बाद खाकी महकमे की ओर से जिले में सद्भावना गोष्ठी आयोजन किया गया। बतौर मुख्य अतिथि कानून-व्यवस्था का पाठ पढ़ाते-पढ़ाते कप्तान साहब समाज को आईना दिखाने लगे। इस दौरान वह ऐसा बोल गए जो विवादित बन गया। उन्होंने गैर सम्प्रदाय के युवक-युवतियों के मेल-मिलाप और फरारी की घटनाओं पर बोल दिया कि मैं तो

योजना पर ग्रहण

एलडीए के बड़े साहब ने बड़ी उम्मीद के साथ पीएम आवास योजना का पंजीकरण खोला था। बड़े जोर-शोर से प्रचार प्रसार भी किया लेकिन मल्टीस्टोरी फ्लैट नहीं बिक रहे हैं। तीन वर्ष होने को है लेकिन जनता का रुझान उधार गया ही नहीं। आलम यह है कि अभी तक 20 प्रतिशत ही पंजीकरण हुए हैं। अब बड़े साहब का क्या होगा। वह सोच रहे थे कि कम से कम छोटे मकानों के जरिए ही एलडीए के खजाने में कुछ पैसा आ जाएगा लेकिन नामुराद कोरोना यहां भी घुस आया। बीते चार महीने में एलडीए की पूर्व आवासीय योजना के खाली फ्लैटों के पंजीकरण पहले आओ पहले पाओ की तर्ज पर खोले गए थे लेकिन यहां भी सफलता नहीं मिली। महंगाई ने एलडीए के खजाने में सेंधमारी कर दी है। इसमें सरकार की ओर से आर्थिक सहायता भी दी जा रही है, लेकिन उम्मीद के मुताबिक सफलता हाथ नहीं लगी। हालांकि साहब ने हिम्मत नहीं हारी है। साहब ने प्रयास आगे भी जारी रहेंगे। अब देखना है कि चार हजार पीएम आवास का प्रचार प्रसार क्या रंग लाता है।

पहले उस पिता को जेल भेजना चाहूंगा जो यह शिकायत लेकर आते हैं कि मेरी बेटी चली गई। बच्चों को पैदा करके छोड़ दिया है। किसके भरोसे छोड़ दिया है। हमें सोचना चाहिए ऐसा क्यों हो रहा है? इसलिए पहले अपने परिवार को संभालें। यह बयान तेजी से सोशल मीडिया पर वायरल होने के बाद महकमे से लेकर शासन-प्रशासन तक में कप्तान साहब की फजीहत शुरू हो गई। जिसके बाद उन्होंने आनन-फानन में सफाई पेश करते हुए कहा कि मेरी ऐसी

मैं चाहे जो करूं

मैं चाहे ये करूं मैं चाहे वो करूं मेरी मर्जी। किसी हिंदी फिल्म का यह गाना योगी सरकार की एक महिला आईएसएस पर एकदम फिट बैठता है। सूबे की सेहत का काम सम्भालने वाले विभाग में इस महिला अधिकारी ने रातों रात तबादलों की वह सूची बदल दी जो उनके पहले के अधिकारी फाइनल कर गए थे। तबादलों की इस सूची में तमाम ऐसे नाम भी थे जिन्होंने कोरोना काल में न केवल रात दिन काम किया है बल्कि अपनों को भी खो दिया। इनके इसी योगदान को देखते हुए ऐसे नामों को पुराने महानिदेशक ने तबादला सूची में डाला था। ऐन वक पर महानिदेशक का तबदला हो जाने पर नयी अधिकारी ने पूरी कि पूरी सूची खारिज कर दी और तबादलों की नयी सूची जारी कर दी। महिला अधिकारी के इस तिलिस्म से विभाग के उन लोगों में बेचैनी है जिनका नाम तबादला सूची में था। यह महिला अधिकारी इन दोनों तबादले के दावेदारों के साथ साथ सरकार के उन मंत्रियों और विधायकों के निशाने पर हैं जिन्होंने कर्मचारियों का तबदला करने की संस्तुति की थी। वैसे यह महिला अधिकारी कोरोना काल में भी योगी सरकार की किरकिरी करा चुकी हैं। दवा खरीद में भारी गड़बड़ी के चलते इन्हें हटایा गया था। विभाग के एक अधिकारी का कहना है कि दूसरे राज्य की फैक्टर की होने के कारण उन्हें यूपी वालों की पीड़ा से भला क्या मतलब।

कोई मंशा नहीं थी। न ही मैं मैं ऐसा कर सकता हूं। न ही कोई कर सकता है। मैं हमेशा ऐसे पंडित को अपना परिवार समझते हुए उसकी पूरी वैधानिक और प्रशासनिक मदद करता हूं।

पौधरोपण का महाअभियान बने जनांदोलन: मुख्य सचिव

● स्थलों की जियो टैगिंग सुनिश्चित करने के दिे निर्देश

पायनियर समाचार सेवा। लखनऊ

प्रदेश सरकार के सौ दिन पूरे होने के अवसर पर 35 करोड़ पौधरोपण कार्यक्रम के सम्बंध में मुख्य सचिव ने वीडियो कांफ्रेंसिंग के माध्यम से अधिकारियों को निर्देशित करते हुए कहा कि पर्यावरण को बचाने की प्रतिबद्धता की पहल में वन महोत्सव कार्यक्रम सरकार का एक बड़ा महत्वपूर्ण उत्सव है। मुख्यमंत्री की अपेक्षा है कि 5 जुलाई को यह महाभियान जनांदोलन बने। मुख्यमंत्री स्वयं चित्रकूट में पौधरोपण करेंगे। इसके साथ ही प्रदेश के दोनों डिप्टी सीएम क्रमशः प्रयागराज और अयोध्या में पौधरोपण करेंगे।

उन्होंने अभियान पर अब तक की तैयारी पर प्रसन्नता व्यक्त करते



हुए कहा कि मुझे विश्वास है कि पांच जुलाई को हर व्यक्ति वृक्षारोपण करता दिखेगा। आप सबका उत्साह देखकर लगता है कि सबके सामूहिक प्रयास से हम अपने निर्धारित 35 करोड़ पौधरोपण के लक्ष्य से अधिक को प्राप्त करेंगे। उन्होंने कहा कि मुख्यमंत्री द्वारा स्पष्ट निर्देश दिये गये हैं कि रोजित पौधों की सुरक्षा एवं सिंचाई व्यवस्था सुनिश्चित करने पर विशेष बल दिया जाए। इसके साथ

ही समस्त पौधरोपण स्थलों की जियो टैगिंग भी की जाए। मुख्य सचिव ने निर्देश दिया कि सभी नोडल अधिकारियों को देखरेख में कार्यक्रम की तैयारी, चयनित स्थल पर स्थानीय मृदा जलवायु के अनुरूप प्रजातियों का चयन एवं पौधों की उपलब्धता सुनिश्चित करने के लिए समुचित तैयारियां सक्षम पूर्ण कर ली जाएं। इसके लिए नोडल ऑफिसर द्वारा प्रतिदिन माइक्रो

लेवल पर रिव्यू जरूरी है। मुख्य सचिव ने कहा कि शक्ति वन निर्माण में महिलाओं का अधिक से अधिक सहयोग लिया जाए। प्राचीन काल से ही आदि शक्ति की उपासना में नीम के पेड़ का बड़ा महत्व है, नीम के के पेड़ के इर्दगिर्द लाल और पीले फल के पेड़ लगाए जाएं। रामायणकालीन से जुड़े स्थलों में राम वन, महाभारतकालीन स्थलों पर राधा वन, कृष्ण वन विकसित किए जाएं।

इसी प्रकार से काशी में महादेव, विश्वनाथ वन, महोबा में शारदा के परम उपासक आल्हा ऊदल की स्मृति में उनके नाम से वन विकसित किए जाएं। नार वन, बाल और युवा वन निर्माण में बड़े पैमाने पर बच्चों और युवाओं के सहयोग से निर्मित किया जाए जिससे पर्यावरण संरक्षण के प्रति युवा पीढ़ी का रुझान बढ़े। बड़ी संख्या में अमृत सरोवरों, नदियों, नहरों, सड़कों, रेलवे लाइन के किनारे पेड़ लगाने हैं। साथ ही किसान सम्मान निधि लाभार्थी कृषकों द्वारा खाद्य वन और इंडस्ट्रियल एरिया में वन विकसित किए जाने हैं। इसके लिए अधिक से अधिक लोगों को प्रेरित कर इस महाअभियान से जोड़ा जाए। इसके लिए सभी जनप्रतिनिधियों, सरकारी, गैर सरकारी संगठनों, एनसीसी आदि संगठनों का सहयोग लिया जाए।

प्लास्टिक प्रदूषण मुक्ति पर दो दिवसीय मंथन आज से

पायनियर समाचार सेवा। लखनऊ

प्रदेश के पर्यावरण को प्रदूषण मुक्त करने तथा प्लास्टिक व पॉलीथिन के दुष्प्रभाव से जनजीवन को बचाने के लिए प्रदेश को सिंगल यूज प्लास्टिक व पॉलीथिन और इससे बनी सामग्री के प्रयोग को पूर्णरूप से प्रतिबंधित करने के लिए प्रदेश सरकार ने स्वयंसेवी संस्थाओं के सहयोग से 29 जून से पांच दिवसीय जन जागरूकता अभियान चला रही है। इस अभियान के समापन 3 जुलाई को विविध कार्यक्रम आयोजित कर किया जाएगा। अभियान के अंतिम दिन स्वच्छता से सम्मान विषय पर आयोजित होने वाले जन जागरूकता कार्यक्रम में यूपी प्लास्टिक कांक्लेव 2022 का

इंदिरा गांधी प्रतिष्ठान में आयोजन किया जाएगा। प्रदेश के नगर विकास एवं ऊर्जा मंत्री एके शर्मा 3 जुलाई को पूर्वाह्न 10 बजे इंदिरा गांधी प्रतिष्ठान के मरकरी हाल में अंतरराष्ट्रीय प्लास्टिक कैरी बैग मुक्त दिवस के अवसर पर उत्तर प्रदेश प्लास्टिक अपशिष्ट प्रबंधन कान्वलेव 2022 विषय पर आयोजित एक दिवसीय कार्यशाला का उदघाटन करेंगे। इस अवसर पर कार्यक्रम में प्रदेश के पर्यावरण, वन राज्यमंत्री स्वतंत्र प्रभार अरुण कुमार सक्सेना, राज्य मंत्री केपी मलिक तथा मुख्य सचिव दुर्गा शंकर मिश्र उपस्थित रहेंगे। यह कार्यक्रम उत्तर प्रदेश को सिंगल यूज प्लास्टिक फ्री बनाने के अभियान के तहत आयोजित किया जा रहा है।

प्रदेश में बदहाल हो गई हैं स्वास्थ्य सेवाएं

पायनियर समाचार सेवा। लखनऊ

समाजवादी पार्टी के राष्ट्रीय अध्यक्ष अखिलेश यादव ने कहा है कि भाजपा सरकार के कार्यकाल में प्रदेश में स्वास्थ्य सेवाएं बदहाल हो गई हैं। समाजवादी सरकार के समय बड़े अस्पतालों और मेडिकल कॉलेजों में खरीदी गई कीमती मशीनें नहीं चल पा रही है। इनकी मरम्मत करने से कम्पनियों ने मना कर दिया है। वरिष्ठ डाक्टर मजबूरी में इनसे काम चला रहे हैं। अखिलेश यादव ने शुक्रवार को पार्टी मुख्यालय में आयोजित कार्यक्रम में कहा कि भाजपा सरकार स्वास्थ्य के बुनियादी ढांचे को बनाए रखती तो मरीजों की जान से खिलवाड़ नहीं होता। उन्होंने कहा हद तो यह है कि पूर्व प्रधानमंत्री अटल बिहारी वाजपेयी के नाम पर बनी मेडिकल यूनिवर्सिटी समाजवादी



सरकार के समय बने लोहिया संस्थान के 9वें तल पर चल रही है। अटल के नाम की मेडिकल यूनिवर्सिटी भाजपा राज में मूर्तपुं नहों ले पा रही है। इससे पता चलता है कि भाजपा सरकार अपने नेता और जनता के इलाज के मामले में कितनी गम्भीर है। श्री यादव ने कहा कि समाजवादी सरकार में एक रुपए के पंच पर मुफ्त इलाज की सुविधा मिल रही थी। गम्भीर बीमारियों किडनी, लीवर, हार्ट, कैंसर की मुफ्त इलाज की व्यवस्था थी। कैंसर अस्पताल बना था। अब इलाज को महंगा कर दिया

गया है। गरीबों से मुनाफा कमाया जा रहा है। एन्यूलेस 108 और 102 बंबांद हो गई है ए मरीजों से इनके लिए पैसे वसूले जा रहे हैं। लोहिया अस्पताल मेडिकल कॉलेज के बाहर दलाली का धंधा चल रहा है। श्री यादव ने कहा कि मुख्यमंत्री का दावा है कि स्वास्थ्य सेवाएं जिलास्तर पर भी दी जा रही है। यदि जिले के अस्पताल अच्छे हैं तो मरीजों की भीड़ लखनऊ के अस्पतालों में क्यों हो रही हैय यहां मरीज दवाएं इलाज के बगैर जान दे रहे हैं। उनको वक्त पर सही और सस्ता इलाज नहीं मिल पा रहा है। भाजपा ने स्वास्थ्य और चिकित्सा क्षेत्र को बंबांद कर दिया है। कोरोना काल में तो संक्रमित लोगों को अनाथ छोड़ दिया गया था। आक्सीजन के अभाव में तब भी जाने गई थी। श्री यादव ने कहा कि भाजपा कोई भी साजिश कर सकती है।

लोकसेवा आयोग ने किया

सौ दिनों में 3472 का चयन

लखनऊ। योगी सरकार ने अपनी सरकार के सौ दिनों के कामकाज के लक्ष्य मे तीस जून तक विभिन्न विभागों में 3472 भर्तियों का लक्ष्य रखा था। इस लक्ष्य को पीछे छोड़ते हुये लोकसेवा आयोग ने 32 विभागों में कुल 3552 लोगों का चयन करके कामकाज क नयी इबारत लिखी है। इस तरह आयोग ने सरकार के निर्धारित लक्ष्य की तुलना 110.8 फीसदी का मुकाम हासिल किया है। विदित हो कि कर्मचारियों के चयन में विलंब को लेकर लोक सेवा आयोग पर सरकार के विभिन्न विभागों द्वारा समय-समय पर निशाना साधा जाता रहा है। सीएम योगी कई बार इस पर आयोग को नसीहत दे चुके हैं। सत्ता की अपनी दूसरी पारी में सौ दिनों के कामकाज का लक्ष्य तय करते हुये सीएम योगी ने विभिन्न विभागों के रिक्त पदों में 3472 पदों के चयन का लोकसेवा आयोग को लक्ष्य दिया था। आयोग की तरफ से जारी रिपोर्ट में कहा गया है कि तीस जून के निर्धारित

सुखद और सुहाना होगा यूपी में सफर

● पांच नए शहरों में मेट्रो रेल दौड़ाने की तैयारी, इलेक्ट्रानिक बसों की संख्या भी होगी दोगुनी

पायनियर समाचार सेवा। लखनऊ

आने वाले दिनों में यूपी में सफर सुहाना और सुखद होगा। न तो जाम का झंझट होगा और न प्रदूषण जैसा कोई खतरा। यह सब संभव होगा इलेक्ट्रॉनिक बसें और प्रमुख शहरों में निर्माणाधीन मेट्रो रेल की परियोजनाओं के पूरा होने से। अन्येक शहरों में इलेक्ट्रनिक बसों के संचालन के साथ-साथ मेट्रो रेल चलाने की सरकार की प्त्तानिंग है। इन योजनाओं के आकार लेने पर यूपी में लोग जाम और प्रदूषण से मुक्त इस यात्रा के जरिए मॉजिल तक आसानी से पहुंच सकेंगे।



गाजियाबाद, नोएडा, लखनऊ और कानपुर में मेट्रो रेल का संचालन करने के बाद अब कई और शहरों में भी योगी सरकार मेट्रो रेल चलाने की तैयारी कर रही है। पिछले दिनों नगर विकास सेक्टर से जुड़े चार विभागों के मंत्रिमंडल के समक्ष बैठक में मुख्यमंत्री योगी आदित्यनाथ ने मेट्रो एवं इलेक्ट्रॉनिक बसों के संचालन के बारे में कई निर्देश दिये हैं। काशी, मेरठ, गोरखपुर, झांसी और प्रयागराज में मेट्रो रेल की सेवा शुरू करना योगी सरकार की मंशा है।

ताज नगरी आगरा के लोग और यहां बड़ी संख्या में देश-विदेश से आने वाले पर्यटक शीघ्र ही मेट्रो रेल

का आनंद ले सकेंगे। यहां करीब 29 किलोमीटर में दो कार्रीडोर में मेट्रो का संचालन होना है। कार्रीडोर-1, सिकंदरा से ताज ईस्ट की लंबाई 14 किलोमीटर और कार्रीडोर-2 आगरा से कैंट से कालिंदी बिहार की लंबाई 15 किलोमीटर है।

प्राथमिक सेक्शन ताज ईस्ट से जाम मस्जिद 6 किलोमीटर का कार्य प्रगति पर है। उम्मीद है कि जनवरी 2026 तक यहां के लोग और आने वाले पर्यटक मेट्रो का आनंद ले सकेंगे। गोरखपुर में 6 माह के भीतर मेट्रो लाइट परियोजना का काम शुरू हो जाएगा। गोरखपुर मेट्रो लाइट परियोजना के पहले कार्रिडोर की

लंबाई करीब 15 किलोमीटर होगी। यह श्यामनगर से मदनमोहन मालवीय इंजीनियरिंग कॉलेज को जोड़ेगी। इसके निर्माण की अनुमानित लागत करीब 2630 करोड़ होगी। करीब 13 किलोमीटर लंबा दूसरा कार्रिडोर नौसड चौराहे से मेडिकल कॉलेज को जोड़ेगा। जिन बाकी शहरों में मेट्रो रेल परियोजना प्रस्तावित है उनके लिए मेट्रो लाइट मेट्रो नियो परियोजना की डीपीआर भी तैयार कराने की निर्देश भी मुख्यमंत्री दे चुके हैं। इसी क्रम में लखनऊ मेट्रो रेल परियोजना फेज -1 बी का काम पुनरीक्षण में है। चावगा रेलवे स्टेशन से बसंत कुंज को जोड़ने वाले इस कार्रिडोर की लंबाई करीब 12 किलोमीटर होगी। इसके निर्माण में करीब 4900 करोड़ रुपये की लागत आएगी। प्रधानमंत्री नरेन्द्र मोदी के संसदीय क्षेत्र वाराणसी में कैंट रेलवे स्टेशन से गिरजाघर क्रासिंग तक करीब चार

किलोमीटर की लंबाई में 410 करोड़ रुपए की लागत से रोपवे का निर्माण भी प्रस्तवित है। प्रदेश के जिन 14 शहरों में इलेक्ट्रॉनिक बसें चल रहें हैं उनकी संख्या दोगुनी करने और जरूरत के अनुसार जनता की सहूलियत के लिए नए रूट्स भी इनके संचलन के दायरे में लाए जाएंगे। सभी नगर निगमों में भी इलेक्ट्रॉनिक बसों की सेवा भी शीघ्र शुरू होगी। इसके अलावा अलीगढ़, आजमगढ़, श्रावस्ती, चित्रकूट एवं सोनभद्र भी हवाई सेवा से जुड़ेंगे। रोजनल केनेक्टिविटी स्क्रीम के अंतर्गत चयनित संबंधित जिलों के हवाईअड्डों के संचालन एवं प्रबंधन के लिए 1 जुलाई को भारतीय विमानपत्तन प्राधिकरण के बीच मेमोरंडम ऑफस्टैंडिंग हो चुका है। ये एयरपोर्ट उन क्षेत्रों में स्थापित हो रहे हैं जो विकास की दौड़ में कतिपय कारणों से पीछे छूट गए थे।

युवाओं को रोजगार उपलब्ध कराना प्रदेश सरकार की सर्वोच्च प्राथमिकता

पायनियर समाचार सेवा। लखनऊ

विश्व बैंक पोषित संकल्प परियोजना के अन्तर्गत व्यावसायिक शिक्षा एवं कौशल विकास विभाग द्वारा राजकीय औद्योगिक प्रशिक्षण संस्थान के परिसर में वृहद रोजगार मेले का आयोजन किया गया। राज्यमंत्री स्वतंत्र प्रभार व्यावसायिक शिक्षा एवं कौशल विकास विभाग कपिल देव अग्रवाल ने कहा कि प्रदेश सरकार के संकल्प पत्र में की योगी घोषणा के क्रम में प्रदेश के प्रत्येक मण्डल में वृहद रोजगार मेलों का आयोजन किया जायेगा। उन्होंने इस अवसर पर प्रतिभागी कम्पनियों के प्रति आभार व्यक्त करते हुए चयनित प्रतिभागियों को नियुक्ति पत्र प्रदान किये। उन्होंने कहा कि युवाओं को रोजगार उपलब्ध कराना प्रदेश सरकार की सर्वोच्च प्राथमिकता है। रोजगार मेले में अधिक से अधिक युवाओं को

प्रतिभाग करना चाहिए। व्यावसायिक शिक्षा के माध्यम से ही हर हुनरमंद व्यक्ति को काम मिलना काफी आसान होता है। उन्होंने कहा कि नारी सशक्तिकरण के लिए बेटी बचाओ- बेटी पढ़ाओ के संदर्भ में भी कौशल विकास नारियों को तकनीकी प्रशिक्षण देकर एक अहम भूमिका निभा रहा है। इसके साथ ही साथ कम्पनियों में नियुक्ति से अनुभव के साथ ही वेतनमान में वृद्धि होती है। पीएम मोदी की सोच है कि युवक सरकार द्वारा चलायी जा रही स्टार्टअप एवं अन्य योजनाओं का लाभ उठाकर नौकरी मांगने वाले नहीं बल्कि नौकरी देने वाले बनें। रोजगार मेले में 7500 से अधिक अभ्यर्थी चयन के लिए उपस्थित हुए तथा 60 से अधिक नियोजको कम्पनियों द्वारा भाग लिया गया तथा लगभग 4000 से अधिक युवाओं को नियुक्ति पत्र प्रदान किया गया।

केटीआर ने भाजपा नेताओं पर तंज कसा

हैदराबाद में दम बिरयानी, ईरानी चाय का आनंद उठाना न भूलें

भाषा। हैदराबाद,

भारतीय जनता पार्टी (भाजपा) की राष्ट्रीय कार्यकारिणी की बैठक में शामिल होने यहां पहुंचे नेताओं पर तंज कसते हुए तेलंगाना राष्ट्र समिति (टीआरएस) के कार्यवाहक अध्यक्ष और मंत्री के टी रामा राव ने उनसे यहां ठहरे के दौरान विश्व प्रख्यात हैदराबादी दम बिरयानी और ईरानी चाय का स्वाद चखने के लिए कहा। भाजपा की राष्ट्रीय कार्यकारिणी की बैठक शनिवार को शुरू हो रही है। प्रधानमंत्री नरेंद्र मोदी और कई दिग्गज नेता दो दिवसीय बैठक में भाग ले रहे हैं।

राम राव ने शुक्रवार रात ट्वीट किया, व्हाट्सऐप यूनिवर्सिटी का इस खूबसूरत शहर हैदराबाद में उसकी कार्यकारिणी परिषद की बैठक के लिए



स्वागत। सभी जुमला जीवियों के लिए : हमारी दम बिरयानी और ईरानी चाय का आनंद उठाना न भूलना। राज्य सरकार की कुछ अहम पहलों जैसे कि टी-हब 2.0, कलेश्रम परियोजना, पुलिस कमान नियंत्रण इमारत और यदाद्री मंदिर की तस्वीरें साझा करते हुए उन्होंने नेताओं से इन स्थानों पर जाने,

शिवसेना नेता के पद से हटाए जाने को कानूनी रूप से चुनौती देगे मुख्यमंत्री शिंदे: बागी विधायक

भाषा। मुंबई

शिवसेना के एक बागी विधायक ने शनिवार को कहा कि अगर उद्धव ठाकरे महाराष्ट्र के मुख्यमंत्री एकनाथ शिंदे को शिवसेना नेता के पद से हटाने के अपने फैसले को वापस नहीं लेते हैं, तो वह (शिंदे) इस कदम को कानूनी रूप से चुनौती देंगे। शिवसेना अध्यक्ष एवं पूर्व मुख्यमंत्री ठाकरे ने शुक्रवार को शिंदे पर पार्टी विरोधी गतिविधियों में शामिल होने का आरोप लगाते हुए उन्हें शिवसेना नेता के पद से हटा दिया था। ठाकरे ने एक पत्र में कहा कि शिंदे ने स्वेच्छा से पार्टी की सदस्यता छोड़ दी थी, इसलिए शिवसेना पार्टी अध्यक्ष के रूप में अपनी शक्तियों का इस्तेमाल करते हुए, मैं आपको पार्टी संगठन में शिवसेना नेता के पद से हटाना हूं।

शिंदे गुट के प्रवक्ता दीपक केसरकर ने गोवा में पत्रकारों से कहा कि अगर ठाकरे निर्णय को वापस नहीं लेते हैं, तो कानूनी कार्रवाई की जाएगी। केसरकर ने कहा, सभी निर्वाचित विधायकों ने शिंदे को समूह के नेता के रूप में नियुक्त किया है। विधानसभा के नेता के रूप में उन्हें हटाने को भी उच्चतम न्यायालय में चुनौती दी गई है। हम ठाकरे को कानूनी रूप से जवाब देंगे। उन्होंने कहा कि शिंदे मुख्यमंत्री के रूप में अब विधानसभा के नेता हैं। उन्होंने कहा, हमने तय किया है कि हम उद्धव ठाकरे के किसी भी बयान का जवाब नहीं देंगे। वह हमारे नेता हैं और हम उनका सम्मान करते हैं। रविवार से शुरू हो रहे विधानसभा के विशेष सत्र में भाग लेने के लिए शिंदे गुट के विधायकों के आज रात मुंबई लौटने की उम्मीद है।



जन्मू में अमरनाथ यात्रा के श्रद्धालु अपना पंजीकरण करवाते हुए

कैप्टन अमरिंदर सिंह भाजपा के साथ अपनी पार्टी का विलय करेंगे : भाजपा नेता का दावा

भाषा। चंडीगढ़

पंजाब के पूर्व मुख्यमंत्री कैप्टन अमरिंदर सिंह लंदन से लौटने के बाद अपनी पार्टी पंजाब लोक कांग्रेस (पीएलसी) का भारतीय जनता पार्टी (भाजपा) में विलय कर सकते हैं। भाजपा नेता हरजीत सिंह ग्रेवाल ने शनिवार को यह दावा किया। अमरिंदर रोड की हड़डी के अप्रेशन के बाद लंदन में स्वास्थ्य लाभ ले रहे हैं। उनके दल के विलय के संबंध में भाजपा ने अभी आधिकारिक तौर पर कुछ नहीं कहा है, लेकिन पार्टी की पंजाब इकाई के वरिष्ठ नेता ग्रेवाल ने शनिवार को दावा किया कि इस संबंध में फैसला कर लिया गया है। ग्रेवाल ने कहा कि लंदन जाने से पहले अमरिंदर ने भाजपा के साथ अपनी पार्टी के विलय का इशारा जाहिर किया था। उन्होंने कहा कि अमरिंदर लंदन से लौटने के बाद भाजपा में पीएलसी के विलय की घोषणा करेंगे। दो बार पंजाब के मुख्यमंत्री रहे अमरिंदर ने पिछले साल मुख्यमंत्री पद से हटने के बाद कांग्रेस छोड़ दी थी और पीएलसी का गठन किया था। पीएलसी ने साल 2022 का पंजाब विधानसभा चुनाव भाजपा और सुखदेव सिंह ढीडसा के नेतृत्व वाले शिरोमणि अकाली दल (संयुक्त) के साथ गठबंधन में लड़ा था। बहरहाल, पीएलसी का कोई भी उम्मीदवार जीत दर्ज नहीं कर सका था। अमरिंदर खुद पटियाला शहरी सीट से चुनाव हार गए थे।

ईडी के विरोध के बावजूद धोखाधड़ी के मामले में अदालत ने सीबीआई की ग्लोजर रिपोर्ट स्वीकार की

भाषा। मुंबई

यहां की एक विशेष सीबीआई अदालत ने पुष्पक बुलियन्स प्राइवेट लिमिटेड और कुछ बैंक अधिकारियों के खिलाफ कथित धोखाधड़ी के एक मामले में केंद्रीय जांच ब्यूरो (सीबीआई) द्वारा दायर एक ग्लोजर रिपोर्ट को स्वीकार कर लिया है, जबकि ईडी ने इसका विरोध किया था। संबंधित मामले की जांच कर रही ईडी ने महाराष्ट्र के पूर्व मुख्यमंत्री उद्धव ठाकरे के रिसेदार श्रीधर पाटणकर के नियंत्रण वाली एक फर्म की संपत्तियों को कुर्क किया था। तथ्य केवल यह है कि ईडी का मामला धन शोधन निवारण अधिनियम न्यायालय के समक्ष लांबित था, जिसने इसका सज्ञान लिया है, और सीबीआई को आरोप पत्र प्रस्तुत करने के लिए बाध्य नहीं करेगी, क्योंकि उसे कोई सबूत नहीं मिला था। विशेष न्यायाधीश ए. सैयद ने 29 जून को जांच एजेंसी को ग्लोजर रिपोर्ट को स्वीकार कर लिया। विस्तृत आदेश शुक्रवार को उपलब्ध हुआ था। ईडी ने 2017 में पुष्पक बुलियन, बैंक अधिकारियों और कुछ अन्य व्यक्तियों के खिलाफ मामला दर्ज किया था, जिसमें दावा किया गया था कि नोटबंदी के दौरान यूनियन बैंक ऑफ इंडिया की झावेरी बाजार शाखा में पीहू गोल्ड और सतनाम ज्वेल्स के चालू खातों में क्रमशः 47.75 करोड़ रुपए और 37.15 करोड़ रुपए नकद जमा किए गए थे। उसने आरोप लगाया था कि राशि को बाद में उसी शाखा में पुष्पक बुलियन के गैर-निष्पादित परिसंपत्ति (एनपीए) खाते में स्थानांतरित कर दिया गया था। केंद्र सरकार द्वारा 500 रुपए और 1,000 रुपए के पुराने नोटों को प्रचलन से बाहर किए जाने के तीन दिन बाद 11 नवंबर 2016 को बैंक के एक वरिष्ठ अधिकारी के लिखित निर्देश पर यह कपटपूर्ण लेनदेन हुआ था।

बिहार सरकार ने जिलों से 15 जुलाई तक सभी मंदिरों का पंजीकरण सुनिश्चित करने को कहा

पटना। बिहार सरकार ने सभी 38 जिलों के प्रशासन को यह सुनिश्चित करने को कहा है कि मंदिरों और मठों के पंजीकरण की प्रक्रिया 15 जुलाई तक पूरी कर ली जाए। बिहार के कानून मंत्री प्रमोद कुमार ने शनिवार को कहा कि अगर मंदिर और मठ 15 जुलाई तक बिहार राज्य धार्मिक न्यास परिषद (बीएसआरटीसी) में अपना पंजीकरण कराने में विफल रहते हैं तो राज्य सरकार को मजबूरन अन्य प्रशासनिक विकल्प तलाशना पड़ेगा।

कुमार ने कहा कि जिला प्रशासन को मंदिरों, मठों और न्यासों की सभी संपत्ति की जानकारी 15 दिनों के भीतर बीएसआरटीसी की वेबसाइट पर अपलोड करनी होगी। उन्होंने बताया कि विधि विभाग ने इस संबंध में शुक्रवार को सभी जिलाधिकारियों को पत्र भेजा है। कुमार ने कहा, बिहार देश का पहला राज्य है, जहां सरकार ने इस तरह की कवायद शुरू की है। बीएसआरटीसी की वेबसाइट का

उद्घाटन मुख्यमंत्री नीतीश कुमार 15 जुलाई के बाद करेंगे। उन्होंने कहा, बिहार में सभी सार्वजनिक मंदिरों, मठों, ट्रस्टों और धर्मशालाओं को बिहार हिंदू धार्मिक ट्रस्ट अधिनियम-1950 के अनुसार बीएसआरटीसी के साथ पंजीकृत कराना होगा। मंत्री ने कहा कि मंदिर की संपत्ति को अनधिकृत दावों से बचाने के लिए यह निर्णय लिया गया है, क्योंकि पुजारियों द्वारा संपत्ति की खरीद-फरोखत में बड़े पैमाने पर अनियमितताएं पाई गई हैं। नवीनतम आंकड़ों के मुताबिक, राज्य के 35 जिलों में 2,512 अपंजीकृत मंदिर और मठ हैं, जिनके पास लगभग 4,321.64 एकड़ जमीन है। कुमार ने कहा, सरकार जल्द ही 2,499 पंजीकृत मंदिरों और मठों की बाड़बंदी की प्रक्रिया शुरू करेगी। इन मंदिरों और मठों के पास 18,456.95 एकड़ जमीन है। भूखंड को अतिक्रमण से बचाने के लिए ऐसा किया जा रहा है।



गाजियाबाद में खेत में धान की रोपाई करते किसान

न्यायपालिका के खिलाफ झूठे, बेबुनियाद आरोप लगाना बंद करें : न्यायाधीश वीरप्पा

बेंगलुरु। कर्नाटक उच्च न्यायालय के एक वरिष्ठ न्यायाधीश बी. वीरप्पा ने कहा कि अधिवक्ताओं को न्यायाधीशों के खिलाफ झूठे और बेबुनियाद आरोप लगाने से दूर रहना चाहिए। शुक्रवार को सेवानिवृत्त हुए मुख्य न्यायाधीश ऋतुराज अवस्थी के लिए अधिवक्ता संघ बेंगलुरु (एएबी) द्वारा आयोजित एक विदाई समारोह में न्यायमूर्ति वीरप्पा ने कहा कि यदि उन्होंने कुछ गलत किया है तो वह अपना बलिदान देने को तैयार हैं। उन्होंने कहा, यदि मैंने कुछ गलत किया है तो मैं विधानसभा और उच्च न्यायालय के बीच खड़ा होकर अपना सिर कलम करने के लिए तैयार हूं। न्यायमूर्ति वीरप्पा ने कहा कि न्यायाधीशों के खिलाफ कुछ अधिवक्ताओं द्वारा बेबुनियाद आरोप लगाए जाने से वह परेशान हैं। उन्होंने संघ को सलाह दी कि उसे इस तरह के आरोप लगा रहे अधिवक्ताओं को समझाना चाहिए। उन्होंने कहा कि संघ न्यायाधीशों की गरिमा का संरक्षण करने के लिए जिम्मेदार है। न्यायाधीश ने आगाह किया कि न्यायपालिका गलती करने वाले अधिवक्ताओं के खिलाफ कार्रवाई कर सकता है और इस संबंध में सीमा पार करने पर सुदर्शन चक्र का उपयोग किए जाने की उपमा दी। अपने संबोधन में संघ के प्रमुख विवेक रेड्डी ने कहा कि एएबी इस मुद्दे पर चर्चा करेगा।

बीएसएफने अनजाने में भारतीय क्षेत्र में आ गए एक बच्चे को पाक रेंजर्स को सौंपा भाषा। चंडीगढ़

अनजाने में भारतीय सीमा में घुस आए तीन साल के एक बच्चे को पाकिस्तानी रेंजर्स को सौंप दिया गया। सीमा सुरक्षा बल (बीएसएफ) ने शनिवार को यह जानकारी दी। बीएसएफ के एक बयान के अनुसार शुक्रवार को पंजाब के फिरोजपुर सेक्टर में बल के जवानों ने इस पाकिस्तानी बच्चे को पकड़ा। बयान में कहा गया है, बच्चा कुछ भी नहीं बता पा रहा था और उसे बीएसएफ के सुरक्षित संरक्षण में रखा गया। चूंकि यह अनजाने में भटककर आ जाने का मामला था, इसलिए बीएसएफ ने पाक रेंजर्स को बच्चे को सौंप दिया। बीएसएफ ने कहा कि इस बच्चे को सद्भावना एवं मानवीय आधार पर पाकिस्तानी रेंजर्स के हवाले कर दिया गया। उसने कहा, बीएसएफ अनजाने में भटककर आ जाने वालों के साथ हमेशा मानवीय रूख अपनाता है।

कपिल मिश्रा ने दर्जी के परिजनों से की मुलाकात

● एक करोड़ रुपए की आर्थिक सहायता देने की घोषणा की

भाषा। उदयपुर

भाजपा नेता कपिल मिश्रा ने शनिवार को उदयपुर में दर्जी कन्हैयालाल के परिजनों से मुलाकात कर फंड रेजर के माध्यम से एकत्रित एक करोड़ रुपए की वित्तीय सहायता परिजनों को देने की घोषणा की। उदयपुर के धान मंडी क्षेत्र में मंगलवार को दर्जी कन्हैयालाल की दो लोगों ने चाकू से गला काट कर नृशंस हत्या कर दी थी और वारदात का एक वीडियो बना कर सोशल मीडिया पर इसे वायरल कर दिया।

उदयपुर के सेक्टर 14 स्थित दर्जी कन्हैयालाल के आवास पर परिजनों से मुलाकात और श्रद्धांजलि देने के बाद संवाददाताओं से बातचीत में मिश्रा ने कहा कि फंड रेजर के जरिए एक करोड़ रुपए की राशि एकत्रित करने का लक्ष्य रखा

गया था, लेकिन लगभग। करोड़ 70 लाख रुपए एकत्रित हुए और लोग अभी भी योगदान दे रहे हैं। उन्होंने कहा कि एक करोड़ रुपए की राशि कन्हैयालाल के परिजनों को स्थानांतरित कर दी जाएगी और इस राशि का उपयोग घर के कर्ज और दोनों लडकों की पढ़ाई के लिए किया जाएगा।

मिश्रा ने कहा कि घटना के समय कन्हैयालाल की दुकान में मौजूद घायल ईश्वर को 25 लाख रुपए दिए जाएंगे। इसके अलावा, बुधवार को राजसमंद में घायल हुए पुलिस कांस्टेबल संदीप को पांच लाख रुपए दिए जाएंगे। पुलिस कांस्टेबल संदीप उस समय घायल हो गए थे जब हमले की नीयत से एक धार्मिक स्थल की ओर जाती एक भीड़ को पुलिस ने रोकने का प्रयास किया था उस दौरान हमले में कांस्टेबल घायल हो गए थे। भाजपा नेता ने कहा कि महाराष्ट्र के अमरावती में हत्या किए गए उमेश प्रह्लाद राव कोले के परिजनों को भी 30 लाख रुपए की आर्थिक सहायता दी जाएगी।

भागवत आरएसएस की सप्ताह भर चलने वाली बैठक से पहले राजस्थान पहुंचे भाषा। जयपुर

राष्ट्रीय स्वयंसेवक संघ (आरएसएस) के सरसंघचालक डॉ. मोहनराव भागवत अखिल भारतीय प्रांत प्रचारक की सप्ताह भर चलने वाली बैठक से पहले शनिवार को राजस्थान पहुंचे। संघ के सूत्रों ने बताया कि भागवत शनिवार सुबह शताब्दी एक्सप्रेस ट्रेन से जयपुर पहुंचे, जहां राज्य के संघ के नेताओं ने उनकी अगवाानी की। इसके बाद वे कुछ देर के लिए भारती भवन गए। भागवत शनिवार शाम चुरू जाएंगे और वहां रात्रि विश्राम करेंगे। भागवत शनिवार को चुरू में तेरापथ संघ के आचार्य महाश्रमण से मिलेंगे। संघ प्रमुख चार जुलाई से 10 जुलाई तक बुधुनूं में रहेंगे और और अखिल भारतीय प्रांत प्रचारक बैठक में शामिल होंगे। प्रांत प्रचारक मुख्य बैठक सात से 9 जुलाई तक होगी। बैठक में देशभर के सभी प्रांत प्रचारकों तथा सह प्रांत प्रचारकों के आने की अपेक्षा है।

अदालत ने तीस्ता सीतलवाड़, श्रीकुमार को 14 दिनों की न्यायिक हिरासत में भेजा

भाषा। अहमदाबाद

गुजरात में अहमदाबाद स्थित एक अदालत ने शनिवार को मानवाधिकार कार्यकर्ता तीस्ता सीतलवाड़ और पूर्व पुलिस महानिदेशक आर.बी.श्रीकुमार को 14 दिनों की न्यायिक हिरासत में भेज दिया। उन्हें 2002 के गुजरात दंगों के मामले में कथित तौर पर साक्ष्य गढ़ने के आरोप में गिरफ्तार किया गया था। विशेष सरकारी वकील अमित पटेल ने बताया कि सीतलवाड़ और श्रीकुमार की पुलिस हिरासत की अवधि समाप्त होने के बाद उन्हें मेट्रोपोलिटन मजिस्ट्रेट एस पी पटेल के समक्ष पेश किया गया।

उन्होंने बताया कि पुलिस ने उन दोनों को और अवधि के लिए रिमांड में देने की मांग नहीं की।अहमदाबाद पुलिस की अपराध शाखा द्वारा पिछले शनिवार को एक प्राथमिकी दर्ज किए जाने के बाद सीतलवाड़ और श्रीकुमार

को गिरफ्तार किया गया था। अभियोजक पटेल ने कहा, जांच अधिकारी ने और अवधि के लिए हिरासत में देने की मांग नहीं की। इसलिए उन्हें 14 दिनों की न्यायिक हिरासत में भेज दिया गया। श्रीकुमार को पिछले शनिवार को गिरफ्तार किया गया था और सीतलवाड़ को इसके एक दिन बाद गुजरात आतंकवाद रोधी दस्ता (एटीएस) ने मुंबई स्थित उनके आवास से उठा लिया था। भारतीय पुलिस सेवा के पूर्व अधिकारी संजीव भट्ट भी मामले में आरोपी हैं। वह हिरासत में मीत होने के एक मामले में बनासकंठा जिले की पालनपुर जेल में सुनवाई की सजा काट रहे हैं। पुलिस सूत्रों ने बताया कि उन्हें स्थानांतरण वॉरंट पर अहमदाबाद लाया जाएगा। सीतलवाड़, श्रीकुमार और भट्ट पर गुजरात दंगों के मामले में बेकसूर लोगों को फंसाने के लिए साक्ष्य गढ़ने की साजिश रचने का आरोप है।

अभिषेक बनर्जी का कथित सहयोगी धन शोधन मामले में मगोड़ा घोषित

नई दिल्ली। दिल्ली की एक अदालत ने पश्चिम बंगाल में कथित कोयला खनन घोटाले से जुड़े धन शोधन मामले की अदालती सुनवाई में शामिल नहीं होने के चलते आरोपी विनय मिश्रा को भगोड़ा घोषित किया है। अधिकारियों ने शनिवार को यह जानकारी दी। मिश्रा कथित तौर पर तुणमूल कांग्रेस सांसद अभिषेक बनर्जी का सहयोगी है। अधिकारियों ने बताया कि दंड प्रक्रिया संहिता की धारा 82 के तहत मिश्रा को भगोड़ा घोषित किया गया, जिसके तहत आरोपी के लिए अदालत के समक्ष पेश होना आवश्यक होता है। मिश्रा (36) उस मामले में आरोपी है, जिसमें प्रवर्तन निदेशालय (ईडी) बनर्जी, उनकी पत्नी रंजि रा बनर्जी और अन्य आरोपियों की भूमिका की जांच कर रहा है। ईडी ने मामले में बनर्जी और रंजरा से पूछताछ कर उनके बयान दर्ज किए थे। ईडी का कहना है कि मिश्रा कभी भी जांच में शामिल नहीं हुआ।



संगठन भंग कर दिया था, जिसके बाद इन पदाधिकारियों को नियुक्त किया गया। गढ़वी ने कहा, महंगाई के कारण लोग परेशान हैं इसलिए हमारी पार्टी ने मुफ्त बिजली अभियान चलाया है। अगर दिल्ली और पंजाब के लोगों को मुफ्त बिजली मिल सकती है तो गुजरात के लोगों को क्यों नहीं? उन्होंने कहा कि सोमवार को केजरीवाल मुफ्त बिजली पर एक सभा को संबोधित करेंगे। गढ़वी ने कहा कि दिसंबर में होने वाले विधानसभा चुनाव में पार्टी के गारंटी कार्ड या चुनावी घोषणापत्र पर भी चर्चा होगी।

रूस-यूक्रेन वॉर

पश्चिमी देशों को पीछे हटने की चेतावनी देते हुए मिसाइल हमले कर रहा रूस



एपी। कीव

यूक्रेन में चल रहे युद्ध की भयावहता को बढ़ाते हुए रूस ने इस सप्ताह क्रेमेनचुक शहर में भीड़ वाले एक शापिंग मॉल और राजधानी कीव में रियायशी इमारतों पर मिसाइलें गिराईं। ए मिसाइल हमले ऐसे वक़्त में किए गए हैं जब पश्चिमी देशों के नेता यूरोप में शिखर सम्मेलनों के लिए एकजुट हुए हैं। क्या यह हमले रूस के

राष्ट्रपति व्लादिमीर पुतिन की ओर से एक संदेश हैं? क्योंकि पश्चिम देश यूक्रेन के प्रतिरोध की क्षमता बढ़ाने के लिए उसे अधिक प्रभावी हथियार देने की योजना बना रहे हैं और साथ ही यूक्रेन को यूरोपीय संघ में शामिल करने की कवायद में लगे हुए हैं। कीव के महापौर विावली किलत्स्को ने कहा कि 26 जून को मिसाइलें तब गिराई गईं जब तीन दिन पहले यूरोपीय संघ के नेता यूक्रेन को सदस्यता के लिए एक उम्मीदवार बनाने पर सर्वसम्मति से राजी हो गए। उन्होंने कहा कि यह एक सांकेतिक हमला हो सकता है क्योंकि सात देशों के समूह के नेता और नाटो नेता बैठक करने तथा मॉस्को पर और दबाव बनाने के लिए तैयार हैं। कीव में हमले में कम से कम छह लोगों की

जेलेंस्की ने अर्जेंटीना, चिली के राष्ट्रपतियों से बातचीत की

भाषा। ब्यूनस आयर्स

रूसी युद्ध का सामना कर रहे यूक्रेन के राष्ट्रपति वोलोदिमीर जेलेंस्की ने लातिन अमेरिका से समर्थन हासिल करने के अपने अभियान पर जोर देते हुए अर्जेंटीना और चिली के नेताओं से शुक्रवार को फ़ोन पर बातचीत की। जेलेंस्की ने सोशल मीडिया पर लिखा, मैं एक महत्वपूर्ण क्षेत्र – लातिन अमेरिका के साथ संबंध निरंतर बनाए रखना चाहता हूं। अर्जेंटीना के राष्ट्रपति अल्बर्टो फ़र्नांडीज और चिली के राष्ट्रपति गैब्रियल बोरिक के साथ जेलेंस्की की बातचीत इक्वाडोर के

राष्ट्रपति गुडुलेमो लासो और ग्वाटेमाला के राष्ट्रपति एलेज़ांद्रो ज़ियामार्टेज़ के साथ वार्ता के करीब दो सप्ताह बाद हुई है। उस वक़्त, जेलेंस्की ने अपने संबोधन में कहा था कि लासो और ज़ियामार्टेज़ के साथ बातचीत ने लातिन अमेरिका के साथ संबंधों को बहाल करने की हमारी नई नीति की शुष्कात को चिह्नित किया है। अर्जेंटीना की सरकार ने एक समाचार विज्ञप्ति में कहा कि फ़र्नांडीज ने यूक्रेन के नेता के साथ 35 मिनट बात की, जिसमें उन्होंने रूस के साथ होने वाली किसी भी बातचीत में मदद की पेशकश की। विज्ञप्ति के अनुसार, लातिन अमेरिकी और



कैरिबियाई राष्ट्रों के समुदाय के वर्तमान प्रमुख के रूप में, फ़र्नांडीज ने जेलेंस्की से कहा, लातिन अमेरिका शांतिप्रिय महाद्वीप है जो बलप्रयोग को खारिज करता है और संघर्षों को हल करने के लिए बातचीत पर जोर देता है। युद्ध

से पहले, फ़र्नांडीज रूस के साथ संबंध सुधारने की दिशा में अग्रसर थे। फ़रवरी की शुरुआत में मास्को में रूस के राष्ट्रपति व्लादिमीर पुतिन के साथ बैठक में फ़र्नांडीज ने कहा था कि अर्जेंटीना को रूस के लिए लातिन अमेरिका का प्रवेश द्वार बनना चाहिए। फ़र्नांडीज ने बाद में रूस के आक्रमण की निंदा की। बोरिक ने सोशल मीडिया पर लिखा कि जेलेंस्की के साथ बातचीत में उन्होंने अपनी एकयुटा और आक्रमण की अंतरराष्ट्रीय संगठनों में निंदा का समर्थन करने की इच्छा व्यक्त की। बोरिक ने कहा, दक्षिण अमेरिका में यूक्रेन का एक मित्र है।

चर्चा के लिए जर्मनी में मुलाकात करने पर, कीव पर हमले के एक दिन बाद रूस ने यूक्रेन के मध्य शहर क्रेमेनचुक में भीड़ वाले एक शापिंग मॉल में मिसाइल हमले किए, जिसमें कम से कम 19 लोगों की मौत हो गई। यह पहली बार नहीं है जब हिंसा को मॉस्को की नाखुशी के संकेत के तौर पर देखा गया। अप्रैल में यूक्रेन के राष्ट्रपति वोलोदिमीर जेलेंस्की के युद्धग्रस्त देश में आए संयुक्त राष्ट्र महासचिव एंतोनियो गुतेर्रेस के साथ एक संवाददाता सम्मेलन करने के महज एक घंटे बाद रूस ने कीव पर मिसाइलें दागी थीं।रूसी राष्ट्रपति ने हाल में चेतावनी दी थी कि अगर पश्चिमी देश यूक्रेन को रूस तक मार करने में सक्षम हथियारों की आपूर्ति करते हैं तो वह उन जगहों पर भी हमले करेगा जिन्हें अभी तक उसने बख़्शा हुआ था।

अमेरिका में गोलीबारी में तीन पुलिस अधिकारियों की मौत
एलन (अमेरिका)। अमेरिका के केंटुकी प्रांत में एक व्यक्ति ने पुलिस के एक दल पर गोलीबारी कर दी, जिसके कारण तीन कानून प्रवर्तन अधिकारियों की मौत हो गई और पांच अन्य घायल हो गए। अधिकारियों ने यह जानकारी दी। केंटुकी प्रांत के एलन शहर में बृहस्पतिवार रात यह घटना हुई, जिसके बाद पुलिस ने 49 वर्षीय आरोपी लॉस स्टोर्ज़ को हिरासत में ले लिया। पुलिस की टीम उसके घर वारंट देने गई थी। पुलिस के मुताबिक, गोलीबारी की इस घटना में एक आपातकालीन प्रबंधन अधिकारी भी घायल हो गया और पुलिस का एक कृत्रिम मांग गया। फ़्लॉयड काउंटी शुक्राचारि जॉन हंट ने शुक्रवार को संवाददाताओं को बताया कि गोलीबारी में तीन पुलिस अधिकारियों की मौत हो गई और पांच अन्य घायल हो गए।

पाकिस्तान में सैन्य जनरलों को प्रॉपर्टी डीलर बताने वाले पत्रकार पर हमला

भाषा। लाहौर

पाकिस्तान के वरिष्ठ पत्रकार और राजनीतिक विश्लेषक अयाज आमिर पर शुक्रवार रात लाहौर में नकाबपोश बदमाशों ने हमला कर दिया और उनके कपड़े भी फाड़ दिए। यह घटना तब हुई है जब एक दिन पहले उन्होंने पाकिस्तान के सैन्य जनरलों को प्रॉपर्टी डीलर बताया था। आमिर (73) दुनिया न्यूज़ पर अपने टीवी कार्यक्रम के प्रसारण के बाद घर लौट रहे थे तभी अज्ञात लोगों ने उन्हें रोका। उन्होंने दावा किया कि उन्हें कार से बाहर खींचा गया और उनसे मारपीट की गई। हमलावरों ने उनके चालक से भी मारपीट की।

आमिर के चेहरे पर खरोंचे आई हैं और उन्होंने आरोप लगाया कि नकाबपोश बदमाशों ने न केवल उन पर हमला किया और उनके कपड़े फाड़े, बल्कि वे उनका मोबाइल फोन और पर्स भी ले गए। भीड़भाड़ वाली

सड़क पर लोगों के इकट्ठा होने के बाद वे (हमलावर) भाग गए। सोशल मीडिया पर प्रसारित तस्वीरों में पत्रकार को एक कार में बंधे हुए देखा जा सकता है और उनकी कमोज भी फटी हुई है। उन्होंने कहा, मेरी किसी से कोई निजी दुश्मनी नहीं है और मेरा किसी से कोई झगड़ा नहीं हुआ। जिन्होंने भी मुझ पर हमला किया, उन्होंने मेरी उम्र का भी ख्याल नहीं रखा। मेरा कसूर बस इतना था कि मैंने सच बोला और मैं सच बोलता रहा।

गौरतलब है कि बृहस्पतिवार को सत्ता परिवर्तन और पाकिस्तान पर उसका प्रभाव विषय पर इस्लामाबाद में एक संगोष्ठी में आमिर ने शक्तिशाली सैन्य प्रतिष्ठान पर पाकिस्तान की राजनीति में उसकी भूमिका को लेकर निशाना साधा था। संगोष्ठी में पूर्व प्रधानमंत्री इमरान खान भी शामिल हुए थे। उन्होंने सैन्य जनरलों को प्रॉपर्टी डीलर बताया था

और मोहम्मद अली जिन्ना एवं आलम इकबाल की तस्वीरें हटाकर उनकी जगह प्रॉपर्टी डीलर्स की तस्वीरें लगाने का सुझाव दिया था। आमिर के भाषण के कुछ अंश सोशल मीडिया पर प्रसारित हो गए थे। इस बीच, पाकिस्तान के प्रधानमंत्री शहबाज शरीफ ने आमिर पर हमले की निंदा की और पंजाब के मुख्यमंत्री हमजा शहबाज को उच्च स्तरीय जांच कराने का आदेश दिया। पंजाब के मुख्यमंत्री शहबाज ने वरिष्ठ पत्रकार पर हमले को लेकर पुलिस महानिरीक्षक से रिपोर्ट मांगी है और दोषियों को जल्द से जल्द गिरफ्तार करने का आदेश दिया है। इस घटना पर प्रतिक्रिया देते हुए इमरान खान ने ट्वीट किया, मैं लाहौर में वरिष्ठ पत्रकार अयाज आमिर के खिलाफ हिंसा की कड़ी शब्दों में निंदा करता हूं। पत्रकारों, वकील संघों और मानवाधिकार कार्यकर्ताओं ने इस हमले की निंदा की है।

ईरान में भूकंप से पांच की मौत

तेहरान। दक्षिणी ईरान में शनिवार को 6.3 तीव्रता का भूकंप आया, जिसके कारण पांच लोगों की मौत हो गई और 44 अन्य लोग घायल हो गए। सरकारी टेलीविजन ने बताया कि भूकंप का केंद्र राजधानी से करीब 1,000 किलोमीटर दक्षिण में स्थित साएह खोश गांव में था। गांव के पास बचाव दल तैनात किए गए हैं। होरमोजगान प्रांत के इस गांव में करीब 300 लोग रहते हैं। इलाके में तड़के भी भूकंप बाद के झटके महसूस किए गए, जिससे कई इमारतें और बुनियादी ढांचे क्षतिग्रस्त हो गए। चैनल ने बताया कि भूकंप कई पड़ोसी देशों में भी महसूस किया गया। इस इलाके में हालिया सप्ताह में भूकंप के कई मामूली झटके आ चुके हैं। इससे पहले नवंबर में 6.4 और 6.3 तीव्रता के भूकंप के कारण एक व्यक्ति की मौत हो गई थी। ईरान में अक्सर भूकंप आते रहते हैं। ऐतिहासिक शहर बाम में 2003 में 6.6 तीव्रता का भूकंप आया था, जिसमें 26,000 लोगों की मौत हो गई थी।



प्राइड आफ लंदन परेड में भाग लेता एक व्यक्ति

ब्रिटेन-भारत एफटीए का रोमांचक पहलू हैं वित्तीय सेवाएं: ऋषि सुनक



भाषा। लंदन

ब्रिटेन के वित्त मंत्री ऋषि सुनक ने कहा कि भारत और ब्रिटेन के बीच मुक्त व्यापार समझौते (एफटीए) पर बातचीत के तहत वित्तीय सेवा क्षेत्र एक रोमांचक पहलू है। उन्होंने शुक्रवार को इंडिया ग्लोबल फोरम के ब्रिटेन-भारत पुरस्कार समारोह से पहले पत्रकारों के साथ बातचीत में

कहा कि वह फिनटेक जैसे क्षेत्रों में दोनों देशों के लिए बहुत बड़ा अवसर देखते हैं और भारतीय बीमा बाजार को खोलने का स्वागत करते हैं। मंत्री ने एफटीए का मसौदा दिवाली की समय सीमा तक तैयार होने पर भी भरोसा जताया। उन्होंने कहा, अच्छी प्रगति हो रही है और मुझे लगता है कि मेरी भूमिका में मेरे लिए रोमांचक चीजों में से एक वित्तीय

सेवाओं और विशेषज्ञता को देने में सक्षम हुए हैं। उन्होंने एक सांख्यिक ग्रीन बॉन्ड के लिए भारत की योजनाओं का भी उल्लेख किया और कहा कि ब्रिटेन इसके लिए पूंजी को जुटाने में भारत की मदद करना चाहेगा। ब्रिटेन में जन्मे भारतीय मूल के मंत्री ने कहा कि वह अपने परिवार के साथ जल्द ही भारत की यात्रा करेंगे।

विज्ञान या कला के क्षेत्र में काम करने वालों के लिए ब्रिटेन सर्वश्रेष्ठ कर्म भूमि: सुनक

लंदन। ब्रिटेन के वित्त मंत्री ऋषि सुनक ने विभिन्न क्षेत्रों में काम करने वाले भारतीय मूल के लोगों को पुरस्कृत करने के लिए आयोजित एक कार्यक्रम के दौरान, अपनी भारतीय विरासत और कड़ी मेहनत करने वाले ब्रितानी भारतीय परिवार में पले-बढ़े होने पर विस्तार से बात की। उन्होंने ब्रिटेन को अपनी कर्म भूमि करार दिया और कहा कि यहां उनके जैसा व्यक्ति भी वित्त मंत्री बन सकता है। सुनक (42) का जन्म ब्रिटेन के राष्ट्रीय स्वास्थ्य सेवा (एनएचएस) में कार्यरत डॉक्टर यशवीर और फार्मासिस्ट उषा के यहां हुआ था। सुनक ने साझा इतिहास से परे जाकर भारत-ब्रिटेन संबंधों को ऐसे समान साझेदार बनाने की वकालत की, जहां दोनों देशों के प्रतिभावान लोग अध्ययन और कामकाज के लिए एक दूसरे देश की यात्राएं कर सकते हैं। लंदन के पास फेयरमोंट वंडसर पार्क में ब्रिटेन-भारत पुरस्कार समारोह में उन्होंने कहा, प्रवासी भारतीय का पुत्र और पोता होने के नाते मैं कह सकता हूं कि ब्रिटेन का समाज खुले मन से और गर्मजोशी से उन लोगों का स्वागत करता है जो समाज में योगदान दे सकते हैं और हमारे समुदाय का हिस्सा बन सकते हैं। उन्होंने कहा, इसलिए अगर आप अपना व्यापार बढ़ाना चाहते हैं, विज्ञान या कला के क्षेत्र में काम करना चाहते हैं तो ब्रिटेन आपके लिए सर्वश्रेष्ठ कर्म भूमि सिद्ध हो सकती है, लेकिन ब्रिटेन में अक्सर पर किसी का एकाधिकार नहीं है। उन्होंने कहा, यह एक समानता की साझेदारी है इसलिए हमें ब्रिटिश छात्रों की भारत में पढ़ाई के लिए राह आसान करनी होगी। मैं चाहता हूं कि हमारे देशों के लोगों के बीच आवागमन और ज्यादा हो। सुनक ने बताया कि उनके नाना-नानी पूर्वी अफ्रीका से उस समय ब्रिटेन आए थे, जब उनकी मां केवल 15 साल की थीं।

भारत-ईयू एफटीए पर अगले दौर की वार्ता सितंबर में

नई दिल्ली। भारत और यूरोपीय संघ ने प्रस्तावित मुक्त व्यापार समझौते (एफटीए) के लिए पहले दौर की वार्ता शुक्रवार को पूरी की और अगले दौर की वार्ता सितंबर में ब्रसेल्स में होगी। वाणिज्य मंत्रालय ने शनिवार को यह जानकारी दी। इस समझौते का मकसद दोनों पक्षों के बीच आर्थिक संबंधों को मजबूत करना है। भारत और यूरोपीय संघ ने व्यापार, निवेश और भौगोलिक संकेतों (जीआई) के प्रस्तावित समझौतों पर आठ साल के बाद 17 जून को बातचीत फिर से शुरू की थी। अधिकारी ने बताया कि पहले दौर की वार्ता 27 जून को शुरू हुई थी और एक जुलाई को पूरी हुई। मंत्रालय ने एक बयान में कहा कि भारत की तरफ से एफटीए वार्ता की अगुवाई वाणिज्य विभाग के संयुक्त सचिव निधि मणि निपाटी ने की। यूरोपीय संघ का प्रतिनिधित्व उसके मुख्य वार्ताकार क्रिस्टोफ कीनर ने किया।

टाटा यूपी में करेगा विस्तार

नई दिल्ली। टाटा कंज्यूमर प्रोडक्ट्स लिमिटेड के एमडी और सीईओ सुनील डिप्पुजा ने कहा कि उत्तर प्रदेश टाटा कंज्यूमर प्रोडक्ट्स के लिए हमेशा से ही एक प्रमुख मार्केट रहा है और कंपनी ने इस राज्य पर मजबूत ध्यान केंद्रित किया है। खाद्य और पेय पोटफॉलियो के हमारे प्रमुख उत्पादों की ब्रांड इक्विटी शानदार है और वह क्षेत्रीय ग्राहकों की पसंद और जरूरतों को पूरा करते हैं। बाह्यार में हिस्सेदारी में वृद्धि के साथ-साथ हमने इस क्षेत्र में प्रतिस्पर्धात्मक विकास करने में भी सफलता हासिल की है, और अभी भी इस राज्य की क्षमता हमारे लिए बहुत बड़ी है, आगे भी हम यहां निवेश करते रहेंगे। फरवरी 2020 में टाटा केमिकल्स लिमिटेड का उपभोक्ता उत्पादों का कारोबार टाटा लैब्स बेवरेजस लिमिटेड में शामिल किया गया, तब टाटा कंज्यूमर प्रोडक्ट्स की स्थापना की गयी। पेय उत्पादों में चाय, कॉफी, पानी और पीने के लिए तैयार पेय शामिल हैं। खाद्य उत्पादों में मक्क, दालें, मसाले, रेडी-टू-कुक मिक्सेस, रेडीटूईट ब्रेकफ़स्ट सॉरियल्स, स्नैक्स और मिनी-मिल्स शामिल हैं।

डी बीयर्स का मुंबई में वार्षिक फोरम का आयोजन

मुंबई। दुनिया की सबसे बड़ी डायमंड कंपनी डी बीयर्स ग्रुप ने इस मुंबई में अपने वार्षिक फोरम का आयोजन किया।सभी अधिकृत भागीदारों, हीरा कारोबारियों, आभूषण निर्माताओं के साथ-साथ डी बीयर्स ग्लोबल टीम में निर्णय लेने वाले प्रमुख अधिकारियों ने भाग लिया।

आईएसडब्लूएआई ने एक्साइज नीति लागू करने का अनुरोध किया

नई दिल्ली। प्रीमियम एल्कोबेव सेक्टर की शीर्ष संस्थाएं द इंटरनेशनल स्पिरिट्स एंड वाइन एसोसिएशन ऑफ इंडिया ने अगले 5 वर्षों में अगले 70,000 करोड़ रुपये के लक्ष्य के लिए आबकारी मंत्री नितिन अग्रवाल उत्तर प्रदेश सरकार के साहसिक दृष्टिकोण की सराहना की और भारत निर्मित विदेशी शराब और आयातित शराब बोलतबंद इन ओरिजिन के संबंध में अपने राज्य आबकारी नीति को लागू करने के लिए सरकार से जोरदार आग्रह किया। इंटरनेशनल स्पिरिट्स एंड वाइन एसोसिएशन ऑफ इंडिया; आईएसडब्लूएआईड की मुख्य कार्यकारी अधिकारी सुश्री नीता कपूर ने कहा कि यूपी एक्साइज की कार्रवाई यूपी कैबिनेट द्वारा अनुमोदित नीति में निर्धारित सीमा से बाहर है। जब भी कंपनियों ने यूपी के लिए अपनी आईएमएफ एल कीमतें ऑनलाइन जमा की हैंए वह भी 8

राज्यों पंजाब, हरियाणाए दिल्ली, छत्तीसगढ़, उत्तराखंड, राजस्थान, मध्य प्रदेश और बिहार । हालांकि राज्य में शराबबंदी नीति है।

इनवर्टिस सर्वश्रेष्ठ इनोवेटिव यूनिवर्सिटी
नई दिल्ली। इनवर्टिस यूनिवर्सिटी बरेली को उत्तर भारत में सर्वश्रेष्ठ इनोवेटिव यूनिवर्सिटी के रूप में सम्मानित किया गया है। यह सम्मान सीएसईटी के शुभारंभ के लिए विश्वविद्यालय को दिया गया है। इस सम्मान के साथ ही यूनिवर्सिटी ने एक और उपलब्धि हासिल कर ली है। इनवर्टिस यूनिवर्सिटी का यह अभिनव कदम न केवल छात्रों को बेहतर रोजगार प्रदान करेगा बल्कि उनके कौशल को भी समृद्ध करेगा ताकि वे अपना रोजगार सृजित कर सकें। सेंटर फ र स्किल एंड एंटरप्रेन्योरशिप डेवलपमेंट, इनवर्टिस यूनिवर्सिटी प्रतिस्पर्धी दुनिया की चुनौतियों का सामना करने के लिए विशेष प्रशिक्षण

पर ध्यान केंद्रित करती हैए जिससे छात्रों को बेहतर रोजगार और उद्यमिता के लिए उद्योग प्रासंगिक कौशल विकास कार्यक्रम का अवसर प्रदान किया जा सके।

हरीश को ओआईएल के चेयरमैन का अतिरिक्त प्रभार मिला

नई दिल्ली। ऑयल इंडिया लिमिटेड (ओआईएल) के निदेशक (वित्त) हरीश माधव ने कंपनी के चेयरमैन और प्रबंध निदेशक के रूप में अतिरिक्त प्रभार संभाला है। ओआईएल देश में सार्वजनिक क्षेत्र की दूसरी सबसे बड़ी तेल उत्खनन और उत्पादन (इंएंडपी) कंपनी है। ओआईएल ने एक बयान में कहा कि माधव को 30 जून को सुशील चंद्र मिश्रा को चेयरमैन मनोज गुप्ता के हवाले से कहा, ईंधन (पेट्रोल और डीजल) की दो खेप 13 -14 जुलाई को और 28 से 30 जुलाई के बीच आने की उम्मीद है। प्रत्येक जहाज में 30,000

श्रीलंका को जुलाई में ईंधन की दो खेप मिलेगी: लंका आईओसी

भाषा। कोलंबो

इंडियन ऑयल कॉर्पोरेशन की सहायक कंपनी लंका आईओसी के चेयरमैन ने शनिवार को कहा कि श्रीलंका को इस महीने ईंधन की दो खेप मिलेगी और एक अन्य खेप अगस्त में पहुंचेगी। गौरतलब है कि श्रीलंका अभूतपूर्व आर्थिक संकट से जूझ रहा है और वहां ईंधन सहित आवश्यक वस्तुओं की भारी कमी है। श्रीलंका सरकार ने सोमवार को कहा कि आधी रात से 10 जुलाई तक सिर्फ आवश्यक सेवाएं संचालित होंगी और अन्य सभी कार्यों को अस्थायी रूप से निलंबित कर दिया जाएगा। ईंधन की पर्याप्त आपूर्ति नहीं होने के चलते यह फैसला किया गया। समाचार पोर्टल इकोनामी नेक्स्ट ने लंका आईओसी के चेयरमैन मनोज गुप्ता के हवाले से कहा, ईंधन (पेट्रोल और डीजल) की दो खेप 13 -14 जुलाई को और 28 से 30 जुलाई के बीच आने की उम्मीद है। प्रत्येक जहाज में 30,000

मीट्रिक टन ईंधन होगा। गुप्ता ने कहा कि एक अन्य खेप 10 अगस्त को आने वाली है। उन्होंने कहा कि ए सभी खेप सिंगापुर और यूपई से आएंगी।

लैंडिंगकार्ट ने जीएमओ एलएलसी, ट्रायोडोस इनवेस्टमेंट से 75 करोड़ रुपए का कर्ज जुटाया

नई दिल्ली। फिनटेक कंपनी लैंडिंगकार्ट ने शनिवार को कहा कि उसने जीएमओ एलएलसी और ट्रायोडोस इनवेस्टमेंट से 75 करोड़ रुपए का कर्ज जुटाया है। एक बयान के अनुसार कंपनी सभी राज्यों में सूक्ष्म, लघु और मध्यम उद्यमों (एमएसएमई) को कर्ज देने के लिए इस राशि का इस्तेमाल करेगी। लैंडिंगकार्ट ने कुल 75 करोड़ रुपए का कर्ज जुटाया है, जिसमें से 25 करोड़ रुपए जीएमओ एलएलसी से और 50 करोड़ रुपए ट्रायोडोस इनवेस्टमेंट मैनेजमेंट से जुटाए गए।

सहकारिता क्षेत्र को अधिक शक्तिशाली आधुनिक बनाने के लिए प्रतिबद्ध: शाह

नई दिल्ली। केंद्रीय सहकारिता मंत्री अमित शाह ने शनिवार को कहा कि सरकार कई महत्वपूर्ण कदम उठाकर सहकारी क्षेत्र को अधिक शक्तिशाली, आधुनिक और पारदर्शी बनाने के लिए प्रतिबद्ध है। शाह, जिनके पास गृह मंत्रालय भी है, ने सहकारिता के 100वें अंतरराष्ट्रीय दिवस पर लोगों को बधाई देते हुए उन सभी महापुरुषों के प्रति सम्मान व्यक्त किया, जिन्होंने भारत में सहकारिता के विचार को मजबूत करने के लिए अथक प्रयास किए। उन्होंने सिलसिलेवार ट्वीट में कहा, इसके साथ ही मैं उन सभी को बधाई देता हूं।

कार्यालय अधिशासी अभियन्ता, निर्माण शाखा, उत्तराखण्ड पेयजल निगम, डीडिहट, पिथौरागढ़		
निविदा सूचना संख्या : 1144 /निविदा /111	दिनांक : 01.07.2022	
ई-निविदा सूचना		
अध्यक्ष उत्तराखण्ड पेयजल एवं संसाधन विकास निर्माण निगम देहरादून की ओर से अधोहस्ताक्षरी द्वारा उत्तराखण्ड पेयजल निगम तथा उत्तराखण्ड जल संस्थान में पंजीकृत ठेकेदारों से नाबाई कार्यक्रम के अन्तर्गत निम्नलिखित पेयजल योजना के अन्तर्गत पाईप लाईन, जलराश एवं तत्सम्बन्धी कार्यों हेतु ई-निविदा आमंत्रित की जाती है।		
1. कार्य का नाम:- 1. रमतोली पे०यो०, 2. नामिक पे०यो०, 3. मिलन पे०यो०, 4. लास्पा पे०यो०, 5. बरम पे०यो०, 6. सनकोट पे०यो०, 7. मलीन पे०यो०, 8. उपदिया पे०यो०, 9. नापड पे०यो० (जल जीवन मिशन द्वितीय चरण)		
2. ई-निविदा पोर्टल में प्रकाशन की तिथि:- 04.07.2022 अपराह्न 3:00 बजे		
3. निविदा ऑनलाइन करने की अन्तिम तिथि:- 19.07.2022 अपराह्न 5:00 बजे।		
निविदा से सम्बन्धित अन्य शर्तें www.uktenders.gov.in से प्राप्त की जा सकती हैं।		
अधिशासी अभियन्ता		

LOST & FOUND	
Notice is hereby given to general public at large that my client Axis Bank Ltd. having one of its Branch at B-11663, 2nd Floor, Opposite Metro Pillar No. 566, Janakpuri, New Delhi-110058, intends to grant Loan facility to Sh. Santu Sharma S/o Sh. Ram Babu, R/o Flat No. 356, Pocket 5, Mayap Vihar, Phase-I, East Delhi-110091 against security of Property Bearing No. 8/3-B, area measuring 677 Sq. Yds. owned by (1) Jai Sat. Manoj Aggarwal W/o Late Sh. Sapan Aggarwal and (b) Sh. Vendant Aggarwal S/o Late Sh. Sapan Aggarwal (Owner of Ground Floor), (2) Sapan Aggarwal R/Hf through its Karta Sh. Vendant Aggarwal S/o Late Sh. Sapan Aggarwal (Owner of First Floor) (3) Smt. Meena Aggarwal W/o Late Sh. Sapan Aggarwal (Owner of Basement & Second Floor), (hereinafter referred to as "Said Property". Out of Property Bearing No. 8/3, area measuring 1506.66 Sq. Yds. (hereinafter referred to as "Entire Property"). Part of Property Bearing Plot No. 8, & total land area measuring 5573 Sq. Yds. (hereinafter referred to as "Schedule Property", situated at Jama Road, Civil Lines, Delhi-110054 who claim to be the Joint Owners of the Said Property by virtue of three Sale Deeds):-	
• Sale Deed duly registered as Document No. 8343 on 29.11.2005 • Sale Deed duly registered as Document No. 8342 on 29.11.2005 • Sale Deed duly registered as Document No. 8341 on 29.11.2005 • Arbitration Award dated 13.04.2012 passed by Lt. Arbitrator Sh. Rahul Bajaj and Order dated 08.05.2012 passed by Honble Court of Delhi in Test Case 78/2008.	
That the following Original Title Deed(s) and/or Document(s) pertaining to and/or concerning to title of aforesaid property have been found lost/misplaced and are not traceable:-	
• Title Deed in favour of Joint Hindu Family of Sh. Buland Iqbal and his three sons namely, 1) Sh. Raghavans Bahadur, 2) Sh. Harbans Bahadur & 3) Sh. Fakiraj Bahadur in respect of the Scheduled Property • Death Certificate & SMC of Sh. Buland Iqbal issued by the Concerned Authority • Will dated 29.07.1963 executed by Sh. Harbans Bahadur in favour of his Wife namely, Smt. Chand Rani for her lifetime and thereafter to his Son namely, Sh. Jamshed Bahadur in respect of his undivided share in the Scheduled Property • Deed of Partition dated 06.01.1969/09.01.1969 Executed between 1) Sh. Raghavans Bahadur S/o Late Sh. Harbans Bahadur, 2) a) Smt. Chand Rani widow of Sh. Harbans Bahadur and b) Jamshed Bahadur S/o Sh. Harbans Bahadur, 3) Sh. Fakiraj Bahadur S/o Late Sh. Buland Iqbal, 4) Smt. Rita Narain D/o Late Sh. Harbans Bahadur, W/o Sh. Pratap Narain & 5) Smt. Veena Dayal D/o Late Sh. Harbans Bahadur, W/o Sh. Kailash Dayal in respect of the Scheduled Property • Will dated 27.02.1987 Executed by Sh. Fakiraj Bahadur in favour of his Grand Nephews namely, 1) Sh. Master Bahadur S/o Sh. Jamshed Bahadur & 2) Rajan Bharat Vansh Bahadur S/o Sh. Shashivansh Bahadur in respect of the Entire Property • Death Certificate of Sh. Sapan Aggarwal issued by the Concerned Authority • Memorandum of Family Settlement • Certified Copy of Order dated 17.11.2011 Passed by Honble High Court of Delhi in Test Case 78/2008 • Sanction Plan along with the completion certificate issued by the Concerned Authority in respect of the said property along with sub division letter issued by concerned authority • Certified Copy of Probate of Will dated 29.07.1963 issued by concerned Court • Certified Copy of Probate of Will dated 27.02.1987 issued by concerned Court. • Certified Copy of Judgment/Final order in Probate Case No. 196/81 Passed by the Concerned Court. • Adoption Deed of Sh. Raghavans Bahadur S/o Late Sh. Sapan Aggarwal. Any person(s) has/have any claim(s) to contest to right, title or interest in the said property in any manner whatsoever or found in possession of aforesaid document(s), must immediately contact, and submit the said document(s).	
Himanshu Ahuja (Advocate) Contact No- 9810310373/011-41830049 Email Address- alogalegals@gmail.com	

प्लास्टिक की पूर्ण मुक्ति के लिये छात्र-छात्राओं को किया जागरूक

संवाददाता । जालौन

सिंगल यूज प्लास्टिक से पूर्ण मुक्ति के लिए नगर के एनएसटी स्कूल में नगर पालिका द्वारा बच्चों को जागरूक करते हुए प्रतियोगिता का आयोजन कराया गया। जिसमें बच्चों को सिंगल यूज प्लास्टिक के दुष्प्रभाव के बारे में जागरूक किया गया।

एसबीएम प्रभारी सुश्री रविंदर सलूजा द्वारा सिंगल यूज प्लास्टिक से मुक्ति के लिए नगर के एनएसटी स्कूल में बच्चें के बीच प्रतियोगिता का आयोजन कराया गया। जिसमें बच्चों ने आर्ट एवं क्राफ्ट के माध्यम से सिंगल यूज प्लास्टिक के दुष्प्रभाव और उनका प्रयोग न करने की सलाह दी। इस दौरान एसबीएम प्रभारी ने बच्चों को बताया कि साफसफाई का जीवन में



पालीथिन मुक्त अभियान के बारे में जागरूक करती एसबीएम प्रभारी

पायनियर

बहुत महत्व है। पर्यावरण सुरक्षा की दृष्टि से सिंगल यूज प्लास्टिक पृथ्वी पर खतरे के रूप में है। इससे मुक्ति पाकर ही पर्यावरण को सुरक्षित रख सकते हैं। इसलिए

अपने अधिभावकों को भी इस बारे में जागरूक करें। बताया कि घर का कोई सदस्य यदि बाजार सामान लेने जा रहा हो तो उससे कहें कि वह कपड़े अथवा कागज का झोला

साथ लेकर बाजार जाएं, पॉलीथिन में सामान लेकर घर न आए। इस मौके पर एसआई देवेन्द्र कुमार, बीएस तोमर, जसवंत सिंह आदि मौजूद रहे।

तालाब की जलकुंभी जड़ से खत्म करने का प्रयास युद्ध स्तर पर जारी

बाँदा। उत्तर प्रदेश के बुंदेलखंड को पानीदार बनाने के लिए पीएम मोदी भी गंभीर हैं, मोदी के जलसंचय अभियान को दिवटर के जरिए प्रधानमंत्री मुख्यमंत्री ने सराहा है इस कार्य को जिला बांदा में प्रशासन ने खुद मोर्चा संभाला है। आज स्वयं खड़े होकर युद्ध स्तर पर डीपीआरओ वींडियो बांदा तहसीलदार पुष्पक ए डीसी मनरेगा ने अपनी पूरी लेबर लगा कर स्वयं श्रमदान करके जिला अधिकारीबांदा का गोद लिया तलाब की जलकुंभी जड़ से खत्म करने का प्रयास युद्ध स्तर पर जारी। 4दिन पहले अनुराग पटेल ने एक अजीबोगरीब तरीके से 22 बीघे के इस तालाब में वर्षों से जमी जलकुंभी तमाम जलीय जीव जंतु होने के बावजूद साथ में दलदल के बीच में स्वयं घुसकर लगभग 4 घंटे जलकुंभी निकाले और इस गंदे पानी में पूरे समय गले तक गुस्से रहे यह अपने आप में बहुत ही साहसी कदम था इस कार्य को जिले का कलेक्टर आईएस करं तो इसे

अजुबा ही माना जाएगा इस कार्य को जल पुरुष नीति आयोग के सदस्य उमा शंकर पांडे ने भी किया जल शक्ति मंत्रालय भारत सरकार ने माननीय प्रधानमंत्री नरेंद्र मोदी जल शक्ति मंत्री उत्तर प्रदेश के मुख्यमंत्री को दलीट किया है इस कार्य को आपको बताते चलें किजिले की मृत नदियों से लगाकर तालाबो को जलसंचय जीवन संचय अभियान के तहत जीवित करने का कार्य जोरो से चल रहा है। जलकुंभी हटाओ तालाब बचाओ के तहत क्ड अनुराग पटेल ने तालाब में खुद उतरकर जलकुंभी हटयाए तालाब में पानी भी गले तक थाए जिसको देख गांव का सैकंड्री ग्रामीणों ने तालाब से जलकुंभी हटाकर साफसफाई की। इस अभियान में डीएम के साथ महिला डिप्टी कलेक्टर व अन्य अधिकारी मौजूद रहे। करीब सुबह 10 बजे बड़ोखर ब्लाक में जिला प्रशासन की टीम करीब 22 बीघे के बड़े तालाब में पहुँचकर जलकुंभी हटाने का कार्य शुरू किया।

मेहनत का कमी कोई शॉर्टकट नहीं होता:निधि

● **कोंच फिल्म फेस्टिवल ग्रामीण प्रतिभाओं के लिए वरदान:नीलिमा नील**

● **सांस्कृतिक कार्यक्रमों में बच्चों ने दिखाई प्रतिभा**

संवाददाता। कोंच (जालौन)

स्थानीय रॉयल गार्डन में चल रहे तृतीय कोंच इंटरनेशनल फिल्म फेस्टिवल के पहले दिन देर रात तक सांस्कृतिक कार्यक्रमों का आयोजन किया गया। बतौर मुख्य अतिथि मुम्बई से आतीं भोजपुरी फिल्म अभिनेत्री अंशिता बुधौलिया के अलावा अतिथि के रूप में समाजसेवी महेंद्र सोनी, श्रुभम अग्रवाल हिंदुस्तान मॉबिल, एक्टिंग गुरु दीपाली आनंद



फेस्टिवल से जुड़े सदस्य मेहनती एवं प्रतिभावान बालक-बालिकायें

पायनियर

सोसे आदि मंचासीन रहें। सांस्कृतिक कार्यक्रम के तहत प्रतिभाओं ने रैप्प वॉक व डांस आदि की शानदार प्रस्तुति दी।

तृतीय कोंच इंटरनेशनल फिल्म फेस्टिवल को वचुंआल संबोधित करते हुये अभिनेत्री निधि उत्तम ने कहा कि मेहनत का कोई शॉर्टकट

मुंसफ़ी कोर्ट के बाहर से

दिनदहाड़े फिर हुई बाइक चोरी

कोंच (जालौन)।नगर में बोते करीब एक माह से लगातार बाइक चोरी की घंटित हो रहीं घटनाओं में एक घटना और उस समय जुड़ गई जब मुंसिफ कोर्ट के ठीक बाहर खड़ी एक बाइक अज्ञात चोर दिनदहाड़े ले उड़े। रामकुंड कौलनी निवासी प्रमोद कुमार पुत्र मिट्ठालाल ने कोतवाली पुलिस को बताया कि वह साउंड सिस्टम का धंधा करता हैशनिवार को दोपहर के समय मुंसिफकोर्ट में सिविल जज के विदाई समारोह में साउंड सिस्टम लगाने के लिए वह अपने बेटे सुमित कुमार के नाम दर्ज बाइक होंडा एचएफडीलक्स यूपी 92 यू 2861 लेकर गया हुआ था।उसने अपनी बाइक मुंसिफकोर्ट के बाहर लॉक कर खड़ी कर दी थी जिसे अज्ञात चोर चोरी कर ले गये।प्रमोद ने पुलिस से घटना की रिपोर्ट दर्ज कर बाइक बरामद करये जाने की मांग की है।वहीं एक के बाद एक बाइक चोरी की घटनाएं घटित होने और चोर गिरोह के सदस्यों की गिरफ्तारी न होने से पुलिस के माथे पर चिंता की लकीरें देखी जा सकती हैं जबकि नागरिकों में डर देखा जा रहा है।

पालीथिन पर्यावरण के लिये खतरनाक, बाजार जाएं तो कपड़े का थैला लेकर जायें: शिव कुमार



संवाददाता । चित्रकूट

भारत सरकार द्वारा संचालित रेस कार्यक्रम के अंतर्गत नगर पालिका द्वारा चित्रकूट इंटर कॉलेज में सिंगल यूज प्लास्टिक व थर्माकोल से बनी वस्तुएं प्रयोग न करने तथा पॉलीथिन से होने वाले दुष्प्रभाव के बारे में बताया गया। स्वच्छ भारत मिशन

जिला समन्वयक शिव कुमार ने कहा कि पॉलिथीन पर्यावरण प्रदूषण के लिए बहुत ही खतरनाक पदार्थ है इसका प्रयोग पूर्णतया बंद होना चाहिए। उन्होंने कहा कि यह कार्य स्वयं के जागरूक होने तथा औरों को जागरूक करने से ही संभव है। उन्होंने कहा कि हम सुधरेंगे जग सुधरेगा यानी हम जब बाजार जाएं तो कपड़े का

थैला झोला लेकर ही जाएं किसी दुकानदार से जब सामान खरीदें तो उससे पॉलिथीन की मांग ना करें। इस मौके पर कॉलेज प्रधानाचार्य डॉ0 रणवीर सिंह चौहान, अनुशासन अधिकारी पूलचंद्र चंद्रवंशी, श्रीनिवास त्रिपाठी, ऋषि कुमार शुक्ला, सुनील शुक्ला, राकेश कुमार, शंकर प्रसाद यादव, सुमित गुप्ता समेत उपस्थित रहे

ए भाई जरा देख के, खुले पड़े चैम्बर सहित पुलिया व नाले, दे रहे हैं हादसों को न्यौता

संवाददाता। कोंच (जालौन)

नगर में कुछ स्थानों पर गड्ढे व पुलिया नाले आदि खुले हुए पड़े हैं, तो कहीं चौंबर के ऊपर के लोहे के ढक्कन टूट कर गहरे मौत चौंबर में तब्दील हो गए हैं जिससे बारिश के मौसम में लोगों को आवागमन में कदम कदम संभलकर चलना पड़ रहा है। सड़क पर नीचे से जरा भी नजरें ऊपर की नहीं कि हादसे का शिकार हो जाने में देर नहीं लगेगी। इन विकट समस्याओं को लेकर पालिका प्रशासन का मौन आश्चर्यजनक है। लवली चौराहे के समीप शराब के ठेका नंबर एक के ठीक सामने स्थित सीवर चौंबर के ऊपर लगी लोहे की मजबूत जाली पिछले लंबे समय से टूटी हुई पड़ी है। आम लोगों के अलावा शराब के नशे में धुत लोगों के उस खुले चौंबर



बीच सड़क पर टूटा पड़ा सीवर का चैम्बर का ढक्कन

पायनियर

में गिरने की आशंका हमेशा बनी रहती है। इसके अलावा नगर के और भी कई स्थानों पर सालियों के ऊपर लगी जाली, चौंबर के ढक्कन टूटे हुए पड़े होने से वह बड़े गड्ढों में तब्दील हो गए हैं। इसके अलावा सर्राफ बाजार के मुहाने पर घंटाघर के ठीक नीचे बनी पुलिया आधी टूटी पड़ी है और हादसों को निमंत्रण दे रही है।

इधर, कई और नाले भी निर्माणाधीन पड़े हैं जिनमें महीनों से काम बंद पड़ा है। नागरिकों की चिंता यह है कि बारिश के मौसम में ये नाले मौत की अंधी गार बनने के अंदेश से इंकार नहीं किया जा सकता है। पिछले महीनों में बाबू पैलैस के पास वाले नाले में एक मासूम की गिर कर मौत भी हो चुकी है। अभी दो

दिन पहले मोहल्ला गांधीनगर में खुदे पड़े एक नाले में एक व्यक्ति बाइक समेत गिरकर घायल हो गया था। हालांकि पालिका के नए ईओ पवन किशोर मौर्य ने घटना के तत्काल बाद अधीनस्थों के साथ उस नाले का निरीक्षण किया और जेई व ठेकेदार को जल्द उसके निर्माण के निर्देश दे दिए हैं।

डीएम की अध्यक्षता में सम्पूर्ण समाधान दिवस का आयोजन

बांदा। आज दिनांक 02 जुलाईए 2022 को सम्पूर्ण समाधान दिवस तहसील नरैनी में जिलाधिकारी बांदा श्री अनुराग पटेल की अध्यक्षता में सम्पन्न हुआ। सम्पूर्ण समाधान दिवस शासन की महत्वपूर्ण प्राथमिकता है। इसलिए समाधान दिवस में प्राप्त होने वाली जन शिकायतों का गुणात्मक निस्तारण करना शासन की सर्वोच्च प्राथमिकता है। जन सामान्य की शिकायतों के निस्तारण में किसी भी प्रकार लापरवाही बर्दाश्त नहीं की जायेगी। सम्पूर्ण समाधान दिवस में 89 राजस्वए 23 पुलिसए 29 विकास विभागए 11 विद्युत विभाग सहित कुल 169 प्राथना पत्र प्राप्त हुए जिनमें 03 शिकायतों का मौके पर निस्तारण किया गया। जिलाधिकारी बांदा श्री अनुराग पटेल ने सम्पूर्ण समाधान दिवस में उपस्थित अधिकारियों को निर्देश दिये कि जन समस्याओं का त्वरित निस्तारण हो। थानाए तहसीलधत्ताक संवेदनशील

होकर कार्य करें। क्योंकि मा0 मुख्यमंत्री जी के निर्देश हैं कि जन शिकायतों का निस्तारण गुणवत्तायुक्त हो और शिकायतों के निस्तारण में लापरवाही करने वाले सम्बन्धित थाने एवं तहसील की जवाबदेही भी तय की जायेगी। उन्होंने समस्त जनपद स्तरीय अधिकारियों को निर्देशित करते हुए कहा कि शिकायतों को लम्बित न रखा जाये। उनका तत्काल गुणात्मक निस्तारण करना सुनिश्चित करें और आज सम्पूर्ण समाधान दिवस में जो भी शिकायतें प्राप्त हुई हैं।ए एक सप्ताह के अन्दर निस्तारण करना सुनिश्चित करें। उन्होंने समस्त लेखपाल।ए कानूनगोए राजस्व निरीक्षक तथा सम्बन्धित पुलिस क्षेत्राधिकारी को निर्देश दिये कि जिससे जो भी सम्बन्धित कार्य हैं चकबन्द।ए पैमाइसए नापए कब्जा तथा अतिरंक्रम मुक्त अभियान चलाकर कराया जाए।

बुन्देली सेना ने अपना दल के संस्थापक डॉ. सोनेलाल पटेल की मनाई 73वीं जयंती

संवाददाता । चित्रकूट

अपना दल के संस्थापक यश:कायी डा सोनेलाल पटेल की 72वीं जयंती बुन्देली सेना ने विनायकपुर स्थित वृद्धजन आश्रम में मनाई। उनके व्यक्तित्व व कृतित्व पर चर्चा कर संकीर्तन किया। वृद्धजनों के बीच नमकीन, बिस्कुट और फ्ल बांटे गये। पांच पौधों का रोपण भी डॉ सोनेलाल पटेल, केंद्रीय मंत्री अनुप्रिया पटेल और सूबे के कैबिनेट मंत्री आशीष पटेल के नाम पर लगाये गये।

शनिवार को बुन्देली सेना जिलाध्यक्ष अजीत सिंह ने बताया कि डा सोनेलाल पटेल ने जो पाँधा लगाया था, वह आज विशाल वृक्ष बन गया है। बेटी अनुप्रिया पटेल केंद्र सरकार में उद्योग राज्यमंत्री हैं तो यूूपी में अपना दल (एस) के 12 विधायक चुनाव जीतकर सदन पहुंच गए हैं। दामाद आशीष पटेल प्रदेश में कैबिनेट मंत्री हैं और अपना दल (एस) क्षेत्रीय दल का



वृद्धजन आश्रम में डॉ सोनेलाल पटेल की जयंती मनाते बुन्देली सेना के पदाधिकारी

पायनियर

वृद्धजन आश्रम में कार्यक्रम किया। इस दौरान उनके व्यक्तित्व व कृतित्व पर चर्चा हुई। भजन संकीर्तन हुआ। वृद्धजनों के बीच नमकीन, बिस्कुट और फ्ल बांटे गये। पौधों का रोपण हुआ और जमकर जयकारे लगे। इस

मौके पर वरिष्ठ अधिकार जेपी सिंह, अतुल सिंह टाइगर, जानकीशरण गुप्ता, पप्पू खान, विराग सिंह एड, सुरेंद्र सिंह शेरा, भानू, राजकुमार, सुरेंद्र, प्रियंका समेत अन्य युवा व वृद्धजन आश्रम की टीम मौजूद रही।

